

अन्यनामः।

मूल्यम् ।  
रु० आ०

५७ आचारभूषणम्—हिरण्यकेश्याह्निकमोक्षोपाह्वयम्बककृतम् ।	४	६
५८ आचारेन्दुः—माटेइत्युपाह्वयम्बकविरचितः ।	...	४ ०
५९ श्राद्धमञ्जरी—केळकरोपाह्वयपूम्बकविरचिता ।	...	२ ०
६० यतिधर्मसंग्रहः—विश्वेश्वरसरस्वतीकृतः ।	...	१ १२
६१ गीतमप्रणीतधर्मसत्रम्—हरदचटवटीकासमेतम् ।	...	२ ८
६२ ईशकेनकठप्रश्नमुण्डमाण्डूकयानन्दवल्लीभृगूपनिषदः—सटीकाः २	...	८ ८
६३ छान्दोग्योपनिषत्—रङ्गरामानुजविरचितप्रकाशिकोपेता ।	३	१२
६४ बृहदारण्यकोपनिषत्—रङ्गरामानुजविरचितप्रकाशिकोपेता ।	३	४
६५ शाङ्खायनब्राह्मणम्—कवेदान्तगर्गवाष्कलशास्त्रीयम् ।	१	४
६६ काव्यप्रकाशः—उद्घोतयुतप्रदीपसहितः ।	...	६ ४
६७ ब्रह्मसूत्राणि—दीपिकासमेतानि ।	...	४ ८
६८ बृहद्ब्रह्मसंहिता—नारदपञ्चरात्रान्तर्गता ।	...	१ १२
६९ ज्ञानाणवतन्त्रम्—ईश्वरमोक्षम् । तन्त्रशास्त्रग्रन्थः ।	...	१ ४
७० स्मृत्यर्थमारः—श्रीधराचार्यविरचितः ।	...	१ १०
७१ बृहद्योगतरङ्गिणी—त्रिमल्लभट्टविरचिता भागद्वयोपेता ।	१०	१२
७२ परिभाषेन्दुशेखरः—वैद्यनाथरत्नगदायटीकायुतः ।	...	२ ६
७३ गायत्रीपुरश्चरणपद्धतिः—श्रीमच्छंकराचार्यविरचिता ।	...	१ ८
७४ द्राष्टायाणमृत्सूत्रवृत्तिः—रुद्रस्वन्दमणीता ।	...	१ ०
७५ ब्रह्मसूत्रभाष्यार्थरत्नमाला—सुब्रह्मण्यविरचिता ।	...	४ ४
७६ ईशकेनकठोपनिषदः—दिगम्बरानुचरव्याख्यासमेताः ।	१	०
७७ वेदान्तसूत्रमुक्तावलिः—ब्रह्मानन्दसरस्वतीविरचितः ।	...	२ ६
७८ त्रिस्थलीमेतुः—नारायणभट्टविरचितः ।	...	३ १२
७९ छान्दोग्योपनिषत्—मिताक्षराव्याख्यासमेता ।	...	२ ०
८० पाफ्यवृत्तिः—श्रीमच्छंकराचार्यविरचिता सटीका ।	...	० ८
८१ आश्वलायनश्रौतसूत्रम्—नारायणरत्नवृत्तिसमेतम् ।	...	४ ११
८२ ब्रह्मसूत्रवृत्तिः—हरिदीक्षितविरचिता ।	...	२ ७
८३ संक्षेपशारीरकम्—व्याख्यासहित भागद्वयोपेतम् ।	...	९ १
८४ अद्वैतामोदः—म. म. अभ्यंकरोपाह्वयानुदेवशान्तिप्रणीतः ।	२	०
८५ ज्योतिर्निबन्धः—शूरमहाश्रीशिवराजविरचितः ।	...	३ १५

आनन्दाश्रमसंस्कृतग्रन्थावलिः

## पश्वालम्भमीमांसा ।

वे० शा० रा० रा० किंजवडेकरोपाह्वामन-  
शास्त्रिविरचिता ।

एतत्पुस्तकं

वे० शा० सं० रा० रा० आगाशे इत्युपाह्वैः  
काशीनाथशास्त्रिभिः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

—\*—

शालिवाहनशकाब्दाः १८४५

ख्रिस्ताब्दाः १९२३

So IM  
KIN/AGA

( अस्य सर्वेऽधिकारा राजशासनानुसारेण स्वायत्तीकृताः ) ।

मूल्यं दशाऽऽणकाः ( ८१० )

## ॥ भूमिका ॥

हन्त भोः समुपरियतोऽयं तथाविधो निश्चयकरः समयः, कः  
 करकोऽपि वा भवतु विद्वानुताविद्वान्वदुश्रुतो वाऽनाघातधर्ममिमांसा  
 सूत्रकुसुमगन्धो वाऽऽरितको वा गलहरिततशास्त्रमर्यादो वा समयानुसारं  
 परिवर्तयितुमेव कामयते भगवन्तं सनातनं वैदिकं धर्मम् । सर्वोऽर्जु-  
 ननु रवातच्छयेणैव कपोलकल्पितानात्मनो विचारान्परेषां पुरस्तात्पादुर्भा-  
 वयितुं प्रयतते । प्रययति चेतस्ततः पदशो वाक्यशो वा प्रमाणाभासा-  
 न्यर्थान्तरप्रयुक्तानि संश्लेष संश्लेष रक्षायं मतमुपोद्बलयितुम् । अपरा-  
 मृशमेव पौर्वापर्यं वाक्यजातरयाचिन्तयन्नेव श्रुतिलिङ्गादिप्रमाणानां  
 प्राबल्यदौर्बल्यमननुसंधान एव वाक्यार्थविचारमगणयन्नेव च मीमां-  
 सान्यायप्रवृत्तिं शास्त्रार्थं सावष्टम्भं निर्णिनीपति, निर्णयन्नपि वा नाप-  
 त्रपत इत्यहो कौटिल्यं कालरयं विजृम्भितं च व्यामोहरय । सत्येवं  
 नैतद्विरमापयत्यरमान्, यत् यदि कोऽपि मितपञ्चमतिर्निर्गलमद्ययावत्प्र-  
 चलता वैदिकसंप्रदायपरीवाहेण समर्थितं परःसहस्रैः श्रुतिस्मृतिवचनैः  
 प्रमाणमूर्धन्यैर्निर्विचिकित्सं व्यवस्थापितं भूयोभिरारितकधौरेयेर्दर्शनि-  
 कप्रकाण्डैः स्वमेऽयसंभावितदोषलेशं वैदिके त्रतौ शिवंकरं पञ्चालम्भं,  
 संचिचीपुरिव स्थास्तुतमं पापनिकायमश्रेयस्करं च प्रतिपिद्धप्रायं च  
 सप्रगल्भं सादोषं च प्रजल्पेद्भीषयेत्समाह्वयेच्च विवदितुमारितकमूर्धन्या-  
 निनि । समयेऽरिमन् आरितकाः पुनर्विद्वांसः ‘न हि रतमनुरोति ग्रामसिं-  
 हरय सिंहः’ इत्याभियुक्तानामाभाणकं मनसि मन्वाना उपेक्षया  
 जोषंभावमेव यदि भजेरन्तर्हि प्रायेण परतद्यमज्ञा अर्धमुग्धा भूयांसो  
 जनाः श्रद्धावाना अपि भगवति वैदिके धर्मेऽनुतिष्ठासवः श्रौतानि कर्म-  
 जातानि महान्तं व्यामोहमापन्ना इन्धंक्तियाविवेकविधुराः कर्तव्यतो  
 हीयेरन्, आत्यन्तिकं चानर्थमृच्छेयुः, श्रेयसश्च प्रतिहन्येरन्निति अनिच्छ-  
 न्तोऽपि विवादाध्यवसायं ‘परमत्तप्रतिपिद्धमनुमतं भवति’ इति न्यायेन  
 संभाव्यमानं यागीयपशुहिंसाया अवैधत्वं प्रत्याख्याय परमार्थभूतं  
 वैदिकं पन्थानं प्रथयितुं किंचिदिव व्यापारयामो लेखनीमात्मीयाम् ।

अत्र केचन समुत्तिष्ठन्ते—“ननु भो” यदेतद्यज्ञादिकमनुष्ठीयते नैत-  
 च्छ्रेयो जनयितुमीष्टे, अपितु बलवत्पातकमेवानुवध्नाति प्रत्यक्षमेव  
 पशूनां निर्दयं हिंसनादिति । न च “अशीपोमीयं पशुमालभेत, वायव्यं  
 श्वेतमालभेत भूतिकामः, ब्रह्मणे ब्राह्मणमालभेत” इत्यादीन्यसंख्ये-

यानि श्रौतवाक्यसदृशानि षण्शोपमुद्घुष्यन्ति पश्वादीना ऋतुष्वालम्भनम् । यथा च वैदिकं निखिलमपि वाक्यजातं रचतः प्रामाण्यमाटीकते तथा पराशरान्तं पूर्वमीमांसाया भगवता महामुनिना जैमिनिना इति कथमेतच्चोत्रमयतरति यागीयहिंसा पापानुबन्धिनीतिः, इति वाच्यम् । तदुदाहृत्यचनाना भूतिकामादिपदरचाररयेन साम्यपरस्वरदैव प्रतीयमानत्वात् । निन्दिताश्च साम्यकर्मानुष्ठातारो भगवता गीतासु—

“यामिमा शृण्विता वाचं प्रदन्त्यविपश्चितः” ।

“कामात्मानः स्वर्गपरा जन्मसर्मफलमदाम् ॥”

“अवित्रा मा सोमपाः पनपापा यज्ञेरिष्टा स्वर्गंति प्रार्थयन्ते ।”

‘क्षीणे पुण्ये मर्त्यलोके विनान्ति’ इत्यादिना ऋष्यकारेण । आम्नायते चोपनिषत्स्वपि ‘श्रुवा ह्येते अहदा यज्ञरूपाः’ इत्यादौ बहुत्र । युज्यते चेत्तत् । स्वस्य सुखं संपादयितुं दयनीयानामरचतन्त्राणां मूकदीनानां प्राणिना सैनिरिव ब्राह्मणमुर्वर्धामिकमन्येर्व्यापादनं धैर्येणैव त्रियमाणं तेष्वेव पशुत्वमसुरत्व या प्रयोजयति । ‘न हिंस्यात्सर्वभूतानि’ इति द्वाभ्यन्यमानोऽयं प्राणिबधनिषेधः कथं नु नाम पशु विजसितारं यामीर्यातना नानुभाषयेत् ? न चात्र मत्स्यरथातव्य केनापि ‘अग्नीषोमीय पशुमालभेत’ इत्यादिवाक्य सामान्यतः प्रवृत्तं न हिंस्यादिति वचनं सकोचयेदेवेति । अग्नीषोमीय पशुमालभेत्यादिवाक्येन प्राकरणिकेन पश्वालम्भस्य ऋत्वर्थत्वादिएसाधनं च प्रत्याग्येत । न तु हिंस्यादिति विधिनिहितहिंसासामान्दस्यानिष्टसाधनत्वं यागीय हिंसाया व्याख्येयं । एतदेव कर्मण इष्टसाधनत्वमनिष्टसाधनत्वं चेत्युभयमपि रचनबलात्प्रतीयमाणं न विरुध्यते परस्परमुन्दरीगमनादे रिव । वस्तुतस्तु दृष्टोदाहृतेष्वग्नीषोमीयादिवाक्येष्वालम्भितेनैव हिंसामभिधत्ते किंतु स्पर्शमात्रं यथा तन्निर्देशीयदोहाधिकारे “वत्समालभेत” इति वाक्य आलभतिः स्पर्शमात्रमाचष्टे । स्पष्टं चेत्तदभ्यर्चनीमासायाम् । हिंसा पुनरङ्गयागविधानेन विजसनप्रकारेण चाऽऽक्षेपत एव प्रतीयते न पुनः शक्त्येति सुतरां च सकोच्यसकोचरुपां नोपपद्यते । आक्षेपलभ्यव्रत्यर्थहिंसायाः शस्यार्थभूतहिंसानिषेधस्य चान्यतरामामाण्यभीत्या हि संकोचः कल्प्यते । न चात्र तत्पदमात्रांतुं प्रभवति । अथ कथं निष्प्रत्ययप्रवृत्तिर्हिंसाविशिष्टे यागादौ प्रामाणिकानांमिति चेन्मृषु नान्तरीयरहिताजन्यपापफलमहिष्णुनामोऽस्वर्गविषयकोऽस्वर्गावशीकृतान्त-

रङ्गाणां धूमादिसहिष्णूनां पाकादाविव श्पेनादाविव च प्रवृत्तेरुपपद्यमानत्वात् । न च निषेध्यनिषेधयोः पुरुषार्थत्वं क्रत्वर्थत्वं वा एकमेवाऽऽवश्यकमिति प्रकृते निषेधस्य क्रत्वर्थहिंसाप्रतियोगिकत्वं नोपपद्यते किंतु पुरुषार्थहिंसाप्रतियोगिकत्वमेवेति वाच्यम् । यतो नायमेकान्तो यत्पुरुषार्थप्रतियोगिक एव पुरुषार्थनिषेधः क्रत्वर्थप्रतियोगिकश्च क्रत्वर्थनिषेध इति । व्यभिचरितत्वात् । पुरुषार्थो हि भार्योपगमः क्रत्वर्थत्वेन निषिध्यते “ न स्त्रियमुपेयात् ” इत्यनेन । क्रत्वर्थहिंसाया अपि परम्परया एरूपोपकारकत्वेन पुरुषार्थत्वरयापि सूषपादत्वाच्च । स्यादेतत् । यदि न स्याद्यागीयहिंसायाः पाषाभावप्रतिपादकं प्रामाणिकवचननिकुरम्बम् । विहाय गजनिमीलिकां विस्फारिते चक्षुषि समुपलभ्येरन्परःशतानि चर्चासि । यथा हि मनः—

“यज्ञार्थं पशवः सृष्टाः स्वयमेव स्वयंभुवा ।

यज्ञोऽस्य भृत्ये सर्वस्य तस्माद्यज्ञे बधोऽवधः ” ॥

“या वेदविहिता हिंसा नियताऽरिंश्चराचरे ।

अहिंसामेव तां विद्याद्वेदाद्धर्मो हि निर्वर्धनः” ॥

इति । अग्नीषोमीयादिवाक्यानां निन्दाप्रायश्चित्तादिसमभिव्याहाराभावेन तद्धो यमवर्तनायाः स्वजन्यप्रवृत्तिविषयेऽजादिपञ्चालम्भे सामान्यतोऽनर्थहेतुत्वप्रतिक्षेपकत्वमुक्तमनुवचनवलेनाध्यवसीयत इति सामान्यनिषेधशास्त्रस्य यागीयहिंसातिरिक्तपरन्वमेवोरगीक्रियते । आक्षेपलभ्याया अपि यज्ञियहिंसाया विधितात्पर्यविषयत्वेनानर्थहेतुत्वप्रतिक्षेपो नानुपपन्नः । तथा चेमं सामान्यशास्त्रस्य संकोचं सुरपुष्पमेवाऽऽच्छेदं श्रुत्यन्तरवचनम्—“ अहिंसन्सर्वा भूतान्यन्यत्र तीर्थेभ्यः ” इति । अत एव च चोराततायिवधे पाषाश्रवणेन शिष्टाचारानुवृत्तिः । एवं च यागीयहिंसायाः शास्त्रविहितत्वेनानर्थहेतुत्वशङ्काया अभ्यनुत्पत्त्या सामान्यनिषेधस्य तदतिरिक्तपरत्वं निराबाधमिति न काऽप्यनुपपात्तिरिति चेन्नैवम् । “ तस्माद्यज्ञे बधोऽवधः ” इत्यत्रावध इति नञोऽनुदरा कन्येत्यादाविवाल्पर्यकत्वस्यैवाभ्युपेयमानत्वात् । अन्योन्याभावार्थकत्वे पुनरङ्गीक्रियमाणे घटोऽघट इत्यादिवाक्यादिव बधोऽवध इत्यादिवाक्यादपि शब्दबोधानुत्पत्तेरप्रामाण्यापाताच्च । “ अहिंसन्सर्वा भूतानि ” इति श्रुतिरितु अवैधहिंसात्यागरस्य वैधहिंसायाद्रेष्टसाधनत्व-

मभिधत्ते । न एनैवैधर्हिमाया अनिष्टसाधनत्वाभावमपि । पशुं विशारितं,  
वषामृत्स्विद्रति, पशुपालभते, पशुं यत्संज्ञपयन्ति, इत्यादिर्हिमाविध-  
योऽपि हिमाया इष्टसाधनत्वमाचक्षते । नैव एनः प्रत्याचक्षतेऽनर्थहेतु-  
तामपि । अत एव तैत्तिरीयश्रुता “ परागावर्ततेऽभ्यर्थुः पशोः संज्ञप्य-  
मानात् ” इत्यनेन परागावर्तनं विधीयमानं जायसीति पापयत्नात्तस्य  
कर्मणः । युज्यते चेमेव ऋन्विजा श्रायश्चित्तश्रवणमपि ।

अत्र तदेव हि ब्राह्मणेतिधीयते यन्मन्त्राः स्तुवन्ति । न चार्थं सोम-  
यागो मन्त्रः स्तुयते । यत्र च मन्त्रे तादृशं पदमाभासते तस्याभ्यर्थत्व-  
वक्तुं तुल्यम् । तत्रैवं ब्राह्मणग्रन्थेरेव विधानं तस्मिन्चित्करम् । मन्त्रापे-  
क्षया ब्राह्मणस्य दर्शित्यान् । तस्मान्मन्त्रैस्तुतत्वादविहितत्वाच्च न  
सोमयागोऽनुष्ठेयतामर्हति ।

इतश्च नानुष्ठेयः सोमयागः—यतो रामायणेऽपि प्रतिपाद्यते—“यदन्नाः  
पुरपा राजंस्तदन्नात्तस्य देवताः ” इत्यनेन निवृत्तमासानां देवतार्थ-  
मपि मासत्रयप्रदानमनर्थावहमिति । तदर्थार्थदेव विज्ञायते ये ताव-  
न्मासं भक्षयन्ति तरेव तेऽनुष्ठेयाः समासयज्ञा इति । न खलु यथमपि  
निवृत्तमासानामनुष्ठेयः सोमयाग इति संप्रतिपन्नम् । “ अस्वर्ग्यं लो-  
विद्विष्टं धर्ममध्याचरेन्न तु ” इति भगवता याज्ञवल्क्येन लोकाविद्विष्टो  
धर्मोऽनाचरणीयतामेवाऽऽपन्न इति सर्वाथा सर्वैर्लुप्त्यमानर्हिमा-  
विशिष्टमाचरिकं कर्म परित्यागार्हमेव मे रावताम् ।

महाभारते श्रान्तिपर्वणि उपरिचरोपारयाने “ वीजैर्यज्ञेषु यष्ट्यं  
छागं नो हन्तुमर्ह्य ” इत्येतिशरयोपलभ्यमानत्वात्तत्रैवान्यत्रापि हिंसा-  
मययज्ञानां बहुशो विगर्हितत्वात्, यज्ञानां जपयज्ञोऽस्मि, एष मे सर्व-  
धर्माणाम्, इत्यादिषु च भगवद्भक्तेरेव सर्वाधिक्येन तोष्यमानत्वाच्च  
सोमयागस्याननुष्ठेयत्वं सेत्स्यति ।

अत्र कोऽयमभिनिवेशः—सत्यपि हिमाविधुरे सोमप्रतिनिधिभूते  
समञ्जसतामे कर्मणि हिंसाप्रधानः सोमयाग एवानुष्ठातव्य इति ।  
एवमेव च प्रतिनिगिगच्छाते भगवन्तौ मनुयान्त्वयो—

“ हिंसायां नित्यं निर्दोषेऽप्यप्ये ।

कृतानां पशुमोमाना निष्कृत्यर्थममभवे ” ॥ ( मनु० ११-२७ )

“प्रतिसंवत्सरं सोमः पशुः प्रत्ययनं तथा ।  
 कर्तव्याऽऽग्रयणोष्ट्रश्च चातुर्मास्यानि चैव हि ॥  
 एषामसंभवे कुर्यादिष्टिं वैश्वानरीं द्विजः । ”  
 इति ( याज्ञ० आचाराध्या० १२५ ) ।

एकादशस्कन्धे भागवतेऽपि “ वृत्त्यै परं घ्नन्ति पशूनतद्विदः ” ।  
 “ पशोरालभनं न हिंसा ” “ वन्यैश्चरुपुरोडाशैर्निर्वपेत्कालचोदितान् ।  
 न तु श्रौतेन पशुना मां यजेत ” इत्यादिना बहुधा विनिन्दित एव हिंसा-  
 युक्तः क्रतुः ।

भगवान्यास्कोऽप्यमुमेवार्थमुपपन्नाति “ अथ ये हिंसामाश्रित्य विद्या-  
 मुत्सृज्य महत्तपस्तेपिरे चिरेण वेदोक्तानि वा कर्माणि कुर्वन्ति ते धूममाभि-  
 संभवन्ति ” इत्यादिना “ पुनरेवेमं लोकं प्रतिपद्यन्ते ” इत्यन्तेन ग्रन्थेन ।

मनुनाऽपि उपबृंहितोऽयमेवार्थो मुन्यन्त्रैरेव पुरोडाशचरुनिर्वपणयज्ञा-  
 नामनुष्ठेयत्वमभिदधता, “ अहिंसयेन्द्रियासङ्गैर्वैदिकैश्चैव कर्मभिः ।  
 निवृत्तिस्तु महाफला ” इत्यनेन । यदि च नैव सर्वथा त्यक्तमिष्येत  
 सोमयागस्तदा पिष्टपशुमालभ्येष्टं निर्वर्त्यताम् । तथैव चानुशास्ति  
 भगवान्मनुरपि । ‘ कुर्याद्घृतपशुं सङ्गे कुर्यात्पिष्टपशुं तथा ’ इति । अनुकू-  
 लश्चात्र वैष्णवानामाचारः ।

विशेषतश्चेदुक्तमे कराले कलिकाल एवंविधं कर्मानुष्ठीयमानं न कथं-  
 चिदपि धिनोति विदुषां चित्तम् । आधानमधुपर्कथाद्धादौ हिंसामयो  
 विधिः कलौ यथा जुगुप्सापादकत्वात्परित्यज्यत एवमिहापि पशुहिं-  
 सा दूरतः परिहर्तव्या । अत एव च युज्यते याज्ञवल्क्यादिभिरुदीरितः  
 प्रतिनिधिः ।

तथा च यागीयहिंसाविधायकवाक्यानां काम्यकर्मपरत्वात्काम्यक-  
 र्मणां च बहुत्र निन्दितत्वात्, स्वसुखसंपिपादयिषयाऽस्वतन्त्राणां  
 पशूनां मारणस्यानुचितत्वाद् विधिवाक्यैर्यागीयहिंसायामिष्टसाधनत्वबो-  
 धनेऽपि सामान्यशास्त्रप्राप्तरयानिष्टसाधनत्वस्यानिराकरणात्, स्पर्शस्यै-  
 वाऽऽलभतिशब्दार्थत्वेन हिंसाया आक्षेपलब्धत्वेन संकोच्यसंकोचक-  
 भावानुपपत्तेः, अवर्जनीयहिंसाजन्यपापफलसहिष्णूनामेव हिंसाविशिष्टे  
 कर्मणि प्रवृत्त्युपपत्तेः, ‘ यज्ञार्थं पशवः सृष्टाः ’ इत्यादिषु नञोऽल्पर्यक्त-

त्वाभ्यसयाञ्च पापजनस्मेर हिंसाघटितं यागादिकर्ममिति न तु तदनुष्ठीय-  
मानं श्रेय आरहेत्प्रत्युतानर्थमेव संपादयेदिति ।

तदेतदज्ञानविजृम्भितमेव । न पुनः कदाचिदपि शक्यं सर्वेषां हिंसा-  
विशिष्टकर्मणां काम्यत्वमेवेति, रयात्पुनर्वायव्यं श्वेतमालभेत भूतिकाम  
इत्यादिवाक्यविहितानां कर्मणां काम्यत्वं, तावता वसन्ते वसन्ते  
ज्योतिषा यजेत, सोमेन यजेत, पशुना यजेत, इत्यादिवाक्यविहितक-  
र्मणा निन्यत्वं नापह्नोतुं शक्यम् । वीप्सादिभिर्हि तेषां तत्र तत्र मीमा-  
साशास्त्रे नित्यत्वरय व्यवस्थापितत्वात् । कामं निन्द्यन्तां नाम काम्यानि  
कर्माण्यनित्यत्वेन हि तावता प्राप्तं तदङ्गहिंसायाः । किञ्च यदेतत्काम्यं  
कर्मजातं निन्द्यते तर्हि हिंसाविशिष्टत्वेनाऽऽद्योपि तत्काम्यत्वेन नाऽऽद्यः ।  
नित्यानामपि हिंसाविशिष्टत्वेन निन्द्यत्वापातात् । निरुक्तगीतावाक्येषु  
निन्दाप्रयोजनहिंसाघटितत्वप्रतिपादकपदाभावाच्च । नान्त्यः । काम्य-  
त्वेन निन्द्यत्वेऽपि फलं श्रेष्ठुनाऽङ्गसान्त्वयसंपादनाय हिंसाया अव-  
श्यमर्हद्व्यत्वात् । अङ्गविनाकृतं हि प्रधानं फलपर्यवसायपूर्वं न  
प्रसवितुमीष्टे । दंशमशकभक्तुणानपि स्वमेऽपि अव्यापादयतामास्तिक-  
शिखामणीनामकरणे मन्त्रयायपरिहारार्थमेव केवलं हिंसाघटितेषु नित्य-  
कर्मसु प्रवृत्तिदर्शनात् न जा अपि शङ्कनीयं स्वसुखोपार्जनाय यज्ञे  
पशून् हिंसन्तीति । यदप्युक्तम्—एकरथैव कर्मण इष्टसाधनत्वमनिष्टसाध-  
नत्वं चेत्युभयमपि वचनबलात्प्रमीयमाणं न विरुध्यते, इत्यादि ।  
तत्र चारु । अग्नीषोमीयं पशुमालभेत, इति वाक्येन यागीयपञ्चालम्भ-  
नरय न केवलमिष्टसाधनत्वं प्रत्याग्यतेऽपितु बलवदनिष्टाननुबन्धित्व-  
मपि । अन्यथा त्रिपसंपृक्तभोजनविधायकवाक्यस्यापि प्रामाण्यापत्तिर्नि-  
ष्कर्म्य तादृशभोजने प्रवृत्त्यापत्तिश्च । अतो हि बलवदनिष्टाननुबन्धित्य-  
विशिष्टेष्टसाधनत्वमेव विधिना बोध्यत इत्यवश्यमभ्युपेतव्यम् । अनि-  
ष्टसाधनत्वमपि केवलं निषेधवाक्येन न बोध्यते । तत्रापि बलवदनिष्ट-  
जनकत्वमेव बोध्यते । अत्र च बलवत्त्वमिष्टोपायानुष्ठानप्रयुक्तसकलवि-  
धेष्टावधिकाधिक्यरूपत्वम् । तथा च विधिनिषेधबोधितयोरीदृशेष्टानिष्ट-  
साधनत्वयोरेकत्र समावेशो न संघटते मिथो विरोधात् । प्रतियोगिनः  
पुरुषार्थत्वे निषेधस्यापि पुरुषार्थत्वमिति नियमरय पुरुषार्थपरस्त्रीगमन-  
निषेधस्य क्रन्वर्थत्वदर्शनेन व्यभिचारोऽपि प्रतियोगिनः त्वर्थत्वे



निषेधस्यापि ऋत्वर्थत्वनियमस्य कापि व्यभिचारादर्शनात् । यच्चाप्यभिहितम्—अग्नीषोमीयादिवाक्येष्वालभतिर्नैव हिंसामभिधत्ते किंतु वत्समालभेतेतिवाक्य इव रश्शमात्रम्, इत्यादि तदप्यपेशलम् । अग्नीषोमीयं पशुमालभेतेत्यादौ साऽऽरय देवतेत्यधिकृतेन रूढप्रत्ययेन प्रतीयमानो द्रव्यदेवतासंबन्धो यागं विनाऽभ्युपपन्न इति यागवाचकपदमावश्यकम्, लाघवाद्दालभतिर्नैव यागो लक्ष्यत इति शब्दबोध्यत्वमेव हिंसाया न पुनः रपशवाचकत्वमालभतेः । अथ चेदभिनिविशसे शक्त्या नैव हिंसाऽऽलभतिना बोध्यते, आक्षेपत एव च यागोपपत्त्यर्थं कल्प्या सेति तदा निभालय चक्षुषी विस्फार्य “ वपामुत्तिवदति पार्श्वत आच्छद्यति प्रान्ति वा एतत्पशुं संक्षपयन्ति पशुं विशारित हृदयरयाग्रेऽवद्यति अथ जिह्वाया अथ वक्षसः ” इत्यादीनि मुरपट्टमेव पशुहिंसामाचक्षाणानि वचोजातानि । अथ शङ्केयाः—वत्समालभेतेत्यत्र कथमालभतिः रपशमाचष्ट इति । तदा यागतात्पर्यग्राहको द्रव्यदेवतासंबन्धरतत्र न प्रतीयत इति समाधानं मन्वीथाः । एतेनाऽऽक्षेपलभ्या हिंसा सामान्यशास्त्रं न बाधितुमीष्ट इति परारतम् । यद्योक्तं परुषार्थो हि भार्योपगमः ऋत्वर्थत्वेन निषिध्यते न स्त्रियमुपेयादित्यनेन । यागीयहिंसाया अपि परम्परया पुरुषोपकारकत्वेन पुरुषार्थत्वरथापि स्पृषादत्वादिति तन्न समञ्जसम्—

न हिंस्यादिति शास्त्रस्य यागीयहिंसाशास्त्रस्यचोक्तनियमव्यभिचारेण विरोधे सत्यपि सामान्यविशेषभावपर्यालोचनेन बाध्यबाधकभाव एवाभ्युपगम्यते । विशेषशास्त्रोद्देश्यतावच्छेदकावच्छिन्नवृत्तिसामान्यधर्मावच्छिन्नोद्देश्यताकत्वरूपसामान्यशास्त्रत्वं न हिंस्यादिति बाधये निराबाधमिति न काऽप्यनुपपत्तिः । यागीयहिंसाया अपि परम्परया पुरुषोपकारकत्वेन पुरुषार्थत्वाभ्युपगमे सर्वमपि कर्मजातं परम्परया पुरुषोपकारकमेवेति हन्त पुरुषार्थत्वं केवलान्वयि संपद्येत? व्याह.येत च “ अथातः ऋत्वर्थपुरुषार्थयोजिज्ञासा ” इत्यनेन चतुर्थान्वयाये निर्दिश्यमानो विभागः । सामान्यधर्मव्याप्ययोः पुरुषार्थत्वऋत्वर्थत्वयोरेकत्र समावेशेन मिथो विरोधाभावात् । आमनन्ति च परिणतप्रज्ञाः सामान्यधर्मव्याप्यपररपरविरुद्धनानाधर्मप्रकारकज्ञानानुकूलव्यापारं विभागपदव्यपदेश्यम् ।

यच्च जल्प्यते—तस्माद्यज्ञे वधोऽवध इति मनुवचनेऽनुदरा कन्ये-  
त्यादायिव नवोऽल्पार्थकत्वमेवाङ्गी त्रियत इति तदतिसादृशम् । नवोऽ-  
भावत्वावच्छिन्नमात्रवाचकत्वरय सर्वदार्शनिकसंप्रदायसंप्रतिपन्नत्वेना-  
ल्पार्थकत्वं लक्षणावैवाङ्गीकरणीयम् । कुतो नन्वाधारयते शक्त्यैव  
निर्वाहे लक्षणाश्रयणेनाऽऽत्मा । नचापि भ्रमितव्यम् “अहिंसन्सर्वाभू-  
तान्यन्यत्र तीर्थेभ्यः” इति श्रुतिर्वैधाहिंसाया इष्टसाधनत्वमेवाभिधत्ते । न  
पुनरनिष्टसाधनत्वाभावमपीति । उभयोर्विरोधेन दत्तौत्तरत्वात् । एक-  
तरसत्त्वे तदितराभावस्य नान्तरीयकत्वात् । विधिसृष्टे च न प्रसरति  
निषेधः । विधयश्च यागीयहिंसाप्रतिपादका भूयांस इत्यवोचाम ।  
अध्वर्याः परागावर्तनं तु संज्ञसिंहोमार्थं न पुनः पापभियेति । ऋत्वि-  
जो प्रायश्चित्तश्रवणमपि प्रतिग्रहनिमित्तं न तु हिंसानिमित्तमित्यवधेहि ।

यदप्युल्लिखितम्—यन्मन्त्राः स्तुवन्तीत्यादि । तदप्यविचारितरमणी-  
यम् । न चायमस्ति नियमः, मन्त्रैः स्तूयमानमेव ब्राह्मणैर्विधीयत इति ।  
प्रभुसंमिततया ब्राह्मणवाक्यैर्विधीयमानं कर्म मन्त्रार्थसादादयः स्तुवीरं-  
श्चेत्पदैकवान्यतया वाक्यैकवाक्यतया वा साफल्यमनुविन्देरन् । कचि-  
त्स्तवनाभावमात्रेण विधित्वं नापह्नातुं मुश्रमम् । अत एव च निरर्थ-  
वादा विधयोऽप्यत्रसाध्यानि च कर्माणि तत्र तत्रोपलभ्यन्ते । अत एव  
प्रत्यपादि सार्थक्यं मन्त्राणामनुष्ठेयार्थमारक्तत्वेनैव न तु विधेयस्ताव-  
कत्वेन । अथ यत्रागृह्यासि मन्त्रैः स्तूयमानत्वमेव विधेयताप्रयोजक-  
मिति । तदा सोमस्याऽऽर्चिके नवमे मण्डले परःशताभिर्ऋग्भिः स्तूयमा-  
नत्वं नाऽऽकलयसि किं !

न च तेषां मन्त्राणामन्यार्थतां नेप्याम इति युक्तं वक्तुम् । भगवत्सा-  
यणाचार्यैः सोमपरताया एव भाष्ये प्रतिपादितत्वात्, कचिच्च ऋक्षु  
हिर्यमानपशुविषयकैश्च स्तुतिः स्पष्टमुपवर्णिता संलक्ष्यते । यथा—

“ प्रजानन्तः प्रतिगृह्णन्ति पूर्वं प्राणमङ्गेभ्यः पर्याचरन्तम् ।

मुर्वर्गं याहि पथिभिर्देवान् रोपधीषु प्रतितिष्ठा शरीरेः” ॥ (तै०स० ३-१-४)

सायणभाष्यम्—हे पशो पूर्वं देवास्त्वदीयं दृत्तान्तं जानन्तोऽङ्गेभ्यः  
परि त्वदीयावयवेभ्य ऊर्ध्वमाचरन्तं ते त्वदीयं प्राणं प्रतिगृह्णन्ति अस्मा-  
कमधीनोऽयमिति स्वी कुर्वन्ति । त्वं तु देवा येषु पथिषु यान्ति तैः  
पथिभिः स्वर्गं याहि । प्राणरूपेण स्वर्गं गत्वाऽवशिष्टेः शरीरावयवै-  
रोपधीषु प्रतितिष्ठ पुरोडाशादिवद्बिर्भवेत्यर्थः ।

“ इमे पशुं पशुपते ते अद्य वध्नाम्यग्रे सुकृतरय मध्ये ।

अनुमन्यस्व सुयज्ञा यजाम जुष्टं देवानामिदमस्तु हव्यम् ” ॥

( तै० सं० ३-१-४ )

सा० भा०—हे पशुपतेऽग्रे यदस्मिन्दिने सुकृतस्य मध्ये सम्यगनुष्ठितस्य ज्योतिष्टोमस्य कर्मणो मध्य इमं पशुं वध्नामि अतस्त्वमनुमन्यस्व । वयं सुयज्ञा शोभनेन यज्ञेन यजाम । इदं हव्यं देवानां जुष्टं प्रियमस्तु ।

“जातवेदो वपया गच्छ देवान्त्व९ हि होता प्रथमो बभूव ।

घृतेन त्वं तनुवो वर्धयस्व स्वाहाकृत९ हविरदन्तु देवाः ” ॥

( तै० सं० ३-१-४ )

सा० भा०—हे जातवेदस्त्वं वपया सह देवान्गच्छ । हि यस्मात्त्वं प्रथमो होता बभूव मनुष्यहोतुः पूर्वभावी बभूविय तस्मात्त्वं घृतेन देवानां तनुर्वर्धयस्व । ते च देवाः स्वाहाकारेण समर्पितमिदं हविर्भक्षयन्तु ।

“ तुभ्यं श्रौतन्त्यग्निगो शचीवः रतोकासो अग्रे मेदसो घृतरय ।  
कविशस्तो बृहता भानुनाऽऽगा हव्या जुपस्व मेधिर ” ॥

( ऋ० सं० ३-२-२२ )

सा० भा०—अग्निगो, अधृतगमन सततगमनरवभाव, अत एव शचीवः शक्तिमन्हे, अग्रे तुभ्यं त्वदर्थं मेदसो मेदोरूपस्य हविषो घृतस्य च रतोकासो विन्दवः श्रौतन्ति स्रवन्ति तस्मात्कविशरतः कविभिः कर्माभिर्ज्ञैर्होत्रादिभिः स्तुतस्त्वं बृहता प्रभूतेन भानुना तेजसा सहितः सन्नागा अस्मदीयं पशुयागमभ्यागच्छ । आगत्य च मेधिर प्रज्ञावन्तग्रे हव्या अस्माभिर्दीयमानानि वपादीनि हवीपि जुपरव सेवस्व ।

“ ओजिष्ठं ते मध्यतो मेद उद्धृतं प्र ते वयं ददामहे ।

श्रौतन्ति ते वसो स्तोका अधि त्वचि प्रति तान्देवशो विहि ” ॥

( ऋ० सं० ३-२-२२ )

सा० भा०—हे, अग्रे ओजिष्ठमतिशयेन सारयुक्तं मेदो वपाख्यं हविर्मध्यतः पशोर्मध्यभागात्ते त्वदर्धमुद्धृतमुद्धृतमध्वर्यादयो वयमास्मिन्पशौ ते तुभ्यं प्रददामहे, उद्धृतं तद्वापाख्यं हविः प्रयच्छामः । वसो सर्वस्य जगतो वासयितर्हे, अग्रे त्वच्यग्नि वपायामुपरि ये स्तोका घृतमिश्रा

विन्दवर्ते ते त्वदर्थं श्रोतन्ति स्रवन्ति । यद्वा ते तत्र त्वच्यापि उवाचा-  
न्यग्ररीत्योपरि श्रोतन्ति तान्मनोऋन्देवशो देवेषु प्रति विहि मृत्येकं  
विभजस्त्र ।

यद्यपि स्वत्वमतिवैभवेन मन्त्राणामनेकेऽर्था उत्प्रेक्षितुं शक्यन्ते,  
अथापि ब्राह्मणविहितानां कर्मणां प्राशस्त्यसंपादकोऽर्थः स्वयमाविर्भ-  
वश्च गोपयितुं शक्यते । केचित्तु ऐतरेयब्राह्मणे श्रूयमाणाम्—

“ पशुर्वै नीयमानः स मृत्युं प्रापश्यत्सदेवान्भान्वकामयतेतुं तं देवा  
अष्टुवन्नेहि स्वर्गं वै त्वा लोकं गमयिष्याम इति स तथेत्यग्रवीचरय वै  
मे युष्माकमेकः पुरस्तादन्विति तथेति तरयाग्निः पुरस्तादन्वसोऽग्नि-  
मनु प्राच्ययत् ”  
( ऐ० ब्रा० ६ । ६ । )

सा०भा०—शामित्रदेशं प्रति नीयमानः पशुः मृत्युक्षेण मृत्युं दृष्टवान् । ततः  
स पशुर्देवानन्वेतुं नान्वकामयताऽऽगन्तुं नैच्छत् । ततो देवाः पशुं  
मृत्येवमष्टुवन्दे पशो त्वमागच्छ त्वया सह वयं सर्वे स्वर्गं गच्छाम  
इति । पशुश्च तदङ्गीकृत्य देवान्मृत्येवमग्रवीन्, युष्माकं मध्ये कश्चिद्देवो  
मम पुरस्ताद्वच्छत्विति । तद्वचनमङ्गीकृत्याभिर्देवतरय पशोः पुरस्ता-  
द्वगच्छत् । ततः स पशुस्तमग्निमनु स्वयमपि तुष्टः सम्प्रकर्षेणागच्छत् ।

“ एकधाऽस्य त्वचमाच्छद्यतात्पुन नाभ्या अपि शसो वषामुत्तिर-  
द्रतादन्तन्वोष्माणं वारयन्वाग्निं पशुप्तेव तन्प्राणान्द्रधाति ” ॥  
( ऐ० ब्रा० ६ । ६ । )

सा०भा०—एकधेरुधेकविधया विच्छेदराहित्येनास्य त्वचमाच्छद्यतात्समन्ता-  
न्छिन्नां कुरुत । नाभ्या अपि शसच्छेदात्पूर्वमेव वषामुत्तिरद्रतादुद्धत ।  
ऊष्माणमुन्मत्तवामन्तरे वारयन्वाग्निवारयत पिहितारयं संज्ञपय-  
तेत्यर्थः । तद्भागपादेन पशुप्तेव प्राणान्संपादयति ।

“ तरय वषामुत्तिव्याऽऽहगन्ति तामध्वर्युः  
सुवेणाभिपान्यन्नाह स्नोऋभ्योऽनुवृहीति ” ॥

( ऐ० ब्रा० ७ । २ । )

सा०भा०—तरय पशोर्वषामुद्रगतां वत्ससद्व्रीमुन्मिथोद्धृत्य होमार्थमाहगन्ति।  
तां च वषान्ध्वर्युरभिपान्यन्मपमजं दद्यात् । तदेतदपरतम्बो विशद-

याति—‘ त्वामु ते दधिरे हव्यवाहमिति सुवेण वषामभिजुहोति प्रादुर्भू-  
तेषु स्तोत्रेषु रतोक्तेभ्योऽनुब्रूहीति संप्रेष्यति ’ ॥

“ तद्यत्स्तोकाः श्रोतन्ति सर्वदेवत्या वै रतोका  
नेन्य इमेऽनभिप्रीता देवान्गच्छानिति ” ॥

( ऐ० ब्रा० । ७ । २ । )

सा० भा०—वत्तरयां वषायां तदानीमेव हविष्यामाद्र्यां श्रप्यमाणायां  
यदा स्तोका नीराबिन्दवः श्रोतन्ति निर्गत्याधः पतन्ति तदानीं सर्व-  
देवानां प्रियत्वादिमे रतोकाः स्वयमनभिप्रीता अस्मासु प्रीतिरहिता  
देवान्गच्छान्गमिष्यन्ति । तथा सति महदेतदरमाकं भयकारणं तन्मा  
भूदित्यभिप्रेत्य रतोक्प्रीणनार्थमिदं प्रैषानुवचनम् । अत्र नेदित्ययं  
शब्दः परिभयार्थः ।

“ पुरुषं वै देवाः पशुमालभन्त तस्मादालब्धान्मेध उदक्रामत्सोऽश्वं  
प्राविशत्तस्मादश्वो मेध्योऽभवदथैनमुत्क्रान्तमेधमत्यार्जन्त स  
क्षिपुरुषोऽभवत् ” ॥

( ऐ० ब्रा० ६ । ८ । )

सा० भा०—पुरा कदाचिद्देवाः स्वकीये यज्ञे पुरुषं मनुष्यं पशुमालभन्त  
पशुं कृत्वा तेन पशुना यष्टुमुद्युक्ताः । तस्मादालब्धाद्यष्टुमुद्युक्तान्मनुष्य-  
पशोर्मेधो मेध्यो यज्ञयोग्यो हविर्भाग उदक्रामन्मनुष्यं परित्यज्यान्वप्रा-  
गच्छत् । गत्वा च स भागोऽश्वं प्राविशत् । यस्मादश्वं तस्मादश्वो यज्ञ-  
योग्योऽभवत् । अथ तदानीमुत्क्रान्तमेधं परित्यक्तहविर्भागमेनं मनुष्यं  
देवा अत्यार्जन्तातिशयेन वर्जितवन्तरतरिमन्पशुत्वमपि नाकुर्वन् । देवैः  
स्वीकृत्य परित्यक्तः स मनुष्यः क्षिपुरुषः किनरावान्तरजातीयः ।

“ तेऽश्वमालभन्त सोऽश्वादालब्धादुदक्रामत्स गां प्राविशत्तस्मा-  
दश्वो मेध्योऽभवदथैनमुत्क्रान्तमेधमत्यार्जन्त स गौरमृगोऽभवत् ” ॥

( ऐ० ब्रा० ६ । ८ । )

सा० भा०—आलब्धादश्वान्मेधो यज्ञयोग्यभाग उत्क्रम्य गां प्राविशत्स  
गौर्यज्ञयोग्य आसीत् । तदानीमयोग्यत्वेन त्यक्तः सोऽश्वो गौरमृगोऽ-  
भवद्यस्य शृङ्गत्रापि लोमशो भवतः ।

“ ते गामालभन्त स गोरालब्धादुदक्रामत्सोऽविं  
प्राविशत्तन्मादविर्मेध्योऽभवदथैनमुत्क्रान्तमेधम-

त्यार्जन्त स गययोऽभयत्तेऽविमालम्बन्त सोऽवेरा-  
हृद्यादुदगामत्सोऽर्जं प्राविशत्तस्मादजो मेभ्योऽभ-  
वदथैनमुत्तरान्तमेयमत्यार्जन्त स उग्रोऽभवत्” ॥

(ऐ० ब्रा० ६।८।)

“सोऽजे ज्योक्तमामिबारमत तस्मादेव  
एतेषा पशूना प्रयुक्ततमो यदजः” ॥ (ऐ० ब्रा० ६।८। )

सा० भा०—स मेघारयो यत्रयोग्यभागरतस्मिन्नजे ज्योक्तमामिवातिशयेन  
चिरकालमेवारमत क्रीडितवास्तस्माच्चिरकालमेव सञ्जायाग्रोऽयमजोऽरित  
स एव एतेषां पूर्वोक्तानां पशूना मध्ये प्रयुक्ततमः शिष्टेरतिशयेन प्रयुक्तः।

इत्याख्यायितव्यमापानतो निरीक्षणायाः पिष्टमयपशोरालम्बनमेवैता-  
द्व्यर्थवादोऽभिप्रेतमिति तदेव करणीयं न साक्षात्पशुरालम्ब्य इति  
संभावयन्ति । नतत्समञ्जसतामच्चाहते-यतो नाऽयं पिष्टपशोर्विधायकः  
स्तावको वाऽर्थवादोऽपि तु पशुपुरोडाशयागरय उपायागाङ्गारय रता-  
वक्तो भूतार्थवादः । नैव रयमेऽपि सभारणीयं पञ्चभावे पुरोडाश इति ।  
यदि च वपायागो नेतदाख्यायितव्याऽनुमन्यत इति बलत्संभावयति  
तदाऽस्या एवाऽऽख्यायितव्याः पूर्वं पश्चाच्चभिहितानि पञ्चङ्गायदाना-  
दीनि वा गतिमालम्बेरन् । तस्मात्पशुपुरोडाशस्यैवैषा रतुतिर्न पशुमति-  
निधिपुरोडाशयागतात्पर्यिना ।

अथ त्रेपाण्यापेऽपि दृष्टि विभिरमि चेज्जार्त्तरे वपायागस्य विहितत्वम्

“ होता यसदग्नीषोमो छागस्य वपाया

मेदसो जुपता हविर्होतयज ।

होता यसदग्नीषोमो हविष आनाम् ॥”

यच्चोदरि यदन्नः पुरुषो भयति तदन्नारतस्य देवताः । इति रामा-  
यणान्तर्गतभगवद्रामवचनेन नानुष्ठेयः सोमयागो निवृत्तमासैरिति ।  
तदविमर्शभागुरम्, तत्रोत्तरत्र “ श्रुतिस्तु सखिवयं सत्या लोमिनी  
प्रतिभाति, मा ” इत्यनेन यदन्नः पुरुषो भयतीत्यादेर्लोमिनीश्रुतित्वं  
स्पष्टं प्रत्यपादि । लोमिनीश्च मन्वाद्यो वेदासंगेन विचारणीयेऽदृष्टमात्र-  
फलरूपविविधे विषये न तथा प्रमाणाभावमाशङ्कते ।

तुष्टुतुन्यायेन नामाप्तेऽङ्गीत्रियमाणेऽपि पुरुषो यदन्नो भवति तदन्ना एव देवता इति नैव नियन्तुं शक्यते । एतद्गृह्यनादिभक्षकैः श्राद्धादौ तन्निवेदनस्य कर्तव्यस्याऽऽपातात् । यः पुरुषो यादृशान्नविशिष्टरतन्निरूपितागध्यतावत्सो देवतारतादृशान्नविशिष्टा इति नायमविनाभावः संघटते । अन्वयव्यतिरेकव्यभिचारदर्शनात् । दर्शितश्चान्वयव्यभिचारः पूर्वम् । रमार्तहोमेषु समिद्ध्वादीनां होतव्यत्वानुशासनात् तेषां च पुरषान्नत्वाभावात् । व्यतिरेकव्यभिचारोऽपि सुप्रदर्शः । तथा चावश्यमेवाभ्युपगन्तव्या व्यवस्था यदयं लौकिकः प्रवादः रमार्तेष्वेव पूजाहोमबलिप्रदानाद्याचारेषु सार्थक्यमश्रुते न एनः कथंचिदपि श्रौतानपूर्वान्विधीन्पथितुमीष्टे । तस्मान्निर्विचिकित्समनुष्ठेयः सोमयागः ।

नापि याज्ञवल्क्यरक्षतिः—अरवर्ग्यमित्यादिका पूर्वपक्षिणो दत्तं साधयितुं प्रभवति । अरवर्ग्यो हि धर्मस्त्याज्यः स्यात् । ज्योतिष्टोमेन रवर्गकामो यजेतेत्यनेन विधिवाक्येनैव रवर्गसाधनत्वं दध्वन्यमानं न जात्वपि यागरयात्वर्ग्यतां क्षमते नापि लोकविद्विष्टत्वरूपो दोषः पदमादधाति द्विपन्तु हिंसाविशिष्टं यागं प्राकृता लोका लोकायतिकाश्च तावता न शिष्टविद्विष्टत्वमुत्प्रेक्षितुं शक्यं सादरं सानन्दं सोत्साहं सभक्त्युन्मेषं चानुभूयापि महान्तं हेतुं त्रिभ्यतोऽकरणात्मत्यवायान्छिष्टमूर्धन्याः परःसहस्रा महात्मानोऽन्वतिष्ठन्त्यागानुतिष्ठन्ति अनुष्ठारयन्ति च ।

अत एव च भगवत्पदिर्भाषितं “ शिष्टैरनुष्ठीयमानत्वादनिन्ध्यमानत्वादिति ” किं न रमरसि पगजिन्परावतारैः श्रीचिदम्बरदीक्षितपादैः, चतुरधिकशतप्रबन्धनिर्मातृभिः परमशेवाद्गण्यैः श्रीमदप्ययदीक्षितचरणैरन्यैश्च तैरतैर्विद्वद्वतसैरनुष्ठितारंतांस्ताऽज्योतिष्टोमप्रभृतीन् । कतान्स्तन्मनसाऽपि नाऽऽकलनीयो दोषलेशोऽपि पवित्रतमे वैदिके क्रतौ ।

एतेन यः पूर्वपक्षिणा श्रोतव्यादि महाभारतीय उपरिचरोपाख्यानगोचर आक्षेपः स नो हन्तुमर्हयेत्यादिः स तत्रैव चतुर्दशे श्लोके देववाक्येन प्रत्यादिष्टो वेदितव्य इति नात्र वयं विक्षेपको वाचमायासयितुमभिलषामः ।

यच्च—मनुयाज्ञवल्क्यप्रभृतिभिरपि विद्वद्भिः वैश्वानरोष्ठेयैः सोमप्रतिनिधितया नियमां किं साक्षादिमायदितिसोमेन, इत्याहुक्तं तन्मन्दम्—

द्वितीयाद्याद्युक्तौ हि सोमप्रनिधितयाऽऽदिश्यते वैश्वानरेष्टिर्न पुनः प्राथ-  
मिकुरय सोमरय रपष्टं चैतत्त्वयैवोदाहृतमनुवचने—अद्वपर्यये प्रतिसेव-  
त्सरमिति पठाभ्याम् । तत्रापि निष्कृत्यर्थसंभवे, एषामसंभवे, इत्या-  
दिनाऽसंभव एव हि सोमरय वैश्वानरेष्टिः कर्तव्या स्यात् । न च  
साम्तं सोमः प्रतिवसन्तमसंभवी ।

यद्योपवर्णितं भागवतं हिंसां विनिन्दतीति तदपि तात्पर्यपदेनैव प्रत्यु-  
क्तम् वृत्त्यै जीविकार्थं पशुं नृपन्ति तेऽतद्विदः, पशोरालभनं च न हिंसा-  
पदवाच्यम्, पापजनकत्वाभावात् । वन्यश्चरपुगदाद्यैरित्याद्यपि नहि  
निन्दान्यायेन नेयम् । या च यास्कोक्तिः प्रमाणत्वेन निर्दिष्टा साऽपि  
अशुद्धमिति चेन्न शब्दादिति न्यायेन भगवता वादरायणाचार्येणैव  
प्रत्याख्यातेति न वयं पुनस्तदर्थं प्रयत्नामहे । नापि मनुनोपवृंहितोऽर्थः  
पूर्वपक्षिणोऽभीष्टं साधयितुमीष्टे—अहिंसयेन्द्रियासङ्गैरित्यादिषु चक-  
रात्पुन्यार्थहिंसाया एव निषेधो न क्रूरार्थायाः । वैदिकेभ्यः कर्मभि-  
रित्यग्रे स्मृतत्वात् । किं च सोऽयं सर्वोऽपि धर्मो बानप्रस्थाश्रमिणामेव  
न पुनर्गृहस्थानाम् । उपक्रमोपसंहारयोस्तथा दर्शनात् । मुन्येभ्योऽपि  
च मांसरयापि परिगणनाद्भक्षितेऽपि लशुन इति न्यायेनात्मदिष्टसि-  
द्धिरनदवस्थैव । कुर्यादृतपशुमित्यत्रापि रागप्राप्ताया एव हिंसायाः सङ्ग-  
इति पदेन निन्दायाः स्मर्यमाणत्वाच्च तदुक्तो वेदिकीं हिंसां निषेद्धं  
प्रभवति । एतेन केषांचिद्वैष्णवानां पिष्टपशुस्वण्डनरूप आचारोऽपि निर्मू-  
लत्वादुपेक्ष्यः । अत एव चतुस्तेन्यारण्यानीविहरणपञ्चास्यैः श्रीमद्रा-  
घवेन्द्राचार्यचरणैर्वैष्णवधुरीणैरपि पिष्टपशुस्वण्डनमसङ्ग एवमभ्यधायि ।  
“ किंच कल्पसूत्राणां त्रिशृङ्गलशास्त्राकोडीकाररूपत्वेन स्मृतिभ्यः  
प्रावल्यात् । हिंसायज्ञपरैः कल्पसूत्रैः स्मृतीनां वाच एव युक्तः । ”  
मनुनाऽपि या वेदविहितेत्यादिषु बहुधा वैदिकहिंसाया अनुष्टेपत्वेन  
पापजनकत्वेन च विधीयमानत्वात् ।

न चाप्यतिशङ्कनीयमीदृजे काले काले हिंसायुक्तो ज्योतिष्टोमया-  
गादिविधिः परित्यक्तव्य इति । यतो न कापि श्रुतो स्मृतो बौद्धिरयते  
कल्पिगो नानुष्टेयो यागीयहिंसाविधिरिति । आधानमधुपर्कदी तु कल्प-  
सूत्रपरैः श्रुता एव विस्मयाः प्रादुरकारिणः । नैवं यागीयहिंसायाः  
कापि विस्मयाः प्रोन्यमानाः कर्णपयमवतगन्ति । तथा च काम्यकर्मणां



निन्दितत्वेऽपि ज्योतिष्टोमादिकर्मणाम्करणे प्रत्यवायापादकत्वरूपानित्य-  
त्वोत्कीर्तनात् । आलब्धरय च पशोः स्वर्गतय निरतिशयसुखभोक्तृत्वा-  
भ्रानात्, एकत्र चेष्टसाधनत्वानिष्टसाधनत्वयोः समावेशानुपपत्तेः, आलभ-  
तेर्द्रव्यदेवतासंबन्धान्यथानुपपत्त्याऽनुमेययागार्थकत्वात्, हिंसायाः शब्द-  
बोध्यत्वात्, सामान्यविशेषभावोभावपर्यालोचनयो बोध्यबोधकभावस्य  
सूपपादत्वात्, नवोऽल्पार्थकत्वानुपपत्तेश्च, हिंसाघटितमप्याध्वरिकं कर्म  
विशुद्धमिति न किल स्वप्नेऽपि संभाव्यतां तदनुष्ठायिनां पापलेशग-  
न्धोऽपि । आत्यन्तिकं च निरपेक्षं च श्रेयः समासाद्यत इति सर्वमनव-  
द्यम् । एवमिदं केषांचिदर्धमुग्धानां प्रलपितं समासतोऽस्माभिः प्रत्या-  
ख्यातं ग्रन्थे पुनर्ग्रन्थकृता सविशेषं विशदं प्राच्यानां वैयाकरणमूर्ध-  
न्यानां मञ्जूषाकृतप्रभृतीनां केनचिदभिसंधिनोद्भाषितान् यागीयहिंसा-  
क्षेपान् गभीरतराभिरुपपात्तीभिः प्रबलतर्गैश्च प्रमाणनिचयैः समूलमुन्मूल्य  
निरावार्यं प्रावर्ति वैदिको घण्टापथः । एतच्च सुरपट्टमेव प्रतिपद्येत ग्रन्थ-  
मनुवाचयद्भिः प्रियपाण्डितवरण्यैरिति न विशेषतो विज्ञापनीयमुत्पदयाम  
इति शिवम् ।

श्रीमज्जगद्गुरुशंकराचार्य-  
संस्कृतपाठशाला,  
धारवाड ।

उपनि वेदगिरी श्रीनागेशशास्त्री ।

## ॥ पञ्चालम्भमीमांसा ॥

ध्यायं ध्यायमुपापतेर्भगवतः पादारविन्दद्वयं

स्मारं स्मारमुदारतर्करुचिराः श्रीसद्गुरुणां गिरः ।

अज्ञैः कैश्चन वैदिके पथि हठादुद्भावितं दूषणं

प्रत्याख्याय समर्थ्यते विमलता यागीयहिंसाविधेः ॥ १ ॥

यैः पीतं कणमुग्वचोमृतमलं वैयासिकीं भारतीं

येऽस्ताशङ्कन्मनर्गलं निजमुखाम्भोजे समानर्तयन् ।

नित्यं जैमिनित्तन्त्रगेन्दुकचयैः सोल्लासमञ्जीदिषु-

स्ताऽश्रीन्यायमृगेन्द्रविश्रुतविरूपाक्षान्गुरुब्रौम्यहम् ॥ २ ॥

मीमांसारमणीगलैकविलसद्रत्नायमानानहं ।

वावन्दीमितमां गुरुननुदिनं श्रीवैद्यनाथान्परान् ।

दत्तात्रेयगुरुन्नितान्तयज्ञसस्तच्छिष्यभावादमुं

ग्रन्थं श्रीकमलेशपूर्णकृपया ग्रथ्नात्यसौ वामनः ॥ ३ ॥

अतिरोहितमिदं समेषामपि विदुषामन्येषां च यदद्यत्वेऽपि कर्मभू-  
मिभावेन भाव्यमानेऽस्मिन्भारते देशे श्रुतिस्मृतिसमधिगताः परापरश्रे-  
यःसाधनीभूता धर्मा आस्तिकभूयभूपितैर्मानुषैरनुष्ठीयमाना विज-  
यन्त इति । न खलु नावगतोऽयमपि विषयो मानुषजनुषां यत्किल  
कलिनामपरुषपुरुषस्यावेदस्मृतिनन्दितसराणिप्रसारणमूलकारणस्य वै-  
दिकनिन्दकमानवसमुन्नतिसंपादनवद्धपरिकरस्य सकलसमीक्षितृभावमा-  
पन्नस्याऽऽज्ञापिशाच्या विगमितविवेकमज्ञा उल्लङ्घितानादिसाधुमर्यादा  
अनवरतमुत्पथसंचारसमाहितसमीहाः परमसाध्वी वस्तुतः सकलजनाहि-  
तोपदेशनिरतामास्तिकभूयभूमभरितैर्भारतीयैर्भूमिदेवैरतिविरलैरापि दत्ता-  
त्रयलम्बामत्यादरेण परिपाल्यमानां श्रुतिदेवीं निरालम्बीकृत्य कलुष-  
यितुमनवरतं प्रयतमानास्तदालम्बनभूतान्केवलमाश्रायसमाम्नातसत्प-  
थसंचारसंप्राप्तसमादरान्परतन्त्रमज्ञाञ्जननिकायानन्याश्च वैदुषीविभूषि-  
त्तानापि मानुषानात्मसात्कर्तुं बहुधा संनहन्तः सर्वदा संवर्तन्त इति ।  
तत्र—आवितलोकायतभावाः प्रत्यक्षप्रमाणैकशरणा आकृत्या परं तिर्य-  
ङ्म्राणितो भिदां संप्राप्ताः केचन मानुषाकाराः प्रात्यक्षिकादर्थान्पुनरन्य-  
त्किमस्ति, न तद् यथावत्कदाऽपि शक्यनिरूपणमिति वृथा प्रलपन्तः

केवलमासुष्मिकसंप्रत्ययानस्तत्तत्प्रत्ययान्संमोहयन्तो यथाकार्यं देहयात्रां  
 प्रकुर्वाणाः कालमतिवाहयन्ति । अन्ये च केचन सर्वज्ञसूक्तिप्रमाणका  
 धर्मराजसंप्रत्ययसंपृक्ता इति मिथ्याभाणकेन भ्रामयन्तो मर्त्यान्वस्तुतः  
 सकलसमीहितसमीचीनपदार्थनिकायावेदकेषु वेदवाक्येषु तदनुसारि-  
 हत्सूक्तिषु चोन्मत्तप्रलपितभाषाभावमुद्गायन्तः ‘ अहिंसा परमो धर्मः ’  
 इति मोहकरवाक्यजातं वाचयन्तः स्वस्वाभ्यूहमात्रपरिकल्पितमर्थ-  
 जातं साधु संप्रत्ययमाना अपापत्रपाः वृथाकालं यापयन्तः पर्यटन्ति ।  
 अपरे च पुनः कणभक्षणमतानुसारिणोऽनुमतनयनचरणमताः कापिलाः  
 पातञ्जलाश्च सर्वज्ञपुरपमणीतत्वादिनाऽऽज्ञायाः प्रमाणमिति वृथा वाव-  
 द्यमानाः स्वस्वतर्कमतकिंतार्थानुवादका इति मुषा प्रजल्पन्तः स्वस्वा-  
 भ्यूहितार्थजातमतिपादकाच्चिवन्धाच्चिबध्नन्तो यदूनपि मानवान्स्थाभि-  
 त्तप्रस्थाने प्रस्थापयन्त आत्मानं कृतकृत्यं मन्यमानाः संतिष्ठन्ते । अतः  
 एतादृशमन्यतममतमनुभाविशन्तो मनुजाः सर्वथाऽघःपातमापतेयुरिति  
 पुराऽऽलोज्जनान्त्वान्त्वान्तौ परमकरणापूरितान्तःकरणौ सर्वज्ञशिरोमणी  
 उपगतपरमारितकभावी व्यासजैमिनिनामानौ तपोधनाग्रगण्यौ नाना-  
 विधसंन्यायनिर्धारणीयोश्चात्रचवचनव्यक्तिरुमत एवाधुनातनजनैर्दुष्प-  
 रिज्ञानमस्तोऽमर्त्याभ्युद्यमानपरमपूरपार्थसाधनीभूतप्रवृत्तिनिवृत्तिपथप्रत्या-  
 यकं समस्तप्रमाकरणाग्रगणनीयभावमापत्वे महान्तं वेदराशिं बहुविध-  
 न्यायप्रदीपनिचारात्मकशास्त्रेण संव्याख्याय वाचामगोचरं लोकोपकार-  
 मकृपाताम् । तादृशशास्त्रात्मिका दीक्षामार्दीरुमानमर्थं नितरां प्रतिभासयन्तं  
 शब्दतोऽर्थतश्च दौषलवानारुलितं निबन्धसमुदायं श्रीमच्छंकरभगव-  
 त्पूज्यपादशवरस्वामिभट्टपादप्रमुखा महामहनीयाः प्रामाणिका व्यर-  
 चन् । आपस्तम्बवैधायनान्धत्यायनद्राघायेणकात्यायनसत्यापादादि-  
 प्रभृतयोऽपि आत्यन्तिकीमार्हन्तिमापन्ना मुनिवरेभ्यः सकलवेदवेद्य-  
 तत्त्वावेदमानि धर्मसूत्राणि अतिदुर्बोधप्रत्यक्षश्रुतिश्रुतिश्रुतश्रौतकर्माभि-  
 व्यक्रमेणानुष्ठानप्रक्रियाप्रतिविशदभावेदन्ति श्रौतसूत्राणि तथाऽऽचा-  
 रानुमितवेदावेदितरमार्तर्कमार्त्यकर्मरतोमप्रयोगप्रसारं मन्त्रादिषां दुरवगमं  
 प्रदीपयन्ति गृह्यसूत्राणि च निर्णाय लोभानां बहूपाकुर्वन् । किं बहुनाऽ-  
 त्यन्तमादरणीया मानव्याद्या बह्वच रक्षतपश्च लोके जेजीयन्ते । तद-  
 न्न कापिलपातञ्जलमतानुयायिनोऽपारपेयानाश्चक्षुर्नीयदोषवेदमर्मानभि-  
 ज्ञाञ्जनान्यागर्जमिनिप्रभृतिभिर्गणस्तम्वादिभट्टपिभिर्मन्वादिभिश्च मह-

नीथैः प्रदर्शितं पन्थानमवलम्ब्य किञ्चिदिव वेदार्थतत्त्वं प्रतिबोधयामः ।

वेदस्तावत्प्रत्यक्षादिप्रमाणाप्रमेयपरमपुरुषार्थहेतुभूतवत्त्वावेदक इती-  
दमपश्चिमं विपश्चिताम् । एवं खलु निरुच्यते निरुक्तकोविदैः—

प्रत्यक्षेणानुमानेन यस्तूपायो न बुध्यते ।

एनं विदन्ति वेदेन तस्माद्देदस्य वेदता ॥ इति ।

वेदवेद्यार्थो द्विधाभावमापद्यते प्रवृत्तिसाध्यो दर्शपूर्णमासादिनिवृ-  
त्तिसाध्यं प्रत्यग्याथात्म्यज्ञानं चेति । तत्र प्रवृत्तिसाध्यधर्मसाधनीयः  
परमः पुरुषार्थः । आसार्यभौमरथानादाब्रह्मलोकरथानं तरतमभावेना-  
नुभूयमानः ‘ स एको मानुष आनन्दः ’ इत्यादिना ‘ स एको ब्रह्मण  
आनन्दः ’ इत्यन्तेन वाक्यजातेन प्रतीयमानः सुखविशेषः । ज्ञानसा-  
ध्यश्च परमः पुरुषार्थोऽज्ञाननिवृत्तिपूर्वकः परमानन्दावाप्तिरूपः ‘ ब्रह्म-  
विदामोति परम् ’ इत्यादिश्रुतिशतैरतथा बोधितत्वात् । धरतुतरतु  
परमः पुरुषार्थो मोक्ष एव साक्षात्परम्परया वै तत्साधनभावमा-  
पन्ना एव वेदावेदिताः समस्ता अपि धर्माः । “ सर्वे वेदा यत्पदमाम-  
नन्ति तपोसि सर्वाणि च यद्वदन्ति ” इत्यादिश्रुतिभ्यरतथावगम्यमा-  
नत्वात् । तत्रापि ज्योतिष्टोमादिकर्षणां “ तमेतं वेदानुवचनेन  
ब्राह्मणा विविदिपन्ति यज्ञेन दानेन तपसाऽनाशकेन ” “ कपाये  
कर्मभिः पक्वे ततो ज्ञानं प्रवर्तते ” इत्यादिश्रुतिस्मृतिभ्यश्चिचशोधन-  
पूर्वकज्ञानसंपादनद्वारा मोक्ष उपयोगः । ज्ञानस्य तु तमेव विदित्वाऽति  
मृत्युमोति ‘ नान्यः पन्था विद्यतेऽयनाय ’ इत्यादिश्रुतिभ्यः साक्षा-  
न्मोक्ष उपयोगः । यद्यपि दर्शपूर्णमासाभ्यां स्वर्गकामो यजेत, अग्नि-  
होत्रं जुहुयात्स्वर्गकामः, ज्योतिष्टोमेन स्वर्गकामो यजेत, सौर्यं चरुं  
निर्वपेद्ब्रह्मवर्चसकामः, इत्यादिश्रुतिभिः कर्माणि स्वर्गब्रह्मवर्चसादि-  
साधनभावमापन्नानि प्रतीयन्ते तत्कथं मोक्षहेतुभूतान्येव सर्वाणीति  
प्रतिज्ञायत इति चोद्यमेकमद्रगामितागाच्छेत् तथाऽपि तानि वाक्यानि  
गुह्यजिह्विकान्यायेन प्राकृताञ्जनाधिपिद्धाचरणतो निवर्त्य श्रेयःसा-  
धनीभूतकर्मसु प्रवर्तयितुं प्रवृत्तानि न तु तदेव फलं नान्यदतः पर-  
मस्तीति प्रत्याययितुम्, यथा वा माता स्वदान्दकमवित्रेकिनमारो-  
ग्यप्रदायकौषधपाने गुहं दास्यामीति प्रष्टोभ्य प्रवर्तयति तथैव श्रुति-  
माता स्वर्गादिफलं प्रदृश्ये तत्तत्कर्मसु वतिर्मुक्ताः प्रजाः प्रवर्तयति, इति  
‘ सुधियामतिरोदितम् ।

आस्तां तावदिदम्, सर्वथाऽपि प्रत्यक्षवेदपाठितानि अनुमितश्रुति-  
 बोधितानि सर्वाण्यपि श्रौतानि स्मार्तानि च कर्माणि श्रेयःसाधनीभू-  
 तानीत्यस्मिन्विषये न कोऽपि विवादः । केचित्प्राकृता आत्मानं  
 पाण्डित्यमण्डितं मन्यमानाः सकलवेदतदनुसारिशास्त्रसारदृश्वभावमात्म-  
 न्यारोपयन्त इत्थं वृथा प्रजल्पन्ति—वेदस्तदनुसारिशास्त्राणि च केवल-  
 मामुष्मिन्मुखसाधनोपायं प्रत्याययन्ति न खलु तैरेहिकमुखसाध-  
 नोपायाः प्रत्याय्यन्ते । तदुपायोऽधुना जगति प्रसृमरहूणविद्याभ्यासः ।  
 न तत्र किञ्चिदपि वैदिकः पन्था उपकरोति । अतो लोके परमसुखा-  
 भिलाषाहितैः पुरुषैस्तादृशोपाया एवानुष्ठातव्याः, न हि तैर्वेदबोधि-  
 तमध्वानं प्रतिप्रस्थातव्यमित्यादि । एवंवादास्ते पुरुषा इत्थं परिम-  
 ष्टव्याः—किं केवललौकिकोपायसंपादनेनान्तरादृष्टसहकारमैहिकमभिल-  
 पितं सुखं प्राप्तुं सुशकमाहोस्वित्तदीयसाहाय्यकेन वा । तत्राऽऽद्यः पक्षो  
 गगनकुसुमसमानः । तस्मिन्पक्षे हि देवानुकूलतानादरे केवलपुरुषकारेण  
 समीहितं सुसाधमित्युक्तं स्यात् । न हि तथा संभवति । दृश्यते हि  
 स्वभाभ्यां समाने यत्न आस्थितेऽपि एकेन फलं प्राप्यतेऽन्येन नोपेत  
 इति । वदन्ति च भ्राताः—एक समीचीनादृष्टसंभूषितोऽपरस्तु दुरदृष्ट-  
 संदृष्ट इति । केवलपुरुषकारवादैरन व्यवस्था दुरुपपादैव । न खलु  
 द्वाभ्यां विद्यार्थिभ्यां समायामभ्यासप्रयत्नामास्थितायामपि समानैव  
 योग्यता प्राप्यत इति लोके दृष्टम् । न हि द्वौ कृषीवलौ समतया कृषि-  
 फलमपि व्याप्रियमाणौ सदृशमेव फलं भुञ्जाते इति नियन्तुं शक्यम् ।  
 नापि द्वयोः पण्याजीविनोः सदृशप्रयत्नकारिणोरुदकं छाभालाभौ समौ  
 परिदृश्येते । नो किल जगत्यां प्राणिनो भिन्नाकारा नावलोक्यन्ते,  
 तत्रापि मानुषाः समस्ताः समानसुखदुःखभाजिभावमापन्ना न संप-  
 द्यन्ते, नैव धनिकार्जिचनभावमनापद्यमाना विद्यन्ते, नापि अधिकारो-  
 र्त्कर्पनिरर्परदिता निर्वर्ण्यन्ते, अशक्यव्यवस्थाककेवलपुरुषकारवाद-  
 मते षडूपप्लवः संपद्येत । द्वितीयपक्षावलम्बने प्रस्थितं वैदिके प्रस्थाने ।  
 निगमावगमितमुकृतदुष्कृताभ्यां खलु सदसती अदृष्टे निष्पद्येते, नह्य-  
 न्यदुपायभूतं वस्तु प्रमाणसिद्धं भवति, अतः पूर्वोक्तं मतं सर्वथाऽश्रद्धे-  
 यम् । आस्तां तावदिदं प्रवृत्तमनुसरामः । तत्र गार्हस्थ्यमापन्नैः पुरुषै-  
 र्वैवर्णिजैः प्रत्यवायपरिहृतयेऽवश्यमनुष्ठातव्या यज्ञा एवविंशतिप्रभेद-

भिन्ना वर्तन्ते । तत्रौपासनवैश्वदेवपार्वणाष्टकायासिश्राद्धसर्पवस्त्रीशानवल्याख्या याः सप्त पाकयज्ञसंस्थास्ताः शिष्टाचारानुमितश्रुतिबोधिताः सत्यः केवलप्रत्यक्षस्मृतिपरिपठिताः स्मार्ता इत्युच्यन्ते । अत एव भगवानापस्तम्बः—“अथ कर्माण्याचाराद्यानि गृह्यन्ते” इत्याह । अस्यायमर्थः—आचारानुमितवेदाद्यानि कर्माणि औपासनहोमादीनि पाकयज्ञशब्दानि यानि चोद्वाहादीनि यज्ञाधिकारयोग्यदेहसंस्कारार्थानि कर्माणि गृह्यन्ते ज्ञायन्ते तानि व्याख्यास्यामः, इति । या अग्निहोत्रदर्शपूर्णमासाग्रयणचातुर्मास्यनिरुद्धपशुबन्धसौत्रामणिपिण्डपितृयज्ञादिदर्वाहोमाः हविर्यज्ञसंस्थाभिधाः सप्त याश्च—अग्निष्टोमात्यग्निष्टोमोक्थ्यपोढश्यतिरात्रवाजपेयास्तोर्यामाख्याः सप्त सोमसंस्थास्ताः सर्वा अपि श्रौतशब्दप्रतिपाद्या आधानसिद्धाग्निषु अनुष्ठेयाश्च ‘अग्निहोत्रं जुहुयात्स्वर्गकामः’ इत्यादिप्रत्यक्षपरिपठितवेदवाक्यैस्तेषां प्रतिपद्यमानत्वात् । एते च श्रेयोभिलापोपलक्षितैः पुरुषैरवश्यं संप्रयुज्येरन् “यावज्जीवमग्निहोत्रं जुहोति” “यावज्जीवं दर्शपूर्णमासाभ्यां यजेत” “वसन्ते वसन्ते ज्योतिषा यजेत” “कुर्वन्नेवेह कर्माणि जिजीविषेच्छतं समाः” “एतद्वै जरामर्यं सत्रं यदग्निहोत्रम्” “वीरहा वा एष देवानां योऽग्निमुद्वासयते”

“निपेकादिश्मशानान्तो मध्वैर्यस्योदितो विधिः ।

तस्य शास्त्रेऽधिकारोऽस्मिन्नेवो नान्यस्य कस्यचित्” ॥

इत्यादिश्रुतिस्मृतिभ्यांऽवश्यानुष्ठेयत्वप्रतिपादनद्वाराऽकरणे प्रत्यक्षायापादकत्वप्रदर्शनात् । तथाहि—“यावज्जीविकोऽभ्यासः कर्मधर्मः प्रकरणात्स्यात्” इत्यस्मिन्नधिकरणे “यावज्जीवमग्निहोत्रं जुहोति” “यावज्जीवं दर्शपूर्णमासाभ्यां यजेत” इत्यादिवाक्यान्पुदाहृत्य किमिदं वाक्यजातं स्वर्गफलकदर्शपूर्णमासादिकर्मणो जीवनपर्याप्तकालविधिष्वप्यापकप्रयोगविधायकमाहोस्विज्जीवननिमित्तकविनियोगान्तराविधायकं वेति कथंभावाकारुक्षारूपप्रकरणानुग्रहसंभवाण्णमुलन्तशब्दसत्त्वाद्यसंशये यावज्जीवशब्दस्य णमुलन्तस्यापि यावदेहं तिष्ठतीत्यादाविव कालपरत्वसंभवात्, प्रत्युत-अभिक्रमं जुहोतीत्यादिस्थले निमित्तपरत्वादन्ननाच्च, उत्पत्तिशिष्टामावास्यादिकालावरोधेऽपि अमावास्यायामपराह्णे पिण्डपितृयज्ञेन चरन्तीतिवद्व्याप्यव्यापकविधया कालद्वयसमावेशसंभवात्, जीवनपर्याप्तकालविधानसामर्थ्यादेवाभ्यासरयसिद्धत्वात् तस्यैव

कर्मणो जीवनकालपरिमितप्रयोगविधानमिति पूर्वपक्षे प्राप्ते यावच्छब्दस्य सामस्त्यवाचित्वाज्जीवशब्दस्य 'जीव प्राणधारणे' इत्यनुशासनात् प्राणनक्रियावाचित्वात् समभिच्याहृतधात्वर्थान्तरसंबन्धे धातोः परत्वेन वक्ष्यमाणाः प्रत्यया इत्यर्थे "धातुसंबन्धे प्रत्ययाः" इत्याधिकारेऽन्तर्गतेनानुशासनेन विहितस्य णमुल्प्रत्ययस्य धात्वर्थान्तरानुयोगिकस्वप्रकृत्यर्थप्रतियोगिरुसंबन्धवाचित्वात्तादृशसंबन्धविशेषाकाङ्क्षायां यावच्छब्दरूपतात्पर्यग्राहकवशाभिनिमित्तत्वरूपसंबन्धविशेषप्रतीतिर्जीवधात्वर्थस्य यजत्यर्थ एव संबन्धस्य वक्तव्यत्वाद्भवदुक्तकालपरत्वाङ्गीकारे तद्वाचकपदस्याभावाल्लक्षणाया आपद्यमानत्वात् स्वावच्छिन्नकालवत्त्वसंबन्धेन वाच्यार्थस्य जीवनस्यैव विधाने गुणभूतजीवनकालानुरोधेन प्रधानभूतप्रयोगादृत्तेरन्याय्यत्वात्, यावच्छब्दार्थस्यापि विधानाङ्गीकारे लक्षणादोपस्य तदवस्थत्वादेतादृशगुरुभूतसंबन्धापेक्षया लघुभूतनिमित्तत्वसंबन्धेनान्वयस्य योग्यत्वाज्जीवने निमित्ते प्रकृतकर्मण एव पापक्षयोद्देशेन विनियोगान्तरविधानमिति सिद्धान्तितम् । अत्र च निमित्तत्वं न केवलानुष्ठापकत्वं कामनावत्, तथा सति यावत्पदानुवादासंगतेः । किं तु अवश्यानुष्ठापकत्वरूपं तदानीं प्रतिनिमित्तमाहृत्तेरर्थलब्धत्वाद्यावच्छब्दोऽनुवादः । निमित्तत्वं च स्वान्वयव्यतिरेकानुविधाय्यन्वयव्यतिरेकानुष्ठानकत्वं, राहूपरागस्य स्वान्वयव्यतिरेकानुविधाय्यन्वयव्यतिरेककम्मानकत्वात्कम्माननिमित्तत्वम् । एवं च निमित्तसत्त्वे नैमित्तिकस्यानुष्ठानानुष्ठातव्यत्वादवश्यानुष्ठापकजीवननिमित्तकत्वहेतुना प्रत्यवायजनकाकरणकत्वानुमानादकरणे प्रत्यवायजनकत्वमेतदधिकरणसिद्धम् । तत्र प्रवृत्तिसिद्धयर्थं फलाकाङ्क्षायामकरणे प्रत्यवायजनकत्वज्ञानादेव प्रवृत्तिसंभवात्करणस्य पृथक्फलाभाव एवेति प्रभाकरो मन्यते । न्यायसुधाकारादय इष्टसाधनत्वज्ञानमन्तरा प्रवृत्त्यसंभवाद्योगक्षेमसाधारणकार्यकारणभावमङ्गीकृत्य करणस्य प्रत्यवायप्रागभावपरिपालनं फलमनुमन्यन्ते । नवीनमीमांसकास्तु प्रत्यवायप्रागभावस्याजन्यत्वान्मुरार्यफलत्वासंभवात् 'धर्मेण पापमपनुदति' 'ज्ञानमुत्पद्यते पुंसां क्षयात्पापस्य कर्मणः' इत्यादिश्रुतिस्मृतीनां जागरूकत्वादनुपङ्गि कं पापक्षयार्थं फलमनुष्ठापकं परं जीवनादिनिमित्तमित्यभिप्रयन्ति । अद्वैतभवर्तकमूर्धन्या भगवत्पादा नित्यानामपि कर्मणां छायागन्धन्यायेन काम्यवददृष्टवर्गादिफलकत्वं सोपपत्तिकं समर्थयामासुः ।

अत एव गीताभाष्यान्ते भगवन्तो भाष्यकाराः—‘न हि काम्यानुष्ठानायास-  
दुःखात्केवलनित्यानुष्ठानायासदुःखं भिद्यते, किं चान्यदविहितमप्रति-  
पिद्धं च कर्म तत्कालफलं न तु शास्त्रचोदितं प्रतिपिद्धं वा तत्कालफलं  
भवेद्यदि तदा स्वर्गादिष्वदृष्टफलशासने चोद्यमो न स्यादग्निहो-  
त्रादीनामेव कर्मस्वरूपाविशेषेऽनुष्ठानायासदुःखमात्रेणोपक्षयः काम्यानां  
च स्वर्गादिमहाफलत्वमङ्गेनैककर्तव्यताद्याधिवये त्वसति फलकामित्व-  
मात्रेण न शक्यं कल्पयितुम् । तस्मान्नित्यानां कर्मणामदृष्टफलाभावो  
न कदाचिदप्युपपद्यते ” इत्यादिग्रन्थेन प्रावदन् । आस्तां तावदियं  
कथाऽप्रकृता, अकरणे प्रत्यवायः सर्वेषामेव संमत इति सिद्धम् ।

किं चैतेषामकरणे प्रत्यवायः कूर्मपुराणे दर्शितः—

“नास्तिक्यादथवाऽऽलस्यादग्नीन्नाऽऽधातुमिच्छति ॥  
यजेत वा न यज्ञेन स याति नरकान्वहन् ।  
तस्मात्सर्वप्रयत्नेन ब्राह्मणो वा विशेषतः ॥  
आधायार्घिं विशुद्धात्मा यजेत परमेश्वरम् ” ।

इत्यादिना । प्रजापतिनाऽपि—

“सर्वसंस्थाधिकारः स्यादाहिताग्नेर्धने सति ।  
आदध्याग्निर्धनोऽप्यग्नीन्वित्यं पापभयाद्विजः ॥

अतः सिद्धं पापभयाविष्टैः श्रेयोर्धिभिः पूर्वोक्ता यज्ञा इतराणि च  
कर्माण्यवश्यमनुष्ठानकर्मतां नेयानीति । अथ कथमुच्यते सर्वा अपि  
संस्थाः पापभीरुभिः श्रेयोर्धिभिरनुष्ठातव्या इति, पापयज्ञसंस्थादीनां  
हिंसादिदोषराहित्यात्सात्त्विककर्मत्वेन पापासंपृक्तश्रेयोभिलापिपुरुषै-  
रनुष्ठानयोग्यत्वेऽपि पशुहिंसादिदोषदूषितानामितरेषां कर्मणां पापज-  
नकानुष्ठानकानां तादृशैः पुररैरनुष्ठातुमयोग्यत्वात्, न हि ते यज्ञाः  
सात्त्विकाः किं तु ज्येनयागादिवचामसाः, अतस्त आमिषाभिलापिणा-  
मेवानुष्ठानीया न तु सत्त्वप्रकृतीनामपि । न हि परमारितकाः सात्त्विकाः  
संध्यावन्दनाद्यादिव ज्येनयागादौ प्रवर्तन्ते यत्कारणं तत्र शत्रुहिंसादि-  
दोषबलुपितत्वं तद्देवाग्निष्टोमादीनामपि पशुहिंसादिदोषदृष्टत्वात्तत्रापि  
सात्त्विकानां प्रवृत्तिरनुचिता हिंसायाः पापजनकत्वाख्यं दुष्टत्वं न  
हिरयात्सर्वभूतानीत्यादिनिषेधशास्त्रतोऽवगम्यते । अत एव गीताशा-  
स्त्रेऽष्टादशाध्याये—



‘सहजं कर्म कौन्तेय सदोपमपि न त्यजेत्’

इत्यनेन भगवता विहितकर्मणां हिंसादिदोषवत्त्वमभ्युपगम्यैवार्जुनं  
मतिं परित्यागाभावश्चोदितः । अत एव प्रायश्चित्ताध्याये हेमाद्रौ—

‘अजं वस्तं द्विजो हन्यात्कारणेन विना नृप ।

नरकं चानुभूयाऽऽशु ततः सूनुर्भवेत्कलौ ॥

ब्राह्मणो निर्निमित्तेन वस्ताजो निहनेद्यदि ।

नरकं कालचक्रं तु ह्यनुभूय महत्तरम् ।

पुनः क्षमाभ्युपगम्याऽऽशु सूनुर्भवति पूर्वजः” ॥

इति कथितम् । अनयोर्वधे प्रायश्चित्तं तत्रैव निरवधि—

“तदोपपरिहारार्थं प्राजापत्यद्वयं चरेत् ।

विप्रः सङ्गादि तं गत्वाऽनिमित्तैर्यदि हिंसयेत् ।

प्राजापत्यद्वयं कुर्यात्तथा वस्तवधे नृप” ।

इति । अत्र हि अजं वस्तमिति विशिष्योपादानसामर्थ्याद्विज इति कर्तृ-  
विशेषोपादानसामर्थ्याद्याग एव स्वतो द्विजकर्तृकहिंसायाः प्रसक्ति-  
संभवात्प्रायश्चित्तो यागेऽनवस्तयोरेव द्रव्यत्वेन चोदनाध्यागीयहिंसाया  
एव दोषजनकत्वं प्रतीयते । अन्यथा नरो हन्याद्यदि पशुमित्येव भव-  
यात् । किं च भगवत्श्वरकृष्णेन “दृष्टवदानुश्रविकः स ह्यविशुद्धिसयाति-  
शययुक्तः । तद्विपरीतः श्रेयान्” इत्यनेनैव प्रत्यपादि । तथा हि  
रसायनकामिनीनीतिशास्त्राभ्यासमन्त्राद्युपयोगेऽपि तस्य तस्य दुःखस्य  
निवृत्तेरदर्शनादनैकान्तिकत्वं निवृत्तस्यापि पुनरुत्पत्तिदर्शनादनात्यन्ति-  
कत्वं तद्वदेवाऽऽनुश्रविकस्य कर्मणः । तत्र च मतिज्ञायां हेतुमाह—स हीति ।  
ज्योतिष्टोमादिरानुश्रविकः पशुहिंसादिदोषकवलितो भावकार्यत्वाद-  
नित्यः परस्परं तरतमभावसंपन्नश्च । नहि ज्योतिष्टोमजन्यस्वर्गो दर्श-  
पूर्णमासजन्यस्वर्गयोत्कर्षनिकर्षानाप्तो भवितुमर्हतीति । एवं च ज्योति-  
ष्टोमादिपर्यकलापस्य हिंसादोषरूपाविशुद्धियुक्तत्वेहेतुना दुःखानि-  
वृत्तेः साधनाज्ज्योतिष्टोमाद्यपि कर्म हिंसादिना दुष्टमितीश्वरकृष्णोऽभि-  
प्रैति । भगवान्पञ्चशित्वाचार्योऽपीममेवार्थमनुमन्यते । तेन हि “स्वल्पः  
संकरः सपरिहारः सप्रत्यवमर्षः” इत्यभाणि । तस्याप्ययमर्थः—ज्योति-  
ष्टोमादिजन्यधर्मस्य पशुहिंसानन्याधर्मणान्पः संबन्धः पुण्यापेक्षया

पापरयाल्पत्वात्संबन्धे स्वल्पत्वमुपचरितम्, अल्पप्रायश्चित्तपरिहार्यः प्रत्य-  
चायो विद्यत इत्यर्थः । स्वल्पत्वमेवोपपादयति—सपरिहार इति । अल्पेन  
प्रायश्चित्तेन परिहर्तुं शक्य इत्यर्थः । यच्चालरयादिना प्रायश्चित्तं नाऽऽ-  
चर्यते तदा प्रधानकर्मविपाककालीनपचनयोग्यं पापं तदानीं सहनयोग्यं  
भवतीति । पतञ्जलिरपि—“ कर्माशुक्लकृष्णं योगिनस्त्रिविधमितरेषाम् ”  
इत्यनेन सूत्रेण सोमयागादिकर्मणः शुक्लकृष्णभावमभिप्रेतवान् । वाङ्म-  
नससाध्यं सुखैकफलकं शुक्लं कर्म रवाध्यायतपआदि दुःखैकफलकं कर्म  
कृष्णं निषिद्धं सुरापानादि सुखदुःखमिथफलकं सोमयागादीति तदीय-  
रामानन्दवृत्तावुक्तत्वाच्च । योगभाष्ये भगवता व्यासेनापि शुक्लकृष्णा  
वर्हिःसाधनसाध्या तत्र परपीडाभुग्रहद्वारेण कर्माशयप्रचय इत्येवं  
यागरयाविशुद्धियुक्तत्वमभ्यधाति । सांख्यभाष्यकर्तृविज्ञानभिक्षुणाऽप्य-  
यमेव पक्षोऽङ्गीकृतः । अत एव कर्मणां हिंसादिदोषरूपितत्वान्मुण्डका-  
द्युपनिषत्सु ‘ पुत्रा ह्येते अहदा यज्ञरूपा अष्टादशोक्तमवरं येषु कर्म ’  
इत्यादिना निन्दा श्रूयते । किंच गीताशास्त्रे तृतीयेऽध्याये—

‘ ज्यायसी चेत्कर्मणस्ते मता बुद्धिर्जनार्दन ।

वर्त्तिकं कर्मणि घोरे मां नियोजयसि केशव ’ ॥

इत्यर्जुनेन कर्मणो हिंसादिदोषदुष्टत्वादेव घोरत्वरूपं विशेषणं  
दत्तम् । भाष्यकारेणापि कर्मणि घोरे हिंसालक्षणे इति घोरशब्दार्थो  
व्याख्यातः । मधुसूदनसरस्वत्या कर्मणि घोरे हिंसाद्यनेकायासबहुल  
इति तच्छब्दो व्यग्रियत । अत एव ‘ अहिंसा परमो धर्मः ’  
इति स्मर्यते । तत्र परमत्वरूपविशेषणाद्विंसादोषयुक्तानामधर्मत्व-  
समानाधिकरणधर्मत्वं सूच्यते । एवमनेकश्रुतिरमृतिसमालोचने  
ज्योतिष्टोमादिकर्मणां हिंसादोषदुष्टत्वात्कथं सार्वत्रिकैः श्रेयोधिभिः  
सर्वा अपि संस्था अनुष्ठातव्या इति प्रतिज्ञातुं शक्यत इति चेदत्र साधु  
समादध्मः । हिंसादियुक्ता अपि यज्ञाः केवलं निर्दोषा इत्येवाभ्युप-  
गन्तव्यम् । तत्र हिंसाया अग्नीषोमीये पशुमालभेत, वायव्यं श्वेतमा-  
लभेतेत्यादिना प्रमाणभूतेन शास्त्रेण विशिष्य विहितत्वादिधिस्पृष्टे  
न निषेधावकाश इति न्यायस्य जागरूकत्वात्, अत्र हिंसायुक्त-  
कर्मणो दुष्टत्वादी देवानांप्रियः प्रष्टव्यः—कथमवगतं भवता हिंसायाः  
पापजनकत्वं मां हिंसात्सर्वभूतानीति निषेधशास्त्रेणावबुद्धमिति चेत्—  
दन्त यथाऽनेन शास्त्रेण हिंसाया अनिष्टमाधनन्वं प्रतीयते तथैव तत्स-

जातीयेन यागीयहिंसाविधायकभावेण दर्शपूर्णमासाभ्यां स्वर्गभामो  
यजेतेत्यादिशस्त्रैः सामर्थ्यरूप्यसिद्धयर्थं स्वविधेयैऽनिष्टसाधनत्वास-  
मानाधिकरणेष्टसाधनत्वं कुतो नाभ्युपगम्यते । ननु दर्शपूर्णमासादे-  
कर्मणां सामान्यतो निषिद्धत्वाभावात्केवलमिष्टसाधनत्वमभ्युपगम्यते,  
प्रकृते सामान्यतो निषिद्धत्वादनिष्टसाधनत्वं विहितत्वाच्च ऋतूपकाररूपे-  
ष्टसाधनत्वं चाभ्युपगम्यत इति चेन्न । प्रकृते निषेधशास्त्रस्य विहितहिंसाति-  
रिक्तरागप्रयुक्तहिंसाभादाय चारितार्थ्यसंभवे विशेषशास्त्रविहितहिंसाया-  
मितरविधिविधेयसंहृद्यमानानिष्टजनकत्वासामानाधिकरण्यविशिष्टेष्टसा-  
धनत्वाधापादनानिष्टसाधनत्वबोधनानाचित्यात् । किंच सामान्य-  
विशेषस्थले सति विशेष उत्सर्गापवादभावात् एवाऽऽश्रयणीयः । यदा-  
हवर्णाये जुहोति, पदे जुहोतीत्यादिरथले तथा दृष्टत्वात् । अन्यथा  
लोकैऽपि बहुविधवापत्तिः स्यात् । न क्षुपःकाले न शयीतेति सामा-  
न्यतः शयननिषेधकवाक्येन रुग्णस्तूर्णा सदा शयीतेति साम्यविहित-  
रुग्णकर्तृशयनस्यापि निषेधत्वमभ्युपगम्यते । अत्र यत्रदूक्तव्यं तत्स-  
र्वमुपरिष्ठाद्वक्ष्यामः । यत्तु ज्येनादिवदित्युक्तं तदतीवासंगतम् । तत्स्थले  
शत्रुवधस्य फलत्वेनाभ्युपगम्यमानत्वात्फलस्य च विधेयत्वासंभवाद्विधि-  
रपृष्टे न निषेधात्काश इति न्यायाप्रसरात् । अत एव यस्मिन्नीतिरतस्य  
लिप्सा, इत्यादिसूत्रस्य वर्णान्तरेऽल्पत्वाद्वा नानेन लक्षणकारणमि-  
त्यादिना ग्रन्थेन खण्डदेवमिश्रैः फलस्यापि धात्वर्थादिवद्भावनविशेष-  
णत्वाविशेषाद्विधेयत्वमिति पूर्वपक्षयित्वा प्रथमतः सकलकारकशिष्ट-  
भावनाविधानेऽपि अनन्तर विशेषणविधिरूपनान्तरा तरयापर्यवसा-  
नात्तद्विषयविशेषणविध्यरूपनान्तरस्य न विधेयत्वमिति सिद्धान्त-  
यित्वा पूर्वोत्तरपक्षफलरूपनान्तरसरे पूर्वपक्षे ज्येनफलीभूतहिंसारूपाभि-  
चारस्य विहितत्वाच्च हिंसादिनिषेधाविषयत्वं सिद्धान्ते तस्य राग-  
प्राप्तत्वान्निषेधाविषयत्वमिति प्रत्यपादि । एवं च हिंसारा विहितत्वे  
निषेधास्पृष्टत्वमविहितत्वे तत्त्वमित्येव खण्डदेवमिथाशय उच्यते ।  
न च हिंसापदस्य मरणानुकूलव्यापारवाचित्वाच्छब्देनस्यापि तत्वात्तरस्य  
विहितत्वेऽपि शिष्टानां तत्र निःशङ्कं प्रवृत्त्यविषयत्वेन यथाऽनिष्टसाध-  
नत्वमुपेयते तथा यागीयाहिंसाया अपि विहितत्वेऽपि अनिष्टसाधनताऽ-  
भ्युपेयनामिति वाच्यम् । यतः साक्षान्मरणानुकूलव्यापारस्यैव  
हिंसाशब्दार्थत्वं प्रकृते ज्येनस्य—अभिरन्यजेतेतिवाक्यप्रवृत्त्यजि-

धात्वर्थभूतरय—अभिचरन्निति शतृप्रत्ययान्तशब्देन हिंसारूपाभिचार-  
फलकत्वावसायात्साक्षान्मरणानुकूलत्वाभावाच्च हिंसात्वं न ह्यत्राभि-  
चाररूपफलरय वैरिमरणरूपत्वाभ्युपगमाच्छब्देनरय साक्षात्तदनुकूलव्या-  
पारत्वेन हिंसात्वमव्याहृतमिति संभवति । तथा सति अभिचरन्य-  
जेतेत्यत्र प्रतीयमानमभिचाररय यच्छब्देनसमानकर्तृकत्वं तस्यासंग-  
स्यापत्तेः । अतस्तत्र सामानाधिकरण्यानुसारेणाभिचाररय मरणानुकूल-  
विषदानादिव्यापाररूपत्वाभ्युपगमाच्छब्देनरय हिंसात्वं दुरपपादमेव ।  
न चात्र भ्रमितव्यं ज्येनरय हिंसात्वाभावेऽपि हिंसानुकूलव्यापाररू-  
पत्वाव्याघातात्तरयापि निषिद्धत्वेन ज्येनेनाभिचरन्निति विहितत्वेन  
च यथा—इष्टानिष्टसाधनत्वं तथा यागीयहिंसाया अपि संभवतीति ।  
यतो नहि तत्र ज्येनरयानिष्टसाधनत्वमभ्युपेयते किंतु केवलमिष्टसाधन-  
त्वमेव ज्येनकर्तरि परम्परयोत्पद्यमानस्याभिचाररयैव तत्र पापजनकत्वं  
नहि तदपि विधेयम् । अतः परम्परयाऽभिचारोत्पत्तिमियैव शिष्टानां  
तत्राप्रवृत्तिः । एवं च प्रकृतेऽपि हिंसाया विहितत्वात्तरय केवलमिष्टसा-  
धनत्वमेवाभ्युपगन्तव्यम् । किंच गीताशास्त्रेऽपि अशौच्यानिति श्लोकरय  
भाष्ये भगवत्पादैः “ हिंसादियुक्तत्वाद्वैदिकं कर्माधर्मायेतीयमप्या-  
शङ्क्य न कार्या कथं क्षात्रं कर्म युद्धलक्षणं गुरुभ्रातृपुत्रादिहिंसाल-  
क्षणमत्यन्तक्रूरतरमपि स्वधर्म इति ज्ञान्वा नाधर्माय तदकरणे च ‘ ततः  
स्वधर्मं कीर्तिं च हित्वा पापमवाप्स्यसि’ इति ब्रुवता यावज्जीवादिश्रुति-  
चोदितानां पञ्चादिहिंसालक्षणानां च कर्मणां प्रागेव नाधर्मत्वमिति  
सुनिश्चितमुक्तं भवति ” इति वणितम्—

तथा—‘ नियतरय तु संन्यासः कर्मणो नोपपद्यते ।

मोहात्तरय परित्यागरतामसः परिकीर्तितः ’ ॥

इति श्लोकव्याख्यानावसरे मधुसूदनसरस्वतीभिः—ननु टोप-  
यत्त्वं काम्यरयेव नित्यरयापि दर्शपूर्णमासज्योतिष्टोमादेत्राहिपञ्चादि-  
हिंसामिश्रितत्वेन सांख्यैरभिहितं न च ग्रीहीनवदन्ति अग्रीपोमीयं  
पशुमालभेतेत्यादिविशेषविधिगोचरत्वात्तद्वद्भिंसाया न हिंरयात्सर्व-  
भूतानीति सामान्यनिषेधरय तदितरपगत्वमिति सांप्रतम् । भिन्नविष-  
यत्वेन विधिनिषेधयोरवाधेनैव समावेशसंभवात् । निषेधेन हि पुरु-  
षस्यानर्थहेतुहिंसेत्यभिहितं न त्वक्रत्वया सोति, विधिना क्रन्वया  
सैत्यभिहितं न तु अनर्थहेतुर्नेति । तथा च ऋतूपकारकत्वपुरुषानर्थहे-

तुत्वर्योरिक्त्र संभवात्कत्वर्थोऽपि हिंसा निषिद्धेति हिंसायुक्तं दर्शपूर्ण-  
मासज्योतिष्टोमादि सर्वं दुष्टमेव । विहितस्यापि निषिद्धत्वं निषिद्धस्यापि  
विहितत्वं श्येनादिवदुपपन्नमेव । अत एव महाभारते—

‘ जपरतु सर्वधर्मभ्यः परमो धर्म उच्यते ।

अहिंसया हि भूतानां जपयज्ञः प्रवर्तते ’ ॥

इत्यादिना पूर्वपक्षयित्वा धूमः—न कत्वर्थहिंसाऽनर्थहेतुः । विधि-  
सृष्टे निषेधानवकाशादित्यादिग्रन्थेन सिद्धान्तितम् । सिद्धान्तग्रन्थस्याप-  
मभिप्रायः—विधिशास्त्रं स्वविषये जनानां प्रवृत्तिसिद्धयर्थं विधेये  
पदार्थे बलवदिष्टसाधनत्वं बोधयति बलवदिष्टसाधनत्वं च विधेयस्या-  
नर्थहेतुत्वेऽनुपपन्नं सदनर्थहेतुभावाभावं चाऽऽक्षिपति । अतो विहितपदार्थं  
निषेधवाक्यज्ञापयमाननर्थहेतुता न युज्यते । यत् इष्टे बलवत्त्वस्येष्टोपा-  
यानुष्ठानप्रयुक्तसकलदुःखावधिकाधिक्यरूपत्वं निषेधशास्त्रबोधितानिष्ट-  
गतबलवत्त्वस्य चेष्टोपायानुष्ठानप्रयुक्तसरलविधेष्टावधिकाधिक्यरूपता  
चोपेयते । नहि तत्र कैवलेष्टसाधनत्वं विधिवाक्येन बोध्यते कैत्रला-  
निष्टसाधनत्वं निषेधवाक्येन बोध्यत इति साम्तम् । तथा सति विप-  
संपृक्ताभोजनेऽपि प्रवृत्त्यापत्तेः, धूमसहनादिक्लेशजनकयागाग्निरुत्था-  
पत्तेश्च । इतिकर्तव्यताविधयोऽपि न साक्षात्त्वत्वर्थत्वं बोधयन्ति येन  
विरोधाभावः शङ्क्येन नितु बलवदिष्टसाधनत्वमेव । प्रवर्तनाविषयी-  
भूतपुरषप्रवृत्तेः पुरुषार्थर्मकत्वत्वाभावात्काचित्कर्तारपि पुरुषार्थसा-  
धनत्वेन पुरुषार्थभूयमुपगतस्य तद्विषयत्वेत्यन्योऽयं विषयः । परं तु बलव-  
दिच्छोपाधानसमये जायमाना पुरुषप्रवृत्तिर्भावीत्यस्य नार्थहेतुतामाक्षि-  
पति न वाऽनर्थहेतुतां प्रतिक्षिपति । किं तु यथाप्राप्तमेवावलम्बते ।  
बलवदिच्छाविषये स्वर्गादौ स्वत एव प्रवृत्तिसंभवाच्च विध्यपेक्षाभा-  
वात् । अत एव श्येनदृष्टान्तवैषम्यम् । तत्रापि परम्परया श्येनकर्तृनि-  
ष्टस्याधिचाररूपफलस्य बलवदिच्छाविषयत्वेन विधिजन्यप्रवृत्तिविष-  
यत्वाभावात् । श्येनकर्तुरधिचारप्रयुक्तानर्थहेतुत्वसंभवात्तत्स्थले श्येन-  
यागस्य विधिजन्यप्रवृत्तिविषयत्वेनानर्थहेतुत्वानभ्युपगमात् । एवं च  
हिंसा निषेधसामान्यज्ञासं विशेषविधिविहितं सद्राष्ट्रेपादिमूलकाकत्वर्थ-  
हिंसां विषयी करोतीत्येवाभ्युपगमन्तव्यम् । विधिरष्टस्यापि निषेधविष-  
यत्वेऽतिगम्यदृष्टस्यापि नातिरात्रे षोडशिनं गृह्णातीत्यनेन निषिद्ध-  
त्वादनर्थहेतुतापत्तिः । अयं तु भट्टम्याभिप्रायः । मभाकरतु श्येन-

ज्योतिष्टोमादियागहिंसयोरन्यथावैषम्यमुपपादयामास । साक्षात्पुरुषार्थसाधने नियोगेन न प्रवृत्तिः किं तु रागत एव । एवं च श्येनयागस्येति-  
कर्तव्यतात्वाभावात्तरय रागप्रयुक्तप्रवृत्तिविषयत्वान्मरणप्रयोजनकव्या-  
पारत्वेनाऽऽपतितमनर्थहेतुत्वं न शक्यमतिशेषम् । यागीयहिंसायाः सर्व-  
त्रेतिकर्तव्यतात्वात्तत्र प्रवृत्तेर्बन्धत्वाद्विधिना हिंसायामनर्थहेतुता निवर्त्यत  
इति श्येनयागीयहिंसयोर्वैषम्यमिति यथा तथा वा भवतु मतद्वयेऽपि  
यागीयहिंसाया अनिष्टमाधनत्वं नारतीति सिद्धम् । मतद्वयइयान्विशेषः—  
भट्टमते श्येनस्य केवलधर्मत्वाच्चोदनालक्षणोऽर्थो धर्म इत्यत्रार्थपदव्या-  
वर्त्य कलञ्जभक्षणादिकमेव, प्राभाकरमते तरयार्धर्मत्वात्सोऽपि तेन  
व्यावर्त्य इत्यलमधिकेन । तार्किकैरपि कृतिसाध्यत्वबलवदनिष्ठानुव-  
न्धित्वेष्टसाधनत्वानां त्रयाणां विध्यर्थत्वं सर्वत्राभ्युपगम्य ऋत्वर्थहिं-  
सायामपि विशिष्य निषेधाभावात्प्रायश्चित्तानुपदेशाच्च त्रयाणामपि भान-  
मावश्यकमित्युच्यते । अत एव व्युत्पत्तिवादान्ते गदाधरभट्टाचार्यैः—  
यत्तु दीक्षाङ्गपशुघातस्य नरकासाधनतया मा हिंस्यादित्यत्रावैधहिंसैव  
विवक्षितेति श्येनस्य नरकासाधनत्वोपपादनं तदपि न, तावताऽपि अभि-  
चारविधया तथात्वस्य दुर्वारत्वादिति लिखितम् । तत्र यत्तुकारमते सिद्धान-  
न्तमते च यागीयहिंसाया अनिष्टसाधनत्वेन मा हिंस्यादित्यस्य विहित-  
हिंसातिरिक्तहिंसापरत्वमभिमतमेव परंतु श्येनस्य यत्तुकारमते नरकासा-  
धनत्वं संमतं सिद्धान्तेऽभिचारत्वेन नरकासाधनत्वं तच्च मीमांसकानामपि  
संमतमेव । औपनिषदानामपि भाट्टदर्शनमेव व्यवहारार्थमुपयोगि । अत एव  
हिंसादिदोषदुष्टत्वेन कर्मपरित्यागकथनस्थले भगवता 'मोहात्तरय परि-  
त्यागरतामसः परिकीर्तितः' इत्यत्र कर्मपरित्यागहेतुत्वेन मोहो वर्णितः ।  
तत्रत्यमोहपदं मधुसूदनसरस्वतीभिरित्थं व्याख्यायि । तथा च सांख्यानां  
निहिते निषिद्धत्वज्ञानमनर्थहेतावनर्थहेतुत्वज्ञानं धर्मे चाधर्मत्वज्ञानमनु-  
ष्ठेये चाननुष्ठेयत्वज्ञानं विपर्यासरूपो मोह इति । एवं चैतादृशज्ञानप्रयो-  
ज्यकर्मपरित्यागस्य तामसत्वं भगवतः कृष्णस्याभिप्रेतमिति सिद्धम् ।  
यदप्युक्तम् 'सहजं कर्म कौन्तेय सदोषोऽपि न त्यजेत्' इत्यन्ताग्निष्टोमा-  
दिकर्मणां दोषवत्त्वमभ्युपगम्यैव त्यागाभावः कीर्तित इति तदप्यपे-  
क्ष्यम् । तत्रापिशब्देन वस्तुतो दोषाभावः सूचित एव रथून्बुद्धिमनु-  
सृत्य भगवता तथाऽभ्युपगम्य कथितत्वात् । अयमभिप्रायो ब्रह्मानन्द-  
गिरौ व्यक्तः । यदवादि प्रायश्चित्ताध्याये हेमाद्री—

अजं वस्तं द्वित्रो हन्यात्कारणेन विना नृप ।

नरं चानुभूयाऽऽशु ततः सनुर्भवेत्तनौ ॥

इत्यादि । तदतितुच्छम् । तत्रैव श्लोके कारणेन त्रिनित्युक्तत्वात् ।  
अत्र च यागादौ हिंसाविधायकज्ञात्वेन कारणत्वेनाभिप्रेतमन्यथा तस्मि-  
न्नेव हेमाद्रावेतत्पत्रेखनोपरि—

‘यज्ञार्थं हन्ति चेद्विप्रो हनन्तं फल्गमश्रुते ॥

यज्ञार्थं हन्ति यो विप्रो यज्ञं मेघं मुपुण्यधीः ।

स याति ब्रह्मणः स्थानं पुनरावृत्तिदुर्लभम् ॥

यागार्थं हन्ति यो विप्रः पशुं लोभपरायणः ।

स याति ब्रह्मसदनं ब्रह्मणा सह मुच्यते ॥

वस्तं वाऽपि हनेत्स्तु स यानीन्द्रपदं ध्रुवम् ।

यागार्थाहंसनं प्रोक्त तयोर्ब्रह्मविसृष्टयोः’ ॥

इत्यादीनि लेङ्गगोरीनाण्डशैर्भवचनानि व्याहृतप्रामाण्यमानि  
भवेयुः । एषु पत्रेषु यागीयहिंसाया निर्दुष्टत्वरय स्फुट प्रतीयमानत्वात् ।  
एवं च—

विप्रः सङ्गाद्धितं हित्वाऽनिमित्तेर्यदि हिंसयेत् ।

प्राजापत्यद्वयं कुर्यात्तथा वस्तवधे नृप ॥

इत्यादिमायश्चित्तवचनं विहितहिंसातिरिक्तहिंसाविषयकमेव पूर्वलि-  
खितनिरवकाशवचनयत्नादत्रापि सङ्गादनिमित्तेरिति कथितत्वाच्च ।  
यद्यत्र हि अजं वस्तमिति विशिष्य विप्र इति च विशिष्योपादान-  
सामर्थ्यात्, इत्यादि कथितं तदापि अस्माकमेव साधकम् । यतो यागे  
द्वित्रैः प्रायशोऽजरतयोर्हंसनेऽपि क्षिष्टगहितत्वादर्थनाद्यागाद्वहिरपि  
तत्कर्तृकतद्विंसाया द्रोषविधुरत्वं स्यादिति मन्दमतीनामाशङ्का संजा-  
येत तन्निवारणार्थं विशिष्य तथाऽकथि । यदवाचि कापित्रपातञ्जल-  
मतानुयायिभिरीश्वरकृष्णप्रभृतिभिः—यागीयहिंसाया अल्पदोषदुष्टत्वं  
वर्णितमिति, तत्तु अतीवासमीचीनम् । तैश्च केवलं रसोत्प्रेक्षितमोक्षरूप-  
फलोपायत्वेनाभिमतस्य प्रकृतिपुरुषविवेचनस्य सिद्धये शास्त्राणा मणी-  
तत्वेन मुण्डनाद्युपनिषत्सु विधीयमानस्य ब्रह्मज्ञानस्य प्रशंसासिद्धये  
पुत्रा ह्येते अहदा यज्ञरूपा इत्यादिना कर्मणा निन्दितत्वेऽपि न हि निन्दा  
निन्दितुं प्रवर्तनेऽपि तु विधेयं रसोत्प्रेक्षितमितिन्यायेन तत्र तात्पर्याभावात्ता-

दृशशास्त्रपरमतात्पर्यविषयीभूतप्रकृतिपुरुषविवेचनात्मकोपायस्य प्राश-  
स्त्यसिद्धये तदितरेषां निन्दाकथनावसरे कर्मणामल्पदोषदुष्टत्वेन  
निन्दितत्वात्तत्र तात्पर्याभावरयोच्चेयत्वात् । यदि च कापिलपतञ्जलि-  
प्रभृतीनां हिंसादिदोषदुष्टत्वेन यागानां वस्तुतोऽनिष्टसाधनत्वमेवाभिमत-  
मिति मन्यते तदाऽपि पूर्वोक्तयुक्त्याऽपौरुषेयनिर्दोषहिंसाविधायकश्रुती-  
नामनर्थहेतुत्वाभावबोधकत्वावश्यंभावाच्चादृशश्रुतितन्मूलकबहुरमृतीवि-  
रोधादप्रतिष्ठादोषदूषितोत्प्रेक्षामात्रमूलककापिलपातञ्जलादिरमृतीनां श्रु-  
तित्वात्पर्यानिवबोधमात्रनिवन्धनानां श्रुतिविरुद्धैतांश इवैतदंशेऽपि अमा-  
माण्यमेवावश्यमभ्युपेयम् । अत एवादृढा ह्येत इत्यादिना कर्मनिन्दोक्ति-  
रपि संगच्छत इत्युक्तिः परारता । तत्रापि ज्ञानप्रशंसार्थमेव कर्मनिन्दा-  
या उक्तत्वेन तत्र श्रुतेस्तात्पर्याभावात् । यदपि गीताशास्त्रे तृतीयाध्याये-

‘ज्यायसी चेत्कर्मणस्ते मता बुद्धिर्जनार्दन ।

तर्हि कर्मणि घोरं मां नियोजयसि केशव ’ ॥

इत्यरिमञ्जुलोकेऽर्जुनेन वस्तुतो हिंसादिदोषदुष्टत्वाभिप्रायेण घोर-  
त्वविशेषणं दत्तमिति व्याहृतं तदपि अज्ञानमूलकमेव । यतस्तत्रार्जुनेन  
वस्तुतो हिंसादिदोषदुष्टत्वेन न घोरत्वविशेषणमदायि अपि तु शास्त्रव-  
हिर्भूतानां प्राकृतानामापातबुद्धिमनुसृत्य तथा कथितम् । तादृशविशेषणं  
च तदानीं देयमेव यतोऽर्जुनेन रवरय केवलकर्मयोगे प्रवर्तकं कृष्णं प्रति  
उपालम्भस्य कथ्यमानत्वात् । एतदवसरे च ज्ञानयोगापेक्षया येन येन  
प्रकारेण कर्मयोगस्य निरूपो भवति तत्सर्वं वक्तव्यम् । तस्मात्सर्वथा  
यागीर्याहिंसानिर्दोषतामतरयैवापौरुषेयदोषशङ्कानारकन्तितश्रुतिरस्मृति-  
न्यायसहस्रसिद्धत्वाद्यागीर्याहिंसादुष्टत्वबाधो दृढतरमूलावलम्बाभावाद-  
व्यवस्थितोत्प्रेक्षामूलकत्वाच्च सिकतारूपवद्विशीर्यमाणत्वेन श्रेयोर्थिभिः  
सर्वथाऽनादरणीय इति सिद्धम् । अधुनातनाः केचन वाचदूका दुर्वास-  
नावासितान्तःकरणाः पूर्वोपपादितप्रमाणान्यनालोचयन्तो दूरीकृतानादि-  
श्रुतिस्मृतिसिद्धवर्णाश्रममर्यादा आत्राह्मणमास्तेच्छादाहारादिव्यवहारेषु  
समतां भावयन्त आस्तिकमूढानन्यांश्च केवलशास्त्रार्थीतिन इहैव येन के-  
नापि प्रकारेण प्रतिष्ठाकामाञ्जनान्प्रदुषाऽऽवर्जयन्तोऽनादिनिर्दोषश्रुति-  
तदनुमतस्मृतिविरुद्धाप्रतिष्ठिततर्कप्रकल्पितकापिलपातञ्जलादिस्मृतिमूल-  
कान्वैयाकरणासिद्धान्तलघुमञ्जूपादिग्रन्थांस्तैर्निरिच्छागमेषु निर्णा-  
तमान्मानं मन्यमानैः प्रणीतान्वेदवत्प्रमाणयन्त इदानीं हिंसायुक्ता यागा



नानुष्ठानुमर्द्दाः श्येनाद्विपत्तामसा हि ते । अतो हिंसादिरहिताः  
 सात्त्विकाः पाण्ड्यजाड्यः परं कर्तुं युक्ता इत्यादिस्मात्मानि  
 सर्वशास्त्राभिज्ञत्वाभिमानेन मुधा जाजल्यमाना महाप्रामाणिकपरम्परा-  
 गता वस्तुतो नि श्रेयसकरीमग्निष्टोमादिधर्मजातानुष्ठितिं प्रतिपन्दुं सं-  
 द्सनाद्वा अत्राच्यन्ते । तेषां मिथ्याभिमानं समूहमाप कर्तुं किंचि-  
 दिवात्र लेखनव्यापारेऽधिहृता भवामः । यदलेग्नि मञ्जूपाया त्रिदधे-  
 विचारान्तरे तत्सर्वपाभासयितुमिदानीं प्रयत्यते । यत्तु न हिंस्यात्सर्व-  
 भूतानीति निषेधाश्रायीयपञ्चालम्भे पापं संभवत्येव । न चाग्नीपोमीयं  
 पशुमालभेतेत्यादिर्यागीयहिंसाविधिनिषेधस्य विहितेतरहिंसापरत्वं बो-  
 धयतीति वाच्यम् । त्रिपिना प्रकरणेन च तस्याऽऽप्तरणाविषयत्वेनेष्ट-  
 हेतुत्वकत्वर्थत्वबोधनेऽपि उक्तरीत्याऽनिष्टहेतुत्वबोधे मानाभावेन निषे-  
 धस्य हिंसायां पुरुषानिष्टहेतुत्वबोधस्त्वेन विरोधाभावात्परकीय-  
 सुन्दरीगमनादो समावेशदर्शनादिति तत्सामान्यविशेषशास्त्रविशेषा-  
 नभिज्ञता ग्रन्थकर्तुर्निरूप्यमावेदयति । यतो यारीयहिंसाविधायनानाम-  
 ग्नीपोमीयं पशुमालभेत, वायव्यं श्वेतमालभेत, पशुं संज्ञपयति, पशुं  
 विशारित, इत्यादिश्रुतीनां जागरूकत्वेनावस्थितिः । न हिंस्यात्सर्व-  
 भूतानीति सामान्यवाक्यादेतादृशविशेषवाक्यापर्यालोचनदोषप्रयुक्तवे-  
 धावेदहिंसामतियोगिकनिषेधविषयकभ्रमोत्पत्तावपि एतादृशवाक्यपर्या-  
 लोचनानन्तरं वैयर्थ्यामतियोगिकत्वात् उत्पन्नवानस्य भ्रमत्वनिश्च-  
 यात्तद्वार्थं केवलमवैधहिंसामतियोगिकनिषेधपरं पर्यवरयति । एवं च  
 अत्रैव हिंसायां निषेधमतियोगित्वेन शास्त्रजन्यप्रमाविषयत्वाभावात्कथं  
 कारं दुष्टमापयेत् । एव रियतेऽपि यदि हृदात्र हिंस्यादित्यत्र स-  
 लहिंसानां निषेधोऽभ्युपगम्यते तर्हि निर्विषयतया विधिवाक्यमरण्यर-  
 दितप्रायमापयेत् हृदयावदानराहित्येन त्रितोरनिर्दृष्ट्यापत्तिश्च । न च  
 वाच्यमेतदोपद्रव्यमपि नाऽऽपतति विधिना कर्त्रिष्टसाधनत्वस्य निषेधेन  
 तदनिष्टसाधनत्वस्य बोधयितुं शक्यत्वात् । न चैतरेष्टसाधनत्वानिष्ट-  
 साधनत्वे न सम्भवतः । घृतपाने पुष्ट्याख्येष्टसाधनत्वमेहरोगारयानिष्ट-  
 साधनत्वयोः समावेशदर्शनात् । यागादां च स्वर्गादिरूपेष्टसाधनत्वस्य  
 धूमसहनादिरूपतात्कारिण्यनिष्टसाधनत्वस्य च संस्मरस्य सर्वसंप्रतिपन्न-  
 त्वात् । निषेधशास्त्राणां हि—

प्रवृत्तिर्वा निवृत्तिर्वा नित्येन कृतकेन वा ।

एसां येनोपादिश्येत तच्छास्त्रमभिधीयते ॥

इत्यभियुक्तोक्त्या विधीनां प्रवर्तकत्वेनैव निवर्तकत्वेनैव शास्त्रत्वस्य समर्थनीयत्वात् । प्रकृते निवर्तकत्वासंभवे शास्त्रत्वाभावमसङ्गात् । न च शङ्कनीयं पशुहिंसा यागनिवृत्त्यर्थं कार्या, आहोस्वित्प्रत्यवायपरिहारार्थं परिहर्तव्येति विकल्पापादकत्वेन पाक्षिकनिवर्तकत्वं संभवतीति । यत एवंचेन्निषेधशास्त्रं यागीयहिंसांशे पक्षे निषेधकमवैधहिंसांशे नित्यं निषेधकमिति वैरूप्यदोषग्रस्तं वैधहिंसाननुष्ठानपक्षे ऋत्वनिवृत्तिदोषपराहतं च भवेत् । किं च मधुविपसंपृक्तान्नसाधारण्येन केवलेष्टसाधनत्वस्य प्रवृत्त्यौपयिकत्वाभावादिष्टोपायानुष्ठानप्रयुक्तसर्वाविधानिष्टावधिकाधिक्यरूपवलवत्त्वविशिष्टेष्टसाधनत्वस्यैव प्रवृत्तिप्रयोजकत्वात्केवलानिष्टसाधनत्वरय तात्कालिकक्लेशकरम्बितयागादिसाधारण्यापत्त्या निवृत्तिप्रयोजकत्वासंभवेनेष्टोपायानुष्ठानसाध्योद्देश्यभूतेष्टावधिकाधिक्यरूपवलवत्त्वविशिष्टानिष्टसाधनत्वरयैव निवर्तकत्वावश्यभावात् । यागीयहिंसाया निषेधविषयत्वाभ्युपगम एकस्मिन्निंसापदार्थ एतादृशयोरिष्टानिष्टसाधनत्वयोः समावेशासंभवेन प्रवर्तकनिवर्तकयोर्विधिनिषेधशास्त्रयोः ऋत्वर्थहिंसायां तादृशेष्टानिष्टसाधनत्वबोधकता व्याह्र्येतेति यागीयहिंसाया निषेधाविषयत्वमवश्यमभ्युपगन्तव्यमिति कुतरतस्याः पापजनकत्वम् । न च निषेधशास्त्राणां कण्डन्यादिपञ्चसूजानान्तरीयकमाणिहिंसांशे निवर्तकत्वासंभवात्तत्र तादृशप्राणिबधनिमित्तकपञ्चमहायज्ञात्मकप्रायश्चित्तेषु प्रवर्तकत्वेनैव तदंशे शास्त्रत्वस्य समर्थनीयत्वात्तेषां निवर्तकत्वेनैव शास्त्रत्वमिति नियमस्य व्यभिचरितत्वाद्यागीयहिंसांशेऽपि तद्वृत्तिमित्तरूपप्रायश्चित्ते प्रवर्तकत्वेनैव शास्त्रत्वस्य समर्थयितुं शक्यत्वादिधिनिषेधयोः प्रवर्तकत्वनिवर्तकत्वव्याघाताभावात्कृत्वनिवृत्तिदोषमसङ्गत्याप्यभावात्वलवत्त्वस्यैकविधस्य वक्तुमशक्यत्वादजीर्णतापादकाधिकान्नभोजनगतप्रवृत्तिप्रयोजकवलवदिष्टसाधनत्वविरोधानापादकत्वपरिहारोपायप्रवृत्त्यौपयिकवलवदनिष्टसाधनत्ववत्प्रकृतेऽपि स्वपरिहारोपायप्रवृत्तिप्रयोजकवलवदनिष्टसाधनत्वस्याभ्युपगम्यमानत्वाद्दिष्टपशुहिंसाया निषेधाविषयत्वेऽपि न किंचिद्वाधकमिति वाच्यम् । निषेधशास्त्राणां निवर्तकत्वेन शास्त्रत्वस्योत्सर्गसिद्धत्वाद्बुद्धिपूर्विकायाः ( प्रामादिकायाः ) पञ्चसूनानान्तरीयमहिंसाया निवर्त-

नरयाश्चयत्वात्तदंशे निवर्तकत्वं परित्यज्य तत्परिहारोपायपञ्चमहायज्ञ-  
 प्रवृत्तिप्रयोजकत्वेन शास्त्रत्वस्य समर्थनीयत्वात्पूर्वोक्तव्याघातपरिहारा-  
 संभवादयागीयहिंसाया निषेधाविषयत्वमेवाभ्युपगन्तव्यमिति कुतोऽने-  
 ष्टजनकता । न च निषेधशास्त्राणां बुद्धिपूर्वकान्निषिध्यमानान्निवर्तक-  
 त्वोत्सर्गरथापि बुद्धिपूर्वकशान्निषिद्धिविहितवर्णनपरिहारार्थानृतप्रदने  
 तत्परिहारोपायसारस्वतचर्वात्मरूपायश्चित्तप्रवृत्तिप्रयोजकत्वेन शास्त्रत्व-  
 समर्थनवनिषेधशास्त्राणां निषेधसमर्पकशब्दसमापितयाप्रदर्थबोधकत्व-  
 रूपोत्सर्गन्यासरस्य विना कारणं कर्तुमशक्यत्वाद्बुद्धितत्त्व निषेधवि-  
 पयत्वे न किञ्चिदावकाशेति वाच्यम् । यतः सर्वत्रारक्तवङ्गात्मव्या-  
 पादनमरणान्तप्रायश्चित्ताशयोर्भूतन पश्चात्तत्परिहारोपायप्रायश्चित्तरस्य  
 कर्तुमशक्यत्वात्तत्प्रवृत्तिप्रयोजकत्वेनापि निषेधशास्त्राणां शास्त्रत्वसम-  
 र्थनासंभवाविवर्तकत्वेन तत्समर्थने तादृशात्मव्यापादनमरणान्तप्रायश्चि-  
 त्तयोः प्रवृत्तयोनिषेधज्ञात्याविषयत्वसिद्धयर्थं निषेधशास्त्राणां निषे-  
 धपरशब्दप्रतिपादय्यावदर्थनिषेधबोधकस्योन्मर्गपरित्यागपर्यायऽऽग्रयण-  
 त्वाद्यागीयहिंसारूपाशान्तरेऽपि तस्यागर्थोचित्यादधुना निषेधाना  
 रयनिषेधसर्वाग्रेऽपि निवर्तकत्वेन च शास्त्रत्वसंभवरूपलाभाद् यागी-  
 यहिंसाया निषेधाविषयत्वेन कुतो दुरितजनकता । न च हिंसानिषेधशा-  
 स्त्रात्मयमतो हिंसासामान्यं निषेधत्वप्रतीतिं पश्चात्सर्वत्राराङ्गात्मव्या-  
 पादनमरणान्तप्रायश्चित्तयोः प्रवर्तकत्वेन निवर्तकत्वेन वा चारिताभ्यर्थस्य  
 यत्तुमशक्यत्वादगत्या तन्मात्रस्य निषेधत्वत्यागेऽपि यागीयहिंसाया  
 रपरिहारोपायप्रायश्चित्तप्रवर्तकत्वेन निषेधशास्त्रस्य चारिताभ्यर्थसंभ-  
 वेन तदंशस्य निषेधविषयत्वपरित्यागानाचित्यात्तद्वृष्टान्तसत्त्वमात्रेण  
 तत्परित्यागस्याऽऽग्रयणेष्टिदक्षिणारूपरूपसंज्ञितिशमाप्तानामन्याहार्यसं-  
 न्निना धर्माणां मध्ये पतितस्य पारस्य दक्षिणारूपवत्सनाशप्रस-  
 ङ्गाभिया परित्यागावश्यकत्वेन तद्वृष्टान्तमहिम्नेतरया धर्माणामपि परि-  
 न्यागप्रसङ्गापत्त्या, असंभवात्प्रत्यर्थहिंसाया अपि निषेधविषयत्वेना-  
 निप्रसाधनत्वमत्येनेति वाच्यम् । यतो दृष्टान्तसद्भावात्प्रातिप्रसङ्गा-  
 पत्त्या निषेधसंज्ञितिर्हिर्भावासंभवेऽपि मरणान्तप्रायश्चित्तसर्वत्रारक्तव-  
 ङ्गात्मव्यापादनादयाभिमुखानुहननाचिनदण्डरूपचोरहननादग्ना यदृना  
 हननानामवर्थं निषेधसंज्ञितो व्यावर्तनीयानां व्यावर्तनार्थं तत्त-  
 द्वातिभिश्च परपरद्वारेणोपादाने व्यावर्तनीयत्वेन व्यावर्तनार्थं तत्त-

सायिभिन्नत्वरूपविशेषणेन यागीयहिंसाया अपि व्यावृत्तिसंभवाद्वा-  
ततायिब्राह्मणहननगभिर्णाभूतमल्हाहनननान्तर्यामिण्युक्तगर्भहननयोर्निषेध-  
कोटितो व्यावर्तनार्थमनुपदिष्टवशेषिकमायश्चित्तकत्वविशिष्टप्रिध्यनुज्ञात-  
त्वरूपरयानुगतत्वरूप्य निषेधविशेषणत्वेनोपादानेऽपि तेनापि यागीय-  
हिंसाया निषेधकोटितो व्यावृत्तिसंभवात्तत्त्वर्थहिंसाया निषेधा-  
विषयत्वेन न पापजनकत्वम् । तस्मात्तथा यदाहवनीये  
जुहोतीत्याहवनीयरूपहोमाग्निकरणविधिवाक्ये जुहोतीत्यातोः, अश्वरय  
पदे पदे जुहोति आश्वने जुहोतीत्यादिवाक्यावेदिताधिकर-  
णान्तरावच्छेदहोमातिरिक्तहोमविषयत्वमभ्युपगम्यते तथेवेहापि विहित-  
हिंसातिरिक्तहिंसाविषयकत्वं निषेधशास्त्रस्याभ्युपगन्तव्यमित्यलमति-  
विरतरेण । परस्मैयसुन्दरीदृष्टान्तोऽप्यसंगतः । यागीयहिंसादो  
विधिशास्त्रेण पूर्वोक्तरीत्या बलवदनिष्टसाधनत्वस्य बाधनाभि-  
पिद्धत्वेन बलवदनिष्टसाधनत्वस्यापि वक्तव्यत्वादुभयोरपि शास्त्र-  
त्वादुभयत्रापि वस्तुतो बलवत्त्वस्याभ्युपगन्तव्यत्वादेकत्र भ्रम इति  
वक्तुमशक्यत्वात्परस्मैयसुन्दरीगमने च केवलं निषिद्धत्वाद्वास्तुतो  
बलवदनिष्टसाधनत्वस्यैवाभ्युपगमाद्विहितत्वाभावेनेष्टाशे बलवत्त्वभ्र-  
मेणापि उत्कटरागवतः प्रवृत्तेः संभवाद्वास्तुतो बलवत्त्वस्यानपेक्षणा-  
दुभयैर्विषम्यात् । यत्तु किंचाऽऽलम्भनमत्र स्पर्शः, अग्निहोत्रप्रकरण-  
पठिते उत्समालभेतेतिवाक्ये तदर्थकत्वनिरूपयात् । हिंसा तु अङ्गयाग-  
विशसनप्रकारोपदेशाभ्यामाक्षेपलभ्या । एवं चाऽऽक्षेपलभ्यार्थेन विरो-  
धेऽपि वेदस्याप्रामाण्यप्रसक्त्यभावेन तत्संरोचे न मानम् । अन्य-  
तराप्रामाण्यभीत्या हि संरोचः पापसत्त्वेऽपि तदोपसंस्तिणोरेव रागव-  
शीकृतस्य ज्येनादाविव ज्योतिष्टोमादावपि प्रवृत्तिरुपपद्यते । एतेन तत्र-  
कोण्डिन्यन्यायेनापिरोधेऽपि निषेधस्य विहितेतरहिंसापरत्वं विशेषवि-  
धिना बोध्यत इत्यपास्तम् । हिंसाविधेरभावात् । न च निषेधस्य पुर-  
पार्थत्वेन यदर्थो निषेधस्तदर्थमेव निषेधमिति नियमेन पुरुषार्थहिं-  
साया एव स निषेध इति वान्यम् । पुरुषार्थत्वमुपगमादिनिषेधस्य  
क्रतर्यत्वदर्शनेन त्वदुक्तनियमस्य व्यभिचारितत्वात् । क्रतर्यहिंसाया  
अपि परम्परया पुरुषोपकारकत्वेन पुरुषार्थत्वाच्चेति तत्तु अनाघ्रातर्मा-  
मासाहुमुभयन्तत्त्वमावेदितवेदनामर्थत्वं चाऽऽत्मनः प्ररयापयति । तथा  
हि तत्रभयान्मार्जमन्यः प्रवृत्त्यः—अग्नीषोमीयवास्य आलभतेः के-

लक्ष्यार्थकत्वमभ्युपगम्य यागविध्यनङ्गीकारे केन वाक्येन एनरग्री-  
पोमीययागविधिरतादृशं वाक्यं स्पष्टं वक्तव्यं खलु । किं च हिंसा,  
अङ्ग-यागविशसनप्रकारोपदेशाभ्यामाक्षिप्यत इत्युक्तेः कोऽर्थः । अङ्ग-  
यागंत्यत्राङ्गभूताश्च ते यागाश्चाङ्गयागा इत्यर्थः, आहोस्विदङ्गानां हृद-  
यादीनां यागा इत्यर्थो वा । पक्षद्वयेऽपि तद्विधायकं वाक्यं किम् । किं च  
विशसनस्य प्रकार इत्यस्य किमभिप्रेयते—न हि क्रमादिरूपः प्रकारो  
वर्णयितुं शक्यते तादृशप्रकारस्याविहितत्वात् । यथासौकर्यं विशसनस्य  
कर्तुं योग्यत्वात् । किं च हिंसाऽऽक्षेपलभ्येति वदता देवानांमियेण  
हिंसायाः प्रत्यक्षवाक्यविहितत्वाभावेऽभिप्रेते पशुं संतृपयति पशुं विशा-  
स्तीत्यादिप्रत्यक्षसंस्कारविधीनां कोऽर्थोऽभिप्रेयते । किं च श्रुतार्था-  
पत्त्या ममितेनार्थेन विरोधेऽपि वेदस्य नामामाण्यप्रसाक्तिरिति वदितु-  
हिंसा रागप्राप्तसमानेत्यभिप्रेते वा । तथा सति सर्वप्रार्थापत्तिकल्पि-  
तवाक्यविहितानां पदार्थानामप्रामाणिकत्वमित्युक्तं स्यात् । एवं सति  
बहुविप्लवो भवेत् । न हि कश्चित्सोमेन यजेतत्यादिविधिस्थल आर्थिक-  
विशेषणविधिप्रमितार्थस्यावैदिकत्वमभ्युपैति । किं चाग्रीपोमीयवाक्ये  
यागविध्यनङ्गीकारे पशुसोमाधिकरणविरोधः । द्रव्यसंयोगाद्योदनापशु-  
सोमयोः प्रकरणे अनर्थको द्रव्यसंयोग इत्यधिकरणे यो दीक्षितो यद-  
ग्रीपोमीयं पशुमालभेतेति प्रकृत्य श्रूयमाणानि हृदयस्याग्रेऽवधत्यथ  
जिह्वाया अथ वक्षस इत्यादिवाक्यान्मुदाहृत्य किमग्रीपोमीयवाक्ये  
हृदयादिवाक्यविहितयागसमुदायानुवादरुमाहोस्विदद्रव्यदेवताविशिष्ट-  
यागान्तरविधायकं हृदयादिवाक्यानि चैतद्वाक्यविहितद्रव्यसंस्कारविधा-  
यकानि, इति संदिग्धं पूर्वाधिकरणे दध्यादिवाक्यानां गुणमात्रविधानेन  
तृतीयविधिप्रकारसंभवे पञ्चमविधिप्रकाराश्रयणस्यान्यत्वात् । अग्नि-  
होत्रं जुहोतीत्यत्र धात्वर्थमात्रविधानसंभवादग्निहोत्रवाक्ये होमविधित्वस्य  
दध्यादिवाक्ये गुणमात्रविधित्वस्य चाङ्गीकारेऽपि प्रकृतेऽग्रीपोमीयवाक्य  
आद्यविधिप्रकारस्यासंभवात्पञ्चमविधिप्रकारस्यैवाऽऽश्रयणीयत्वादुत्पत्ति-  
वाक्यविहितपञ्चवरुद्धे यागे हृदयादीनां साधनत्वानुपपत्तेर्हृदयादिवाक्ये  
हृदयाद्युद्देशेनावदानसंस्कारविधानासंभवाद्यागविधिसिद्धयर्थमेव हृदया-  
दिवाक्यैः प्राकृतान्नानभिन्नावदानान्तराणां विधानाद् विहितानां तेषां  
पशुप्रभवद्रव्यवृत्त्यवदानत्पसादृश्येन सांनान्यान्नानप्रकृतिकत्वावसा-  
यात्प्रवृत्तिभूतान्नानगतयागीयद्रव्यवृत्तित्वस्य विकृतिभूतेऽस्मिन्नवदाने

ज्ञानसंभवाद् हृदयादीनां यागसाधनद्रव्यसंस्कारसंस्कृतत्वहेतुना पूतीक-  
वधागसाधनत्वानुमानात्तदन्यथानुपपत्त्या यावद् हृदयादियागान्विधाय-  
तांश्चाऽऽलभतिना लक्षणयाऽनूद्याग्नीषोमीयवाक्येनाग्नीषोमदेवतामात्रवि-  
धानं, पशुपदं च छागस्य वपाया मेदस इति मन्त्रवर्णाद् हृदयादीनां  
छागप्रकृतिकत्वस्य प्राप्तत्वाल्लक्षणया परं यागसाधनद्रव्यवृत्तित्वस्य  
सांनार्यावदानानङ्गत्वात्तस्य प्रकृतावदानेऽतिदेशतः प्राप्त्यसंभवेन  
हृदयादीनां यागसाधनत्वानुमानासंभवादुक्तप्रकारासंभवेऽपि हृदयादि-  
वाक्यविहितावदानाक्षिप्तस्पर्शानग्नीषोमीयवाक्यगतालभतिना शक्त्याऽ-  
नूद्य पशुपदेन हृदयादील्लक्षयित्वा तेषां प्रत्येकं देवतासंबन्धरय करणा-  
त्तादृशद्रव्यदेवतासंबन्धान्यथानुपपत्त्या कल्पितानां तावतां यागाना-  
मनेनैव वाक्येन विधानं पशुपदं सर्वथाऽनुवाद इति पूर्वपक्षयित्वा पक्ष-  
द्वयेऽपि पशुपदस्य पशुत्वावच्छिन्ने शक्तस्य हृदयादिषु लक्षणाया  
आवश्यकत्वात्तस्याश्चागतिकगतित्वात् । तद्वोपपरिहारार्थं पञ्चमविधिप्रका-  
राश्रयणेनापि अग्नीषोमीयवाक्य एव विशिष्टविधिप्रज्ञीकृत्य हृदयादि-  
वाक्यैश्च हृदयादीनां संस्कारमात्रविधानं यद्यपि हृदयादीनामुत्पत्तिशिष्ट-  
पशुद्रव्यावरुद्धे यागे साधनत्वं न संभवतीति तदुद्देशेन संस्कारविधानं  
न संभवतीत्येकं चोद्यं पुरःस्फूर्तिकं भवेत्तथाऽपि विशसनावदानादिवि-  
धितात्पर्यग्राहकानुरोधेनाग्नीषोमीयवाक्ये पशुद्रव्यरय हृदयादिप्रकृतित्वे-  
नैव विधानम् । एवं च हृदयादीनां साक्षाद्विष्टेन यागकरणत्वसं-  
भवात्तदुद्देशेन संस्कारविधिरुपपन्न एव । एवं च पूर्वपक्षे सिद्धान्ते  
चाग्नीषोमीयवाक्ये यागविधेः सत्त्वात्तदनभ्युपगम्य केवलं वत्समाल-  
भेतेत्यत्रैव स्पर्शपरत्वाभ्युपगमोऽज्ञानमूलक आग्रहमूलको वा स्यात् ।  
वत्समालभेतेत्यत्र द्रव्यदेवतासंबन्धबोधकतद्धिताभावाद्यागविधानासंभ-  
वेनाग्निहोत्राङ्गदोहनोपयोगिवत्संस्कारकत्वेन स्पर्शस्य विधानं प्रकृते  
तादृशतद्धितो वर्तते इति यागविधिरिति विषमोऽर्थं दृष्टान्तः । अग्नीषो-  
मीयप्रधानवाक्यैकवाक्यतापक्षस्य पशुं संज्ञपयतीत्यादिर्हिंसाबोधकाङ्ग-  
वाक्यजातरय सत्त्वाद्धिसाऽऽक्षेपलभ्यैवेति मतिज्ञोन्मत्तमतिज्ञासमैव ।  
यागीयहिंसायाः श्येनस्य च वैषम्यस्य पूर्वं बहुधा प्रदर्शितत्वात्तददृष्टा-  
न्तालम्बनं चायुक्तम् । एवं च प्रत्यक्षहिंसाविधेर्जागरूकत्वाच्च तत्क्रकौ-  
ण्डिन्यन्यायेनाविरोधोपपादनं संभवतीत्युक्तिरपि पराहता । प्रतियोगिनः  
पुरुषार्थत्वे निषेधस्यापि पुरुषार्थत्वमिति नियमस्य पुरुषार्थपरस्त्रीगमन-

निषेधस्य क्रत्वर्थत्वदर्शनेन व्यभिचारेऽपि प्रतियोगिनः ऋत्वर्थत्वे  
 निषेधस्यापि ऋत्वर्थस्य ह्यपि व्यभिचारादर्शनात् हिंस्यादित्यत्र निषे-  
 धस्य क्रत्वर्थहिंसाप्रतियोगिकृताङ्गीकारेऽस्य वाक्यस्यानारभ्याधीत-  
 त्वेन पुरुषार्थहिंसाया निषेधः पुरुषार्थ इति अत्रश्रमङ्गीकर्तव्यतयोक्त-  
 नियमवन्मन्त्रत्वर्थत्वस्यापि अङ्गीकर्तव्यत्वाद्वाक्यस्य धेरूप्यापत्त्या  
 तत्परिहारार्थं ऋत्वर्थपुरुषार्थयोरन्यतरस्य निषेधे वाक्यार्थत्वेनावश्य-  
 मङ्गीकर्तव्ये शीघ्रोपरिधत्तपुरुषार्थहिंसाया एव निषेधः प्रकृतवाक्यार्थः  
 पर्यवस्यति, इत्यस्मिद्विष्टमिद्विर्भवत्येव । न च ऋत्वर्थप्रतियोगिकनिषे-  
 धस्य क्रत्वर्थत्वमिति नियमस्यापि ऋत्वर्थब्राह्मणापगूरणादिप्रतियोगि-  
 कपुरुषार्थनिषेधेषु व्यभिचारात्, तस्माद्ब्राह्मणाय नापगुरेत तस्मान्मलव-  
 द्वाससा न संवदेतेत्यादिरत्यन्ते निषेध्यकोऽथ ऋत्वर्थब्राह्मणापगूरणक्रत्वर्थ-  
 रजस्वलासंवादादीनामनुमतेजानङ्गीकारे ऋचाचित्तुनिर्द्वैत्यर्थं ब्राह्मणा-  
 पगूरणमलवद्वासःसंवादादिषु न्याच्छन्दश्चाप्रसङ्गाच्च न तस्य तस्यानुमवे-  
 शनीयत्वादुक्तनियमव्यभिचारस्याप्याश्रयत्वादुक्तनियमपरिपालनानु-  
 सारेण न हिंस्यादित्यत्र निषेध्यकोऽस्तिः क्रत्वर्थहिंसाया व्यावर्तनस्याना-  
 वश्यत्वात्सर्वासामपि हिंसाना पुरुषार्थतया निषेधसंभवात्तत्त्वर्थहिंसाया  
 अपि निषेधविषयत्वेन तस्या दुरितजनस्त्वमशस्यनिसारणमिति वाक्य-  
 म् । यतः ऋतुनिर्द्वैत्यर्थमनुष्ठेयत्वेनाऽऽपतद्विविधमस्ति तयोरेकं लोभतः  
 प्राप्तं विध्यविषयत्वात्तत्तोरनङ्गं केवलं तदुपशरन्म्, ऋतूपयोगिद्रव्या-  
 भारविशिष्टस्य पुरुषार्थेव शेषभूतं च । यथा द्रव्यसंघटनार्थमनृतवदन-  
 मलवद्वासःसंवादादि । अपरं तु वैदिक विधिसंस्पृष्टं ऋत्वङ्गभूतं च ।  
 यथा यार्गीयपशुहिंसादि । तत्र पूर्वोक्तान्नवदनमन्त्रवद्वासःसंवादादेर्वै-  
 स्तुतः पुरुषशेषभूतत्वात्पुरुषार्थनिषेधनिषेध्यकोऽाबनुमवेशेऽपि वस्तुतः  
 ऋतुशेषभूतस्य पुरुषार्थनिषेध्यकोऽाबनुमवेशस्यार्थमन्त्रत्वात्तत्तुशेषप्रतियो-  
 गिकनिषेधस्य ऋत्वर्थत्वमिति नियमस्याप्यापातात्तादृशनियमपरिपाल-  
 नार्थं न हिंस्यादित्यत्र पुरुषार्थहिंसाया एव निषेधविषयत्वमित्यस्मादि-  
 ष्टमिद्विर्भवत्येव । अत एव 'अन्याधिष्ठितेषु पूर्ववदभिन्नापात्' ( ब्र०  
 सू० ३ । १ । २४ ) इत्यस्मिन्नाधिरूपे भावस्यामेवं कथितम्—न  
 चेष्टादेः कर्मणः स्यात्तदगीरोपभोग्यदुःस्वप्नप्रमयेहेतुभावाः संभवति  
 तस्य धर्मत्वेन मुख्यहेतुत्वात् । न च तद्वतायाः पशुहिंसाया न हिंस्या-  
 दितिनिषेधान्मन्त्रवर्गाया अपि दुःस्वप्नप्रमयेहेतुभावाः पुरुषार्थाया एव न

हिरयादितिप्रतिषेधात् । तथाहि न हिरयादिति निषेध्याधीननिरूपण-  
तया यदर्थं निषेध्यं तदर्थं एवं निषेधो विज्ञायते, इत्यादि । एवं हि  
विहिताया अपि हिंसाया दुःखफलत्वं, यद्विधिनिषेधयोरेकविषयत्वं  
तदेव नास्तीत्याह—पुरुषार्थाया एवेति । क्रत्वर्थो हि प्रतिषेधः क्रत्वर्था  
हिंसां प्रतिषेधेच्छेदव क्रत्वर्थः स्यात्तच्च नास्तीति वदित्वा निषेध्यनिषेध-  
योरेकार्थतामाह तथाहीति । इति कल्पतरुः ।

एवं च न हिरयादिति निषेधशालं लिङ्ग्यभावनाद्वारा शीघ्रं कर्तुरे-  
षोपरिधनत्वादस्य वाक्यस्यानारभ्याधीतत्वेन क्रतोः प्रकरणादिनोप-  
रिधत्यसंभवात्पुरुषार्थहिंसाया एव निषेधबोधकमिति क्रत्वर्थहिंसाया अ-  
दुष्टत्वमन्याहतमेव । अत एव वाचरपतिमिश्रैरुत्सर्गर्तु सः, अपवादः—  
अग्नीषोमीयं पशुमालभेतेति भाष्यस्याऽऽशयः “अयमेवार्थ उत्सर्गापवाद-  
कथनेनोपलक्षितः” इति ग्रन्थेनोदघाटि । इदं च भामतीवाक्यं कल्पतरुका-  
रेणेत्यमवतार्य व्याख्यायि—अत्र भाष्यकारेण हिरयादित्युत्सर्गः, अग्नी-  
षोमीयमालभेतेत्यपवाद इत्युक्तं तदयुक्तम् । विशेषविधिबिहितस्या-  
र्थस्य सामान्यविधिनाऽपि विषयीकारे हि उत्सर्गापवादस्यायः—यथा—  
आहवनीये जुहोति पदे जुहोतीति । होममात्रस्याऽऽहवनीयान्वयवि-  
धिना पदहोमस्यापि विषयीकारे पदहोमान्वयविशेषविधिना बाधात्त-  
दितरपरत्वं सामान्यशास्त्रस्य, अत्र तु वर्णितेन न्यायेन निषेधरयोत्प-  
त्तिसमय एव पुरुषार्थहिंसाविषयकत्वाच्च क्रत्वर्थहिंसानुमवेश इत्याश-  
ङ्क्याऽऽह—अयमेवार्थ इति । एकस्य विशेषनिषेधः स्वविषयस्य क्रत्वर्थत्वेन  
पुरुषार्थत्वेन च विनियोगे विरोधात्सामान्यविषयत्वे च पुरुषार्थहिंसासु  
सावकाशस्य न क्रत्वर्थहिंसानिषेधविषयत्वं तदाऽधिकारान्तरालमुवेशि-  
त्वेन सापेक्षत्वं स्यादिति यो विषयनिष्कर्षः कृतोऽयमेवाविशेषप्रवृत्तत्वे-  
नावभासमानशास्त्रस्य विशेषत्याजनलक्षणगुणसाम्यादुत्सर्गापवाद  
इत्युक्त इत्यर्थ इति । एवं च न हिरयादित्यत्र सर्वज्ञवाचरपत्यमलान-  
न्दयोः पुरुषार्थहिंसाया एव निषेधः क्रत्वर्थहिंसाया निषेधविषयत्वप्र-  
सक्तिरपि नास्तीत्यभिप्रायः स्पष्टमवगम्यते । ननु मरणोद्देश्यक्रमणो-  
पधायकव्यापारत्वस्यैव हिमिधातुप्रवृत्तिनिमित्तत्वादेतादृशप्रवृत्तिनिमि-  
त्तस्य यार्गीयहिंसायामप्यविशेषात्तस्या अपि न हिरयादिति दाम्भ्यस्य-  
हिसिधातुना परामर्शनीयत्वाद्धिग्यादित्यारयातोपात्तभावनाद्वारा कर्तु-  
रेव प्रथमत उपरिधतत्वेऽपि प्रकृते हिंसाया उद्देश्यत्वेन तत्र



विशेषणत्वेन संन्यासंभवात्, तथाऽपि तत्र संन्याह्नीकार  
आह्वनीयवाक्यस्थजुहोतिनाऽपि तत्रत्यारयातोपात्तभावनाक्षिप्तपुरुषस्य  
जुहोत्यर्थहोमे विशेषणत्वेनान्ययाऽभ्यंभावेन पुरुषार्थहोमानामेवानुवाच-  
त्वसंभवाज्ज्योतिष्टोमव्रतत्वर्थपदहोमस्य तेनाविषयीकरणेनाह्वनीयपदवा-  
क्ययोरुत्सर्गापवादभावस्य तान्त्रिकसंमतस्य प्रत्युद्धारमसङ्गान्नारिष्टहो-  
मादीनां व्रतार्थानामाह्वनीयासिद्धिमसङ्गाच्च भावनाद्वारोपस्थितस्या-  
पि पुरुषपरयोद्देश्यविशेषणत्वाङ्गीकारासंभवात्त्रतत्वर्थप्रतियोगिनिषेधस्य  
क्रत्वर्थत्वमिति नियमस्यापि तत्वर्थमल्लङ्घास.पत्नीसंवादादिप्रतियो-  
गिकपुरुषार्थनिषेधान्तर्भावेण व्यभिचाराच्च हिंस्यादित्यत्र तत्वर्थहिंसा-  
या अपि निषेधविषयत्वादनिष्टसाधनत्वं संभ्रतयेवेति चेन्मैवम् । न  
हिरयादिति निषेध्यकोटित उभाभ्यामपि अवश्यं व्यावर्तनीयानां मरणा-  
न्तप्रायश्चित्ताह्वाभिमुखरहननादीनां व्यावर्तनार्थं निषेध्यकोटावनुपदिष्ट-  
वैशेषिकप्रायश्चित्तरूपाभ्यनुज्ञानहिंसाभिन्नत्वविशेषणस्याऽऽवश्यकत्वात्ते-  
न यागीयहिंसाया अपि व्यावर्तनसंभवात्तस्या अनिष्टसाधनत्वं कथमपि  
न संभवीत्यलं पल्लवितेन । यदपि न च—

यज्ञार्थं पशवः सृष्टाः, स्वयमेव स्वयंभुवा ।

यज्ञोऽस्य भूत्यै सर्वस्य तस्माद्यज्ञे बधोऽबधः ॥

या वेदनिहिता हिंसा नियताऽस्मिन्धराचरे ।

अहिंसामेव ता विद्याद्विदाद्धर्मा हि निर्बभौ ॥

इतिमनुशास्त्रादिभिः पापाभावप्रतिपादकेनिन्दाप्रायश्चित्तोपदेशाद्यस-  
मभिव्याहृतविधिवान्यवधोभ्यमवर्तनायाः स्वविषयमवृत्तिविषये धात्वर्थे  
सामान्यतोऽनर्थहेतुत्वप्रतिषेधतत्त्वकल्पनेन सामान्यनिषेधस्य तदतिरि-  
क्तपरत्वमाक्षेपलभ्याया अपि विधितात्पर्यविषयत्वेन तत्राप्यनर्थहेतुत्व-  
प्रतिषेधात्, अत एवान्यत्र हिंसा चैवाविधानतः, इत्यविधानेन हिंसैव  
प्रापन्निकोक्त । श्रुतिरपि 'अहिंसन्सर्वभूतान्यन्यत्र तीर्थेभ्यः' इत्याह ।  
तीर्थं यज्ञः । तीर्थं शास्त्राचरेति शोभात् । अत एव मरणान्तप्रायश्चित्ताह्वा-  
भिमुखरहननोचितदण्डरूपचोरहननादीनां न पापजनकत्वं शुद्धयर्थं विहि-  
तमरणे तस्यायुक्तत्वात्, न दोषो हिंसायामाहवे, इत्युक्तेश्चोराद्यवधे  
राज्ञो दोषश्रवणाच्च । तस्माद्ब्रह्महिंसाविषयोऽयं निषेधः । अगर्हिता  
चानुपदिष्टप्रायश्चित्तिका हिंसा । एवं सर्वनिषेधेषु द्रष्टव्यमिति वाच्यम् ।

मनुवचनेऽवध इत्यादावनुदरा कन्येतिवदल्यार्थे \* नञः सत्त्वात् । अन्यथा घटोऽघट इतिवदस्याबोधकत्वेनावयवपदस्य पापजनकत्वलक्षणापत्तेः । यन्नानुपक्रान्त्य—

‘ अहिंसा परमो धर्मो गीतो वै मनुना पुरा ’ ।

इति ब्रह्मवैवर्तप्रथमखण्ड उक्ततया च मद्भक्तस्यैवौचित्यात् । परमत्वं च पापजनकत्वेनात्यालपीयसा प्रायश्चित्तेन परिहर्तुं शक्यत्वात्तत्र न दोषः । पशुहिंसाजन्यपापस्याल्पप्रायश्चित्तोपदेशेन बहुव्ययायाससाध्ययागजन्य-रवर्गात्प्रथममेवाल्पस्य यागविषयेऽत्यल्पत्वबोधनात् । एवं च न तद्व-लेन विधेः स्वविषयेऽनर्थहेतुताप्रतिक्षेपकत्वमिति तदतीव मन्दम् । मनुस्मृतिपद्यस्यावधपदघटकनञोऽनुदरा कन्येतिवदल्यार्थकत्वं न तु पापजनकत्वार्थकता । तथा सति लक्षणापत्तेरिति वदतरतब्र-वतोऽल्पार्थकत्वे लक्षणा नास्तीति खलु अभिप्रायः प्रतीयते । तत्तु न युज्यते । अल्पार्थकत्वेऽपि लक्षणाया अशक्यनिवारणत्वात् । नह्यल्पत्वे नञः शक्तिः । तस्याभावत्वावच्छिन्नमात्रशक्तत्वात् । अल्पत्वावच्छि-न्नेऽपि शक्तत्वे हर्षादिपदवक्तव्यार्थकत्वमापद्येत । सत्यां गतौ तत्स्वी-कारो नोचितः । किं च वैयाकरणेन भवताऽपि अल्पत्वावच्छिन्ने शक्तिर्नैष्यते । यतस्त्वया नवर्थवादे यद्वा नञ्, समभिव्याहृतघटादि-शब्दानामारोपितप्रवृत्तिनिमित्तबोधकत्वे तात्पर्यग्राहकः, यथा सिंहां माणवक इत्यादौ माणवकादिपदानि । सिंहादिपदस्याऽऽरोपितसिंहत्व-बोधकत्वेऽनुदरा कन्येत्यादावपि अल्पत्वादिनोदराभावमारोप्य नञ्-समभिव्याहार आरोपितोदरबुद्ध्या तन्मूलाल्पत्वादौ विश्रमः । अद्विज इत्यादौ च तद्देमूलकमारोपितप्रवृत्तिनिमित्तकत्वमिति भेदे विश्रान्तिः । अधर्म इत्यादौ च विरोधिनि आरोपितत्वस्य नञ्वाच्यत्वे तु तस्य ब्राह्मणादिपदशक्येऽनारोपितब्राह्मण्यवति संबन्धो दुरूपपादः । तस्य

\* तद्वृत्तं हरिणा—तत्साध्यमभावश्च तदन्यत्वं तदल्पता ।

अप्राशस्त्यं विरोधश्च नवार्थाः षट् प्रकीर्तिताः ॥

इति । तत्साध्यम्—गर्दभेऽनश्चोऽयमित्यादौ । अमायः—गेहे घटो नास्तीत्यत्र । तदन्यत्वं—अमनुष्यं प्राणिनमानयेत्यादौ । तदल्पत्वम्—अनुदरा कन्या । अत्रार्थात्पुल्वनिपधेनोदरस्याल्पत्वं गम्यते । अप्राशस्त्यम्—ब्राह्मणेऽप्राह्मणोऽप-स्मिति प्रयोगे । विरोधः—अमुरोऽधर्म इति प्रयोगे । इत्युदाहरणानि बोध्यं च ।

प्रसिद्धार्थपरित्यागोऽप्रसिद्धार्थपरिग्रह इत्युभयं द्योतककृत्यमिति नञ्-  
सूत्रे भाष्ये स्पष्टमिति भाषितम् । एवं च यथाऽनुदरा कन्येत्यादाव-  
ल्पत्वप्रत्यक्षाविषयत्वादिना प्रथमत एवोदराभावमारोप्य नञ्समभि-  
व्याहारं सति यथाऽऽरोपितोदरबुद्ध्याऽल्पत्वादौ विश्रमः कथ्यते,  
तथैवावध इत्यादिस्थलेऽपि पापाजनकत्वनिमित्तेन वस्तुतो वधत्व-  
वति वधत्वाभावमारोप्य नञ्समभिव्याहार आरोपितवधत्व-  
बुद्ध्या पापाजनकत्वे विश्रमः कथ्यताम् । नञ्छल्पत्व एव विश्रम इति  
नियन्तुं शक्यते । अहिजोऽधर्म इत्यादौ भेदे विरोधिनि च विश्रान्ते-  
रत्वयैव कथितत्वात् । एवं चावध इत्यत्र नञः पापाजनकत्वार्थकत्वे  
लक्षणाऽल्पार्थकत्वे न लक्षणादोष इति यदप्रोच्यते तत्पूर्वत्वदीयग्रन्थे-  
नैव विरुद्धमिति न किञ्चिदेतत् । अत एव पापाजनकत्वावच्छिन्नबोध-  
कत्वस्वीकारादध्यदोऽध्यत इतिवन्छान्द्रोधाजनकत्वदोषोऽपि नारतीत्य-  
वधेयम् । अत एव कुल्लूकभट्टेन

‘ यावन्ति पशुरोमाणि तावत्कृत्वेह मारणम् ।

वृथा पशुघ्नः प्राप्नोति प्रेत्य जन्मानि जन्मानि ’ ॥

इतिपूर्ववाक्यस्य देवताशुभ्रमन्तरेणाऽऽत्मार्थं यः पशून्हन्ति स वृथा प-  
शुघ्नो मृतः सन्यावत्संख्यानि पशुरोमाणि तावत्संख्याभूतं जन्मानि जन्मानि  
मारणं प्राप्नोति तस्माद्वृथा पशुं न हन्यात्, इति विवरणं कृत्वा यज्ञार्थं  
तु पशुवधे न दोष इत्याह—यज्ञार्थं पशव इति, इत्यनेन ग्रन्थेनेदं पद्य-  
मवतार्य यज्ञसिद्धयर्थं प्रजापतिनाऽऽत्मनैव, आदरेण पशवः सृष्टाः, यज्ञ-  
श्चाग्नौ प्रारताऽऽहुतिरिति न्यायसर्वरयारय जगतो विवृद्धयर्थस्तस्माद्यज्ञे  
वधोऽवध एव वधजन्यदोषाभावादिति व्याख्यातम् । एवं तेनैव महा-  
पण्डितेन कुल्लूकभट्टेन कथं तर्हि त्र्याद्वैदिकी दैसादिपशुहिंसा नाधर्मा-  
येत्यत आह—या वेदविहितेति । इत्यनेन ग्रन्थेन ‘ या वेदविहिता  
हिंसा ’ इत्यादिपक्षं सात्त्विकं वा शुद्धिनिहितधर्मविशेषदेशकालादि-  
निमित्ता, अस्मिञ्जगति रथावरजङ्गमात्मनि अहिंसामेव तां जानीयात् ।  
हिंसाजन्यधर्मविरहान् । दैसपशुहननमधर्मः प्रणिहननत्वाद्ब्राह्मणहन-  
नवत्, इत्यान्नुमानमुपजीव्यशास्त्रवाधादेव न प्रवर्तते । श्रान्तीकृतग्रा-  
णहननस्यापि अधर्मत्वे शास्त्रमेवोपजीव्यम् । वेदाद्धर्मो हि निर्वभी  
यस्मादनन्यप्रमाणतो धर्मो वेदादेव निःशेषेण प्रमाश्रतां गत इति विवृ-

तम् । किं च सामान्यतः पशुहिंसाजन्यपापस्याप्यप्रायश्चित्तोपदेशेऽपि विशिष्य यागीयाहिंसापारतादृशोपदेशो नारित । पूर्वोक्तयुक्त्या सामान्योपदेशस्य विहितहिंसातिरिक्तपरत्वं च संभवतीति पशुहिंसाजन्यपापस्याल्पप्रायश्चित्तोपदेशेनेत्यादिकमपारतम् । अपि च नास्माभिर्मनुस्मृतिवाक्यं वर्तत इति तद्वलात्सामान्यतोऽनर्थहेतुत्वप्रतिक्षेपकत्वकल्पनेन निषेधवाक्यस्य तदतिरिक्तपरत्वमुच्यते, अपि तु पूर्वोक्तरीत्या स्मृतिवाक्यज्ञानात्पूर्वमेव विधिनिषेधशास्त्रयोः सामान्यविशेषभावावगमाद्धिंसाविध्यात्मकविशेषशास्त्रमाहिंशैव सामान्यानिषेधशास्त्रस्य यागीयहिंसातिरिक्तहिंसानिषेधपरत्वमभ्युपगम्यते परंतु तच्चोपोद्वलकतया शिष्टानां वचनमाद्रियते । स्मृत्यनुसारेणैव श्रुत्यर्थकल्पने विरोधाधिकरणासिद्धान्तो दत्ताञ्जलिः स्यात् । प्रत्यक्षश्रुत्योर्विरोधे स्मृत्यनगृहीता श्रुतिः प्रबलेति कथ्यते । तस्मान्, एवं च, न तद्वलेन विधेः रवविषयेऽनर्थहेतुताप्रतिक्षेपकत्वमित्यादि अपारतम्, यदपि अत एव गीतायां 'यज्ञानां जपयज्ञोऽस्मि' इत्यादिना जपयज्ञस्याहिंसारूपत्वेन प्राज्ञस्त्यमुक्तम् । तथा—

‘स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्लेयोऽन्यत्क्षत्रियस्य न विद्यते’ ॥

इत्युपक्रम्य

‘सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि’ ॥

इत्यनेन विहितेऽपि युद्धे पापं वदताऽतादृशस्य यज्ञेऽपि तदुक्तमायमेवेति, तदपि पूर्वापरग्रन्थानवलोकनानिवन्धनमेव । यज्ञानां जपयज्ञोऽस्मीत्यादिकं यथा कयाचिद्विधया भक्षसाप्रदर्शनार्थं प्रवृत्तम्, न तु वस्तुतोऽपि तत्र तादृशी विधाऽपेक्ष्यते । यदि वस्तुतोऽपि जपयज्ञस्येतरयज्ञापेक्षया हिंसाप्रयुक्तदोषाभाववच्चेनोत्कर्षो विवक्ष्येत तर्हि भगवतेदमेव कर्तव्यमित्युपदिश्येत न तु प्रत्यवायजनकीभूताहिंसाग्रहः सद्ग्रामः । उपदिश्यते चान—

‘अथ चेत्त्वमिमं धर्म्यं सद्ग्रामं न करिष्यसि’ ।

इत्यादिना । एवं नैवं पापमवाप्स्यसीत्यत्र फलकामनां त्यक्त्वा सुध्यमानो गुरव्राह्मणवधनिमित्तं पापं न प्राप्स्यसीति व्याख्याने हतो

वा प्राप्स्यासि स्वर्गमिति पूर्वश्लोके फलकामनाप्रयुक्तयुद्धकर्तव्यतापक्षे  
 गुर्वादिवधप्रयुक्तपापमर्तीत्युद्भावितं स्यात् । न च वाच्यं पूर्वस्मिन्पक्षे  
 स्वर्गादिफलकीर्तनमानुषाङ्गिकफलोक्तिमात्रम् । न तु फलकामनाप्रयुक्त-  
 युद्धोपदेश इति । सर्वेभ्यः कामेभ्यो दर्शपूर्णमासौ, इति श्रवणेऽपि यत्फ-  
 लकामनया कर्मानुष्ठानं तदेव फलं तस्मिन्प्रयोग इति योगसिद्धयधिक-  
 रणे व्यवस्थापिततया कामनां विना स्वर्गरथाऽऽनुषाङ्गिकत्वायोगात् ।  
 न च तथाऽपि इतो वा जित्वा वेति नार्जुनोद्देशेनोक्तं तस्य जयापजया-  
 भिसंधिशून्यत्वादिति वाच्यम् । यद्वा जयेम यदि वा नो जयेयुरित्यर्जु-  
 नोक्त्या मया हतांस्तं जहि मा व्यधिष्टाः । युध्यस्व जेतासि रणे  
 सपत्नानिति भगवदुक्त्या च तस्य जयाभिसंधिप्रदर्शनात् । तस्मात्सका-  
 मत्वपक्षे युद्धानुष्ठानप्रकारः पूर्वश्लोके वर्णितः । मुमुक्षुत्वपक्षे तदनुष्ठान-  
 प्रकारोऽस्मिन्श्लोके वर्णितः । मुमुक्षुत्वपक्षे तदनुष्ठानप्रकारोऽस्मिन्श्लोक-  
 इत्येव व्याख्येयम् । यत्तु न चापशब्दज्ञानजधर्मेण कूपखानकन्यायेन  
 सुशब्दज्ञानजधर्मेण नाशः फलान्तरं चेति भाष्ये परपश्यामुक्तम् ।  
 कूपखानकस्तत्खननबेलायां मृदा लिप्तस्ततो जलं लब्ध्वा तं लेपं दूरी-  
 करोति फलान्तरं च लभते तेन न्यायेन यज्ञजधर्मेण तत्पापनाशः  
 फलान्तरलाभश्चेति न दोष इति वाच्यम् । अपशब्दज्ञानादधर्मस्थावा-  
 चनिरुत्वेन केवलं वैपरीत्यमात्रेण कल्प्यस्यातिरिक्त्वत्वात् । उत्कृष्टेन  
 साधुशब्दज्ञानजधर्मेण नाशेऽपि न हिंसादितिवचनबोधितपापस्य तेन  
 धर्मेण वचनं विना नाशायोगादुक्तगीतावाक्याच्चेति तन्मन्दम् । अनुक्तो-  
 चरत्वात् । अस्माभिरनुक्तं सलु भवानुक्तवदाप्तद्योत्तरयितुं प्रयतते ।  
 न ह्यस्माभिरपशब्दज्ञानादधर्मोत्पादवद्व्यागीयार्हिसातः कदाऽप्यधर्मोत्पत्ति-  
 रिष्यते किंतु तस्य कदाऽप्यनिषिद्धत्वाज्ज्योतिष्टोमादिवत्केवलधर्मार्थ-  
 त्वमेवाभ्युपगम्यते । अस्य निषेधप्रतियोगिता स्वप्नेऽपि यथा नारित  
 तथाऽस्माभिः सवित्तरं पूर्वमुपपादितम् । एवं च कूपखानकन्यायेनाभ्यु-  
 पगतं सुशब्दज्ञानजधर्मप्रयुक्तमपशब्दज्ञानजन्याधर्मनाशं दृष्टान्तीकृत्य  
 साधितं ज्योतिष्टोमादिजधर्मप्रयुक्तं क्रत्वर्थार्हिसाजन्याधर्मनाशं सिद्धान्त्य-  
 भिमतत्वेनाऽऽपाद्य, अनन्तरं दृष्टान्तदार्ष्टान्तिकवैषम्यप्रदर्शनपूर्वकं तत्स-  
 ष्टनमत्पाने कलकलप्रार्थ त्वयैवानुमोदनीयम् । उक्तगीतावाक्याच्चेति  
 यदवादि स च हेत्वाभास एव । यद्युक्तगीतावाक्यं भवदभिमतमर्थम-  
 बोधयिष्येन नदेष्टं ममीचीनहेतुभावायगमिष्यत् । तस्य वाक्यरयार्थः

पूर्वमेवास्माभिरन्यथोपपादितः । तस्माद्विदं हेतुभावं न प्रतिपद्यत एवे-  
त्यलम् । यद्यपि अत एवेन्द्रादेः शताश्वमेधफलस्वर्गभोगसमये रावणम-  
हिपासुरादिभ्यो दुःखधाराः श्रुतिपुराणादिपूषवणिता यज्ञान्तर्गतहिंसादि-  
जन्यपापफलस्य यज्ञफलभोगान्तरूपत्वेरूपपत्तिसिद्धत्वादीति तत्तु आवे-  
धेकिञ्चन्यवहारसमम् । यतः कर्म तावन्नविविधं भवति संचितं प्रारब्धमा-  
गापि चेति । तत्र प्रारब्धरयोपभोगेनैव क्षय इति सर्वेषां ताञ्चिकाणां  
संप्रतिपत्तिः । प्रारब्धं नाम मरणकाल उद्बोधकविशेषमहिम्ना  
फलदानव्यग्रतां यत्कर्म प्राप्नोति तदेव । तदा यत्कर्मफलदानाया-  
भिव्यक्तं भवति तदानीं तत्कर्मनान्तरीयककर्मन्तरमपि फलदानव्यग्रतां  
प्राप्नोतीति न नियमोऽस्ति न वा पुण्यं कर्म फलदानायोन्मुखं भवति  
चेत्तदानीं तन्नान्तरीयकमेव पापं कर्म फलदानव्यग्रं भवतीति नियमः ।  
येनेन्द्रादीनां शताश्वमेधादिफलभूतस्वर्गादिभोगसमये दुःखधाराया अपि  
संजातत्वेन तदन्यथानुपपत्तिप्रकल्प्यमानफलौन्मुख्यवददुष्टकर्म तादृशाश्व-  
मेधाद्यन्तर्गतहिंसारूपमेव वक्तव्यमिति हिंसाया दुष्टताऽव्याहता भवेत् ।  
किंतु पुण्यकर्माभिव्यक्तिकाले तत्तदुद्बोधकविशेषमहिम्ना तन्नान्तरीयक-  
मन्यद्वा पापं कर्मोद्बुद्धमित्येव दुःखफलानुभवान्यथानुपपत्त्या प्रकल्पनी-  
यम् । एवं च यागीयहिंसादुष्टताया उभयासंप्रतिपन्नत्वादुभयसंप्रतिप-  
न्नदुष्टताकमन्यदेव पापं कर्म तदानीं प्रारब्धफलकमिति वक्तुं शक्यत्वादि-  
न्द्रादिदुःखधारानुभवो न यागीयहिंसादुष्टतासाधको भवितुमर्हतीत्यवधे-  
यम् । एतेन 'एतेनाश्वर इति यज्ञनाम' ध्वरतिहिंसाकर्मा तत्प्रतिपेधोऽध्वर  
इति निरुक्तमहिंसा इति तज्जाप्यमपि व्याख्यातं नञोऽल्पार्थकत्वात् ।  
अत एव तस्मादभ्युदययोगादहिंसा इत्युपपद्यत इति तज्जाप्य उपसंहृतम्,  
इति परास्तम् । नञोऽल्पत्वावच्छिन्ने मुख्या वृत्तिर्नारतीति पूर्वमेव बहु  
प्रपञ्चितम् । अत एवेत्याद्यपि असंगतम् । तथाहि तत्रभवान्मात्रं मन्यरतस्मा-  
त्पापजनकहिंसादोषदूषितत्वेन ज्योतिष्टोमादिक्रतोऽहिंसात्वादाहिंसात्वासंभ-  
वेऽपि स्वर्गादिरूपाभ्युदयसंन्याहोणमहिंसात्वमुपपद्यत इत्यर्थकं तस्मा-  
दभ्युदययोगादहिंसा इति भाष्यवाक्यमित्यभिप्रेति । नायं साधुरभिप्रायः ।  
लोके हिंसाया दुष्टत्वेऽपि क्रत्वर्थहिंसाया विहितत्वेनानिष्टामिथितेष्टज-  
नकत्वरयैव वक्तव्यत्वात् । तादृशहिंसायुक्तयागस्यापि हिंसात्वाभावाद-  
हिंसात्वं चरतुत उपपद्यत इत्येवंरूपपरार्थरय रवररातरतद्वापयात्मतीय-  
मानत्वात् । यत्त, उक्तं च 'स्वर्गोऽपि पानभीतरय क्षयिष्णोर्नारित निर्ध-

तिरिति, इति तत्तु असंवद्भप्रलापित्वमात्मनः प्रख्यापयति । तथाहि—  
 इदं वाक्यं भवतः कथं यागीयहिंसादुष्टत्वे साधकं भवति । नत्वत्र  
 यागीयहिंसादुष्टत्वप्रतीतिगन्तोऽप्यस्ति । अत्र तु स्वर्गलोके वसतोऽपि  
 स्वर्गस्य कर्मजन्यफलत्वात्कर्मणश्च कालपरिच्छिन्नफलजनकत्वरवाभा-  
 व्यात्किञ्चित्कालं फलभोगानन्तरं मर्त्यलोके पतनावश्यंभावात्तरयाप्या-  
 त्यन्तिकसुखप्राप्तिर्नारतीति खलु स्फुटं प्रतीयते । निर्घृतिगच्छरयाऽऽत्य-  
 न्तिकसुखे प्रसिद्धत्वात् । नतोत्तावता यागीयहिंसादुष्टता प्रतीयते ।  
 अदुष्टत्ववादिभिरस्याभिरपि हिंसायुक्तयज्ञस्य निर्घृतिजनकत्वं नाभ्युप-  
 गम्यते । किंतु नश्वरफलजनकत्वमेवाभ्युपगम्यते । न च यागीयहिंसायां  
 दुष्टत्वादेव तत्फलस्य क्षयिष्णुता । अन्यथाऽऽत्यन्तिकत्वं संभवेदिति  
 वाच्यम् । तथा सति अदुष्टत्वेनोभयवादिसंप्रतिपन्नानां जपयज्ञपाकय-  
 ज्ञादीनां नित्यमौलफलजनकत्वापातेन ज्ञानवेद्यर्थ्यप्रसङ्गात् । नहि  
 प्रामाणिकाः सत्पुरुषा ज्ञानमन्तरा पूर्वोक्तकर्मभिर्भोक्षार्यं फलं संभव-  
 तीत्यभ्युपगच्छन्ति । अतो ज्ञानादेव केवलादात्यन्तिकं निर्घृत्यपरप-  
 र्यायं सुखं न तु कर्मण इति ज्ञानप्रशंसार्थमिदं वाक्यं प्रावर्तत न  
 तु भवदभिमतयागीयहिंसादुष्टताबोधनार्थमित्यलम् । यत्तु अहिं-  
 सन्तर्धेति श्रुतिस्त्वैवैधहिंसात्यागस्येष्टसाधनत्वं वैध्याश्च न तत्प्रमादं  
 न तु वैध्या अनिष्टसाधनत्वाभायम् । हिंसाविधयोऽपि हिंसायाः  
 स्वर्गसाधनत्वमात्रमाहुर्न त्वनर्थहेतुताप्रतिक्षेपमपि । अल्पायुष्टाद्य-  
 निष्टबोधकस्मृतिविरोधात् । तदुक्तं योगसूत्रभाष्ये यदि कथंचित्तु-  
 ण्यावापगता हिंसा भवेत्तदा तत्र सुखप्राप्तावपि अल्पायुर्भवेदिति । तत्र  
 श्रुतिरमृत्योर्वलायलानभिज्ञत्वेनाऽऽत्मनो मूर्खतामावेदयति । हिंसाधि-  
 धीनां स्वविधेये प्रवृत्तिसिद्धर्थमनिष्टसाधनत्वात्समानाधिकरणेष्टसाध-  
 नत्वपर्यवसायिग्रन्थविद्विष्टसाधनत्वबोधनगावश्यकमिति पूर्वमुक्तं न विस्म-  
 र्त्तव्यम् । पातञ्जलस्मृत्यनुसारेण यदि श्रुतिवाक्यं नीयते तर्हि श्रुतिस्मृ-  
 त्तिविरुद्धे श्रुतिरेव श्रद्धा, इत्येतादृशार्थव्यवस्थापकविरोधाधिकरणं  
 दत्ताञ्जलितामियात् । यदि पातञ्जलस्मृत्यनवकाशदोषप्रसङ्गभिया श्रुते-  
 रेतादृशार्थपरत्वं कल्प्यते तर्हि यागीयहिंसादुष्टत्वाभावबोधकरस्मृत्यनव-  
 काशदोषप्रसङ्गभिया तादृशार्थपरत्वमपि कल्पनीयमापतेत् । नहि पत-  
 ङ्जलेरेव सर्वज्ञत्वात्तदीयस्मृतेरेव प्रामाण्यात्तदनुसारेणैव वेदवाक्यं नेयं  
 न तु इतरेषामसर्वज्ञत्वात्तदीयस्मृतीनामप्रामाण्यात्तदनुसारेण वेदवाक्यं

नेतुं शक्यत इति कश्चित्प्रामाणिकोऽभ्युपगच्छति । एतादृशविषयचर्चा  
'स्मृत्यनवकाशदोषप्रसङ्गः' इति चेन्नान्यस्मृत्यनवकाशदोषप्रसङ्गात्,  
इत्यास्मिन्नधिकरणे नितरामकारि भगवत्पादैः । किंच पातञ्जलमतस्यैव  
वेदवाद्यत्वं भगवता वादरायणेन 'एतेन योगः प्रत्युक्तः' इत्यनेन  
व्यक्ततममुदघाटीत्यलम् । यत्तु अत एव क्षत्रियाणामपि युधिष्ठिरादीनां  
स्वधर्मयुद्धेन जानज्ञातिहिंसायां प्रायश्चित्तस्मरणमिति, इति । तथा च  
भागवते मुचुकुन्दं प्रति कृष्णवाक्यम्—

क्षत्रधर्मे रिथतो जन्तूनवधर्मिगुणयादिभिः ।

समाहितरतत्तपसा जगधं मदुपाश्रितः ॥ इति ।

आदिना युद्धम् । मार्कण्डेयेऽपि—

'तस्माद्यात्याम्यहं तात दृष्ट्वेमं दुःखसंनिधिम् ।

त्रयीधर्ममधर्मादधं किंपाकफलसंनिभम्' ॥ इति ।

किंपाको निम्बः, इन्द्रवारुणीत्यपरे, इति तत्तुच्छम् । न हि युधि-  
ष्ठिरादीनां युद्धप्रयुक्तपापनिवारणार्थं विशिष्य प्रायश्चित्तानुष्ठानं कुत्रापि  
स्मृतम् । राजसूयानुष्ठानं तु प्रायश्चित्तानुष्ठानरूपं भवितुं नार्हति राजा  
राजसूयेन स्वाराज्यकामो यजेतेति श्रुत्या राजसूयस्य स्वाराज्यफलक-  
त्वबोधनात् । तस्य युद्धात्पूर्वं कृतत्वाच्च । भागवतमार्कण्डेयपुराणयोः  
कर्मनिन्दा च नहि निन्दा निन्त्रं निन्दितुं प्रवर्ततेऽपि तु विधेयं रतोतु-  
मिति न्यायेन विधेयप्रशंसार्थं प्रवृत्ता न तु वस्तुतः कर्गणो निन्त्रत्व-  
युद्धया । प्रकृते भागवते कर्मनिन्दया भक्तिप्रशंसेव विवक्षिता न तु  
कर्मनिन्दायामपि तात्पर्यम् । श्रुतावपि एवं बहुषु स्थलेषु दृश्यते ।  
तथाहि 'यदुदिते सूर्ये प्रातर्जुहुयादनुदिते सूर्ये प्रातर्जुहुयात्' इत्या-  
दिनोदितानुदितहोमयोरुभयोरपि निन्दा प्रतीयते, तावतोभयमपि निन्त्र-  
मिति नाभ्युपगम्यते कितूदितनिन्दयाऽनुदितहोमः प्रशरतोऽनुदितनि-  
न्दयोदितहोमः प्रशरत इत्येवाभ्युपगम्यते । मार्कण्डेयपुराणस्थवाक्य-  
स्यापि एवमेवाभिप्रायो द्रष्टव्य इति । यदपि मोक्षधर्मे भारतेऽपि पिता-  
पुनसंवादे—

तातैतद्बहुशोऽभ्यस्तजन्मजन्मान्तरेऽपि ।

त्रयीधर्ममधर्मादधं न सम्यक्प्रतिभाति मे ॥



तथा केनचिदुच्छृष्टत्तिना भृगरूपिणो धर्मस्य प्रलोभनावययैर्वधे  
कृत उक्तम्—

‘तस्य तेनानुभावेन भृगर्हिंसात्मनस्तदा ।  
तपो महत्समुत्सन्नं तस्माद्दिंसा न यज्ञिया ॥

इति । यज्ञियाऽपि हिंसा न केवलं धर्मायेत्यर्थः । एवं चौपधे यज्ञ  
एव सात्त्विकब्राह्मणस्याधिकारः ।

‘ नमो ब्राह्मण यज्ञाय ये च यज्ञविदो जनाः ।  
स्वयज्ञं ब्राह्मणा हित्वा क्षत्रयज्ञमिहाऽऽरिथताः ॥  
यदेव मुकृतं हव्यं तेन तुप्यन्ति देवताः ।  
नमस्कारेण इविषा स्वाध्यायैरोपधेस्तथा ’ ॥

इति वनपर्वणि जाजलिसंवाद उक्तेश्च ।

‘ अव्यवरिथतमर्यादेर्विपूढैर्नारितकैः परैः ।  
संशयात्मभिरव्यक्तैर्हिंसा समनुवर्णिता ॥  
सर्वकर्मत्त्वहिंसां हि धर्मात्मा मनुरग्रवीत् ।  
कामकाराद्विहिंसन्ति बहिर्वैत्रां पशून्यथा ’ ॥

इति हिंसायुक्तयज्ञनिन्दापूर्वम्

‘ विष्णुमेवाभिजानन्ति सर्वयागेषु ब्राह्मणः ।  
पायसेः सुमनोभिश्च तरयापि यजनं स्मृतम् ’ ॥

इति मोक्षधर्मेषु विचित्रयुवाक्याच्च । सा यथा पापाय तथा वैश्रन्त-  
र्गताऽपीति तदर्थः । नारितकैरिति करणे तृतीया । तेः करणभूतैस्तानु-  
दिश्येति यावत् । विष्णुमेवेति विष्णुत्वेनेव सर्वदेवता जानन्तीत्यर्थः ।  
अत एव सर्वयागेषु ब्राह्मणानां पायसपुष्पैरेव तत्तद्भागरूपनेत्यर्थः  
इति, तत्तु भारतवाक्यतात्पर्यानभिज्ञतामूलकम् । यतो यथा मुण्डकाश्रुप-  
निपत्सु प्लवा ह्येते अट्टा यज्ञरूपा अष्टादशोक्तमवरं येषु कर्मत्यादिना  
यज्ञनिन्दा वस्तुतो यज्ञस्य निन्द्यत्वबुद्ध्या न क्रियते किंतु कर्ममार्गे  
निर्वंदसंपादनद्वारा ज्ञानमार्गे प्रवर्तनार्थमित्युच्यते तथैव शान्तिपर्वणि मोक्ष-  
धर्मे विद्यमानवाक्यैः क्रियमाणा यज्ञनिन्दा वस्तुतो न यज्ञानां निन्द्यत्वरो-  
धनार्थं किंतु तत्र वैराग्यसंपादनद्वारा शान्तिप्रसाधनार्थम् । अत एव शान्ति-  
पर्वणि मोक्षधर्म एतेषां वास्यानां पठनम् । अत एव नीलकण्ठमुधिया भारत-

भावदीपे नारितकैरिति संशयात्मभिरिति च पदयोर्नारित ब्रह्मेति वद-  
द्भिः, आत्मा देहोऽन्यो वाऽन्योऽपि कर्ता, अकर्ता वा, अकर्ताऽपि  
एकोऽनेको वा, एकोऽपि सङ्गवानसङ्गो वा, इत्यादिरूपः संशयस्त-  
द्धानात्मा चित्तं येषां तैरिति यथाक्रमं विवरणं कृतम् । एवं चाज्ञानिनां  
कर्म विहितमिति सिद्धं भवतीति नास्तिकैरिति पदं नारितकानुद्दिश्येति  
त्वयैव व्याख्यातत्वाद्ब्रह्मास्तित्वाद्यज्ञानवन्त एव कर्मसु अधिकृता  
इत्येवास्माकमपि सिद्धान्तः । किं च कामकाराद्विहितान्ति, इत्यत्र  
कामकारपदं नीलकण्ठेन महापण्डितेनेत्यमाक्षेपसमाधानपूर्वकं व्याख्या-  
तम् । तथाहि ननु वसन्ते वसन्ते ज्योतिषा यजेत, प्रतिसंवत्सरं सोमः,  
इति श्रुतिरमृतिभ्यां नित्यत्वेन विहितेषु ज्योतिषोमादीषु विहितः पञ्चा-  
लम्भः कथं कामकारात्स्यात्, जायमानो वै ब्राह्मणास्त्रिभिर्ऋणवा जायते  
ब्रह्मचर्येणापिभ्यो यज्ञेन देवेभ्यः प्रजया पितृभ्यः, इत्युपश्रुतेश्च, अन-  
र्थात्यानिष्ठा प्रजामनुत्पाद्य च कथमनृणो वा स्यात्, अनाहिताग्निताया-  
श्चोपपातकेषु स्मरणात्, कृताधानरय समर्थरय क्रत्वन्तरम्भो वा कथं स्यात्,  
इति चेन्न । गार्हस्थ्यस्यैव कामकारत्वे तन्मूलकानामाधानादिनामपि  
त्तयात्वात् । जायमानो वा इत्यत्रापि नोत्पद्यमान इत्यर्थः किंतु गृहस्थोऽ-  
धिकारी वा संपद्यमान इति व्याख्येयम्, इत्यनेन समाधानवाक्येन  
गृहस्थाश्रमस्य रागप्रयुक्तत्वात्तन्मूलककर्मणामपि रागप्रयुक्तत्वं कथितं न  
तु कलङ्कभङ्गप्रदं विहितत्वाभावेन केवलरागाधीनत्वेन रागप्रयुक्त-  
त्वमभ्यधापि । तस्माद्वैष्टिकब्रह्मचारितया गुरुबुले वास आहोरिक्-  
ब्रह्मचर्यानन्तरमेव भोक्षाश्रमस्वाकार उत्कृष्ट इति नीलकण्ठाभिप्रायः  
प्रतीयते । अयं साधुरेवाध्यवसायः । न चैतावता हिंसायुक्तकर्मणो  
दुष्टत्वं सिद्धं भवति । किं चाव्यवरितमर्थद्विषमूढैर्नास्तिकैः परैः,  
इत्यादिश्लाघाधितोऽध्यायो नीलकण्ठेनाऽऽदावेवेत्यमवतारितः । एवं  
तुलाधारवाक्यैरहिंसात्मकस्य धर्मस्य श्रेष्ठ्यमुपपाद्य तस्यैव स्तुतये  
हिंसात्मकं धर्मं निन्दत्याख्यायिकामुखेनात्रापीत्यादिना । अनेन पात-  
निकावाक्येन नहि निन्दान्यायेनात्र क्रियमाणा हिंसायुक्तयज्ञनिन्दाऽ-  
हिंसात्मकधर्मस्य स्तुत्यर्थं प्रवृत्ता न तु वस्तुतो हिंसायुक्तकर्मणो निन्द्य-  
त्वबुद्ध्या, इत्यर्थः स्पष्टं प्रतीयते । एवं चेमानि भारतवाक्यानि हिंसा-  
युक्तयज्ञस्य दुष्टत्वे न प्रमाणानीत्यलम् । यत्तु तैत्तिरीयश्रुतावापि परा-  
ज्यवर्ततेऽध्वर्युः पशोः संत्रप्यमानादित्युक्तं तत्र पापमस्व एव हि ततः

परागावर्तनं युक्तं नान्यथा । रिच्यत इव वा एष मेव रिच्यते यो  
याजयति प्रति वा गृह्णाति याजयित्वा प्रतिगृह्य वाऽनश्नन्तः स्वाध्या-  
यमधीयीतेति ऋत्विजां प्रायश्चित्तोपदेशाच्च । सोऽपि पापसत्त्व एव युक्त  
इति । तच्च श्रुतिनात्पर्यावोधनिबन्धनमेव । यतो यदि अध्वर्योः पाप-  
संभवभिया परागावर्तनं तर्हि प्रतिप्रस्थातुरपि पापभीरत्वासंभवात्परागा-  
वर्तनं युक्तम् । किं चाङ्गभूतसंज्ञपनस्य याजुर्वेदिकपदार्थत्वादाध्वर्यव-  
मिति समाख्यया नियमेनाध्वर्युणा कर्तव्यत्वात्पापभीरतया ततः परा-  
वर्तने तस्य लोपेन ऋतुवैगुण्यापत्तिः । अपिचैवमेवात्यायाससाध्यानाम-  
ध्वर्युर्कर्तृकाणां बहूनां पदार्थानां सत्त्वादायासभीरतया तेभ्योऽपि परा-  
वर्तनं कुतो नोन्यते । किं चाऽऽत्विज्यप्रयुक्तपापशरीरायासादिकमविग-  
णय्य द्रव्यलोभेनाऽऽत्विज्ये प्रवर्तमान ऋत्विक्कथंकारं स्वावश्यकर्तव्या-  
त्पदार्थात्पापभीरतया निवर्तेत । श्रुतिश्च कथं निवर्तनस्य पापमूलकत्वं  
षडेत् । यदन्ती कथं प्रमाणं भवेत् । तस्माद्येन तदानीमध्वर्युणा संज्ञ-  
पनं सर्वथा कर्तुमशक्यं तादृशं किंचिद्वक्तव्यम् । स च संज्ञप्तिर्होमो  
भवितुमर्हति । तस्य विशिष्य तदानीमध्वर्युर्कर्तव्यत्वेन विहितत्वात्त-  
दानीं तस्य करणं संज्ञपनस्य कर्तुमशक्यत्वात्संज्ञपनकार्यान्निवर्तनं  
युक्तमेव । संज्ञपनस्याप्यङ्गत्वात्, तस्य विना कारणं परित्युक्तमशक्य-  
त्वात्, तदीयेन प्रतिप्रस्थात्रा तत्क्रियते तस्मात्परावर्तनस्य पापप्रयो-  
ज्यत्वं न सिध्येदिति रिच्यत इव वा एष मेव रिच्यत इत्यनुवाकेन  
यत्प्रायश्चित्तमुपदिश्यते तच्च याजनसामान्यप्रतिग्रहसामान्ययोर्न भवति ।  
किंतु अयाज्ययाजननिषिद्धद्रव्यप्रतिग्रहयोः । तच्च अस्मत्संप्रतिपन्नमेव ।  
सायणाचार्यैरेवमेव तद्वानर्थं व्याख्यायि । तथाहि यः शुमान्द्रव्यमापद्र-  
हितोऽपि द्रव्यलोभादयाज्यं याजयति निषिद्धं द्रव्यं वा परिगृह्णाति स  
शुमानिह लोके रिच्यत इत्यर्थातिशून्य इव भवति । अहो दुरात्माऽय-  
मेवं धनिकोऽपि सन्द्रव्यलोभादन्यायं करोति, इति सर्वे जनार्तं नि-  
न्दन्ति । तदिदमिह लोके रिक्तत्वम् । तथा मेव रिच्यते परलोके प्र-  
र्पेण रिक्त इव भवति पुण्यलोकाभाव एव रिक्तत्वं याजनप्रतिग्रहयो-  
र्जायिकारूपेण शस्त्रेऽभ्युपगतत्वाच्चिषिद्धयाजनप्रतिग्रहविषयमिदं द्रष्ट-  
व्यम् । अतो द्रव्यलोभायाजयित्वा प्रतिगृह्य वा भोजनरहितस्त्रिभारं  
स्यशारारूपं वेदं जपेदिति । किंतु प्रायश्चित्तोपदेशमात्रेण पापमर्तत्त्ये-  
व ज्ञायते न तु हिंसाप्रयुक्तपापमर्तनीति । तथा सति प्रतिग्रहमर्पणि

हिंसासंबन्धाभावात्तत्र प्रायश्चित्तोपदेशोऽनुपपन्नः स्यात् । तस्मादयं प्रायश्चित्तोपदेशो यार्गीयहिंसायाः पापजनकत्वे साधको भवितुं नार्ह-  
तीत्यलम् । एतेन—एतेनोक्तपुराणान्यपशुचातुर्मास्यरतावकान्येवेत्यपा-  
रतम् । सर्वकर्मरवहिंसामिति विचिख्यावाक्ये श्रवणाच्चेत्यपास्तम् । अप-  
शुचातुर्मास्यस्य स्वरीविपाणायमानत्वात्, उन्मत्तेनापि तथा प्रलपितत्वे-  
नानुक्तोपालम्भत्वात्सर्वकर्मरिवत्यादिवाक्यस्यान्यपरत्वेन व्याख्यातत्वा-  
त्तरय प्रकृते हेतुत्वासंभवाच्चेति । यच्च हिंसामयानां नित्यत्वोक्तिरापि  
मांसभक्षणादिरागान्धं वेदमार्गे प्रवर्तयितुं न तु तत्त्वदृष्ट्या । अत एव  
भागवते—

‘ मुन्यन्नैरितु परा प्रीतिस्तथा न पशुहिंसया ’ ।

इत्युपक्रम्य—

‘ द्रव्ययज्ञैर्यक्ष्यमाणान्दृष्ट्वा भूतानि विभ्यति ।

एष माऽकरुणो हन्यादतज्ज्ञोऽसुतृपो भृशम् ॥

तस्माद्यथोपपन्नेन मुन्यन्नेनैव धर्पयितुम् ।

संतुष्टोऽहरहः कुर्यान्नित्यनैमित्तिकीः क्रियाः ’ ॥

इति । द्रव्यमत्र पशुः । पशुयज्ञैरिति पाठान्तरं तेन मुन्यन्नेन तुष्टय  
तेनैव यज्ञोऽर्थात्तेनासंतुष्टस्य मांसादिलुब्धस्य तेनेति सूचितम् । तेषां  
तामसाधिकारिकत्वं च कपिलस्युमरश्मिसंवादे मोक्षधर्मे स्पष्टमेव तच्च  
बालप्रलापसमम् । वेदमार्गे प्रवर्तयितुं न तु तत्त्वदृष्ट्या वाक्यस्य  
वस्तुतो नित्यत्वाभाववतो नित्यत्वेन बोधनं मांसभक्षणाद्याग्रस्तस्य  
वेदबोधितोपायेषु प्रवर्तनेकप्रयोजनं न तु सर्वेषामवश्यानुष्ठेयत्वसिद्धि-  
प्रयोजनकम्, इत्याक्षय उक्त्यते । नार्थसाधुराशयो भवेत्तुमर्हति । तथाहि  
वेदबोधितोपायेषु इति पदस्यात्रत्यस्य वेदोक्तहिंसासहितज्योतिष्टोमादि-  
कर्ममात्रपरत्वमेवाभ्युपगन्तव्यं न त्वितरोपायपरता । तत्र प्रवर्तनार्थं  
हिंसायुक्तानां नित्यत्वबोधनस्य भगवतीत्येतरान्यति एतेषां नित्य-  
त्वेन बोधनाभावेऽपि तेषु हिंसारहितोपायेषु तेषां प्रवृत्तेर्भविताऽ-  
प्यभ्युपगम्यमानत्वेनानुपयुक्तत्वात् । एवं च मांसभक्षणकामस्यैव नित्य-  
मेतेतेषामनुष्ठानार्थं वस्तुतो नित्यत्वेन कथनं न तु सर्वान्यति नित्य-  
त्वेन कथनमित्येव भवता वक्तव्यं न तु वस्तुतो नित्यत्वाभाववतो

नित्यत्वेन कथनं मांसभक्षणरागान्वप्रवर्तनार्थमित्येतादृशार्थं स्वरसतो  
बोधयन्मांसभक्षणादिरागान् वेदमार्गे प्रवर्तयितुं न तु तत्त्वदृष्ट्या, इति  
वाक्यं प्रयोक्तव्यम् । अत्य वाक्यस्यापि स एवार्थोऽभिप्रेत इति चेद्भवतु  
यथाकथंचित् । तथाऽप्यसामञ्जस्यं न गच्छति । यावज्जीवमग्निहोत्रं  
जुहोति यावज्जीवं दर्शपूर्णमासाभ्यां यजेत, इत्यत्र यथा सर्वान्कर्माधि-  
कारयोग्यान्प्रति अग्निहोत्रदर्शपूर्णमासादीनामवश्यानुष्ठेयत्वं प्रतीयते  
तथैव वसन्ते वसन्ते ज्योतिषा यजेतेति वाक्येनाप्यविशेषप्रवृत्तेन सर्वा-  
न्प्रत्येव हिंसायुक्तज्योतिष्टोमादिकर्मणोऽवश्यानुष्ठेयता ज्ञायते । अत्र  
परं मांसभक्षणकामो वसन्ते वसन्ते ज्योतिषा यजेतेत्यादिरित्याऽधि-  
कारिसंकोचे प्रमाणं नोपलभामहे । किं च यत्त्यैतेऽष्टाचत्वारिंशत्सं-  
स्कारा इत्यनेन पुरुषमात्रस्य त्रैवर्णिकत्वाष्टाचत्वारिंशत्संस्काराः काधि-  
तास्तत्र हिंसायुक्तज्योतिष्टोमादिकर्माण्यप्यन्तर्गतान्येवेति तेषामपि सर्वा-  
न्प्रति नित्यत्वमकामेनाप्यभ्युपगन्तव्यम् । भागवतवाक्यानि नहि  
निन्दान्यायेन प्रवृत्तानि न स्वार्थे प्रमाणानीत्यवगन्तव्यम् । यत्तु लोके  
व्यवायामिपमद्यसेवेति श्लोके भागवतेऽपि रपष्टमेतत्, तच्चैवकारवादे  
निरूपितम् । तत्रैव स्थलान्तरे भगवद्वाक्यम्—

“ हिंसायां यदि रागः स्याद्यज्ञ एव न चोदना ।  
हिंसा विहाराद्यालब्धैः पशुभिः रवसुखेच्छया ” ॥

यजन्ते देवता यज्ञैरिति । हिंसायां तत्फलमांसभक्षणे यदि राग-  
स्तर्हि यज्ञ एवेत्यभ्यनुब्राह्मणं तादृशरागवतः प्रति परिसंख्येयं न तु  
सर्वान्प्रत्यावश्यकत्वेनेह चोदनेत्यर्थः, नित्यत्वादिकमपि तान्प्रत्येवेत्यर्थ-  
कमुक्त्वा ‘ वेदस्य हृदयं लोके नान्यो मद्देव कश्चन ’ मन्मतोऽन्यो  
न वेदेत्यर्थ इति तदपेक्षलम्, एतेषां पशूनां ज्ञानप्रकरणे विद्यमानत्वाद्  
वैराग्यादिप्रशंसार्थं प्रवृत्तत्वाद्यथाश्रुतायो न विवक्षितः । अपि च  
रागिणः प्रति व्यवयामिपमद्यसेवानां परिसंख्येत्युक्तं तत्तु अस्यापि  
संमतमेव । अर्थी विद्वान्समर्थो यजेतेति न्यायेनार्थित्वस्याधिकारिविशे-  
षणत्वात् । ये तु चित्तशुद्ध्या वैराग्यमापन्नास्तेषां कर्मसंन्यास एवाधि-  
कारो न तु कर्मसु इत्येवास्माभिरभ्युपगम्यते । तस्मादेभिः पत्रै  
रागिणः प्रति परिसंख्यामात्रे चार्गीयहिंसा दुष्टेति वक्तुं न शक्यते ।  
मन्त्रेऽभ्यनुब्राह्मणीनि वदना भवताऽपि यज्ञे पशुहिंसा न दुष्टेतिवक्ष्यमभ्यु-

पगन्तव्यम् । न च रागिण एवाभ्यनुज्ञा न त्वितरेषामिति वाच्यम् ।  
रागिव्यतिरिक्तजनस्य कर्माधिकारस्यैवाभावादित्यलम् ।

अथ सांख्यं योगः पाञ्चरात्रं च विचार्यते ।

यत्तु अत एव पतञ्जलिना योगसूत्रे—एषां शुद्धकृष्णत्वेन व्यवहारः  
कृत इति तत्तुच्छम् । पूर्वमेव पातञ्जलं मतं वेदवाक्यमिति बहुधाऽऽवेदि-  
तत्वात् । यदपि गीतायामपि—

‘अनिष्टमिष्टं मिश्रं च त्रिविधं कर्मणः फलम् ।  
भवत्यत्यागिनां प्रेत्य न तु संन्यासिनां कश्चित् ॥’

इत्युक्तम् । कर्मण इति जातावेकवचनम् । कस्यचित्कर्मण इष्टं सुखमेव  
फलं कस्यचिदनिष्टं दुःखमेव कस्यचिन्मिश्रमेतत्सर्वमत्यागिनां कर्मफला-  
त्यागिनां प्रेत्य देहान्तरसंबन्धे भवति । न तु संन्यासिनां तत्फलत्यागि-  
नाम् । न चात्यागिनां कर्मफलत्यागेऽपि कर्मानुष्ठापिनां सत्त्वशुद्धेः प्रागेव  
मृतानां तत्तत्कर्मफलं कर्मत्रैविध्यान्निविधशरीरग्रहणरूपं भवति । पापस्या-  
निष्टं तिर्यगादिदेहरूपं पुण्यरयेष्टं देवादिदेहलक्षणं मिश्रस्य पापपुण्यसु-  
गलस्येष्टानिष्टयुक्तं मनुष्यदेहलक्षणं संन्यासिनां मुख्यसंन्यासिनां तेषां  
ज्ञानतोऽज्ञाननिवृत्त्या देहसंबन्धाभावादिति वाच्यम् । तिर्यगादिदेहस्याप्यु-  
भयारब्धत्वात् । तत्रापि सुखदुःखोभयानुभवात् ।

‘नहि देहभृता शक्यं त्यक्तं कर्माण्यशेषतः ।  
यस्तु कर्मफलत्यागी स त्यागीत्यभिधीयते’ ॥

इत्युक्तश्लोकस्थत्यागस्यैवात्र त्यागपदेन ग्रहीतुर्माचित्याद्य । उक्त-  
त्यागफलकथनपरत्याप्यतञ्जल्येकवाक्यतया मदुक्तार्थस्यैवाचित्याद्य ।  
संन्यासिपदेनापि उक्तश्लोकस्थत्यागिन एव ग्रहणमुचितं तस्य गृहीतदेह-  
स्यापि जीवन्मुक्तदशयाऽवस्थानात्कर्मफलमाप्तिजन्यहर्षविपादाभाव इति  
तात्पर्यादिति । तत्पकृतानुपयुक्तबहुप्रलापिनोऽस्थाने दृष्ट्या कलकलं  
कलयतो भ्रातृभावं भवतो व्यक्तमावेदयति । नयत्र कर्मण उष्ट्रा-  
निष्टफलकत्वकथनमात्रेण यागीयहिंसाया दुष्टत्वं वक्तुं सुशकम् ।  
नयस्त्रिंश्लोक एकस्मिन्नेव कर्मणि सुखदुःखोभयफलजनकत्वं प्रतीयते  
येन यागीयहिंसाया एव विहितत्वेन निषिद्धत्वेन चोभयफल-  
कत्वमभ्युपगन्तव्यमिदमुच्येत किंतु केवलपुण्यमात्रं कदाचित्फलदा-

नायोन्मुञ्चं भवति । एकदा तु केवलपापमारं जातुचित्पापं  
 पुण्यं चेत्युभयमपि युगपत्फलदानव्यग्रं भवति, इत्यर्थ एव  
 तत्पत्रतः स्वरसतः प्रतीयते । नि चात्यागिनामिति पदं कर्मफ-  
 लत्यागिपरमादौ निवृत्तमन्यासिपरमित्ययं विचारोऽस्थाने कलकल एव ।  
 यदपि यः श्रद्धापूर्णादिर्मणा चन्द्रगौरं मनान्तरं भुक्तभोगाः पुनरवता-  
 रममये प्राप्तादायन्यासिष्ठितेऽनुशायिनः संसर्गभाज एव न तु तत्र  
 भोगस्तेषां नर भोग्यापरस्वर्माभारादिति सिद्धान्तिनोक्ते पशुहंसादि-  
 योगादिष्टन्याशुद्धन्यासस्य तत्र भोग्यापरस्वमस्तिरिति पृथपक्षे यत्सिद्धा-  
 न्तरोपपन्नं व्याममृमशुद्धमिति चेन्न शब्दादिति । तस्यायमर्थः—  
 अशुद्ध एवेति चेन्न । शब्दात् । धर्मन्यासमन्त्रयोः शब्दोऽप्यस्यत्वान् ।  
 वैधादिसाया धर्मन्यासोक्तेर्न साऽधर्म एवेति अल्पपापत्वादेर वैधादिसा  
 न पूर्णदोषायेत्येव मीमांसनाशयः । अत एव तस्याल्पपापरत्यान्यासु-  
 द्धादिषु फलमुत्तमम् । स्थानरभावो हि सर्वथाऽशुद्धस्यैव कर्मणः फल-  
 मिति व्यामाशयः । किं च यत्रान्यं सुगममधिकं दुःखं समं वा ते  
 तत्रापि गगान्शान्तिरस्य परमैश्वर्यमुन्दरीगमन इव तसुख उत्पट्टेच्छा-  
 वशान्मृगान्तिरूपपक्षे दुःखस्यान्यदेव सु सुगममिति । तदपि भवान्ताम-  
 न्तान्तिरामंमनार्थं कल्पयतः शब्दशक्तिस्त्वभारमभाननोऽप्युत्पन्नस्य  
 भ्रान्त्यापेक्षयति । यदि, अशुद्धमिति चेन्नेति सुप्रस्य भवदणित  
 एवार्थः । व्याममंमनोऽभविष्यति मन्त्रमभारपादराचर्यतिमिश्रम-  
 मृगं मदान्तो व्यामयातारन्तमृगं भवदक्षरैर्वाच्यार्थपिष्यन् ।  
 व्यामाभिमनन्मृगाधो मयैव ज्ञानो न तु मैरिति श्रुतिः भवान्तामन्ती-  
 यवापेऽभिपन्नो मदानिषणो मन्त्री वा यदनुष्ठिति न जानाति  
 देशान्तरायां गोपात्र एव न जानातीति श्रुतिभ्रान्तिः । न च वाच्यं  
 पत्रश्रुतिना मन्त्रेण व्योमिष्टोमादिरमणो दुष्ट राक्षसोभयमंशजित्वा-  
 नाभ्युपगतवातनुमारेणैव मृगमिषमेव व्यामयेयमिति । न हि पत्रश्रु-  
 त्यभ्युपगता एवार्थो व्यामनाभ्युपगन्तव्य इति मदानाऽपि नापि  
 पत्रश्रुतिरेव मन्त्रो न तु व्याम इत्यनुमपः कश्चिदभ्युपेति । किं च  
 वेदवारयाधेयमन्त्रावर्णे निनिवाद्यगणानेव तृणराचनान्तरभ्युपग-  
 नार्थ एव श्रेयस्कार्यमभ्युपगन्तव्यो न निवृत्तमभिमनार्थ इत्येव निशानां  
 मदान्तो मन्त्राः भूयते । पत्रश्रुतिस्तु शब्दमाश्रयमाश्रयवस्था-  
 पन एव दत्त इत्येव मन्त्रार्थमभ्युपगम्यते । अतः पत्रश्रुत्यभिमनो

वस्तुतो वेदविरुद्धार्थः श्रेयस्कामैरनादरणीयः । न च व्यासेनैव योग-  
सूत्रभाष्ये कर्मणामल्पदोषवत्त्वेन वर्णितत्वान्मदभिमत एवैतत्सूत्रार्थो  
व्याससंमत इति वाच्यम् । मूलाशयोद्घाटनार्थं मूलानुसारेणैव व्याख्या  
करणीयेत्येव नियमरतान्त्रिकैरभ्युपगम्यते । अतो व्यासोऽपि पतञ्ज-  
लिसूत्राशयोद्घाटनार्थं तथा भाष्यं कृतवान् । न च तावता स एवार्थो  
व्याससंमत इति नियन्तुं शक्यते । श्रुत्यर्थनिर्णायकत्वेन ब्रह्मसूत्राण्य-  
रचयत् । एवं चाशुद्धमिति सूत्रस्य स्वरसतो यादृशोऽर्थः प्रतीयते स  
एव वेदार्थ इत्येव व्यासोऽभिप्रेतीत्येवाभ्युपगन्तव्यं सुधीभिः । नहि  
करयचन सूत्रकारस्य स्वकृतसूत्रात्स्वरसतः प्रतीयमानोऽर्थो न संमतः  
किंतु अन्यदीयसूत्रानुसारेण स्वकृताद्भाष्यात्स्वरसतः प्रतीयमानार्थ एव  
संमत इति कश्चन विवेकी वदितुमर्हति । तस्यादशुद्धमिति सूत्रस्य मन्वर्णित  
एवार्थो व्यासाभिमत इति यदुच्यते तत्तु न विचारसहम् । किं च परकीय-  
सुन्दरीगमनदृष्टान्तप्रदर्शनेन कर्मसु प्रवृत्त्युपपादनमसंगतम् । नहि शिष्ट-  
त्वेनाभिमता जना ज्योतिष्टोमादिकर्मसु यथा सर्वजनसमक्षं प्रवर्तन्ते तथा  
परकीयसुन्दरीगमने कदाऽपि प्रवर्तन्ते । किंच परकीयसुन्दरीगमनकर्तारो  
यथाऽपाङ्गे यत्त्वेन गण्यन्ते नहि तथेमे गण्यन्ते । प्रत्युताऽऽरितकैः प्रथमं  
पूज्यन्ते सकलभेदिकशिरोमणितया गण्यन्ते । अत एवानयोर्महाश्वेपम्य-  
मस्तीति प्राकृतेरपि ज्ञातुं शक्यत इति नात्रास्माभिरधिकं वक्तव्यम् ।

यत्तु अत एव मरणरूपमहानिष्टसाधनेऽपि सहगमनवेणीप्रवेशादावात्म-  
हृत्यङ्गकैः सर्वस्वारयज्ञादो च प्रवृत्त्युपपत्तिः पुरुषस्य प्रत्यवायेऽपि याग-  
स्य साङ्गत्वमक्षतमेव । यो नाम क्रतुमध्यस्थकल्पज्ञादीनि भक्षयेन्न  
क्रतोस्तत्र वैगुण्यं यथाचोदितमिद्धित इत्युक्तेरिति । तत्तु न विचारस-  
हम् । सहगमने वेणीप्रवेशादित्यले मरणस्यानिष्टत्वमेव नान्ति । जना-  
नामिदमेवेष्टमिदमनिष्टमिति ब्रह्मणाऽपि नियन्तुं न शक्यते । पतिमर-  
णानन्तरं जीवनेन्धारहितायाः पतिव्रताया मरणमेव कामयमानाया  
मरणोपायत्वेन सहगमनात्मक उपायः शस्त्रेणाभ्यनुज्ञात एवमेव  
वेणीप्रवेशादावप्युक्तम् । तथा कयाचिदपि चिकित्सया निवर्तयितुमश-  
क्येनातिदुःसहेन महारोगेण पीडितस्य जीवने निगद्यस्य मरणमेवाऽऽ-  
काङ्क्षमाणस्य पुरुषस्य मरणोपायत्वेन सर्वस्वारात्मकः क्रतुर्विहितस्तत्र



च सहगमनसर्गस्वारादीना विहितत्वादेव दुष्टत्वं नेत्यभ्युपगम्यतेऽ-  
 स्माभिः । एवमेतदादिरयन्तेऽपि त्रेयन्तेष्टसाधनत्वेनैव प्रवृत्त्युपपत्तिरिति  
 प्रमारान्तरेण प्रवृत्त्युपपादनमुभययादिसंमतं नेत्यलम् । पञ्चगिर्याचार्य-  
 स्योभययात्रसंमतिपञ्चत्वात्तन्संमतिरिति चित्तरी । यत्तु जैमिनेरेव सर्व-  
 वस्तुतत्त्वतयाभावो मार्कण्डेयपराणादयमगम्यते सुतरा तदीयानाम् । तत्र  
 हि व्यासशिष्यो जैमिनिर्भारतविषयेषु त्रेषुचित्पदार्थेषु संदिहानो मार्क-  
 ण्डेयं पप्रच्छ, स च न मेऽरसरस्तस्मात्सर्गज्ञान्विन् याचन् यासिनश्चतुरः  
 पक्षिणः पृच्छेत्युक्तवान् । तन्यायमाश्रयः—व्यासशिष्योऽप्ययमशुद्ध-  
 चित्ततया व्यासोक्तं न साधु मन्यते । सर्वफलदं परमेश्वरं तत्त्वेन न  
 मनते किंतु कर्मैव फलदमिति । तथा देवतिर्यगादीना व्यासोक्तं ज्ञाना-  
 धिनारं न मन्यते, असंभवादनधिनारं जैमिनिरिति व्यासोक्तं । अत-  
 स्तिरश्वा शिष्यो भूत्वा तेषां ज्ञानाधिनारे ज्ञाते सर्वत्र व्यासोक्ते विश्वस्तो  
 भवेत् । देवासुरसद्ग्रामादेस्तन्मुखतः श्रवणे तेषामविग्रहत्याभिमानं  
 त्यक्ष्यतीति । तस्मात्पातञ्जलभाष्ये व्यासोक्तमेव श्रद्धेयमितीति । तच्च  
 महतामुपालम्भेन त्वस्योन्मत्तता मूर्खता वा केवलमावेदयति । मार्कण्डेय-  
 पराणरथाया अस्या आरथायिमाया एतादृशमाश्रय भवन्त यिनाऽप्यः  
 कश्चन पामरोऽपि नाभ्युपगच्छति । किं च नहि व्यासेन तिरश्चामधि-  
 कारः कुत्रापि प्रत्यपादि “ तद्रूपंयपि वादरायणः संभ्रान् ” इत्यास्मि-  
 न्नाधिकरणे विद्याया देवानां परमधिकारः समधितत्त्वतापि तिरश्चामधि-  
 कारः परमपिणा नाभ्युपगम्यते । न च तथा सति पक्षिणा कथमुपदेष्टृत्व-  
 मिति वान्यम् । येषां पक्षिशरीरावच्छिन्नानां ज्ञानवत्त्वं श्रूयते तेषा-  
 मपि गर्भस्थवामदेवशुद्धभूतविदुरादिवज्ज्ञानजननयोग्यशरीरावच्छेदेनेव  
 ज्ञानवत्त्वमुत्पन्नमित्यभ्युपगम्यते । ते च महान्तो योगेश्वर्यवशादनेक-  
 देहादानन्यायेन ज्ञानाजातीयानि शरीराणि परिगृह्णन्ति । तस्मान्मार्क-  
 ण्डेयेन केषाचन पक्षिविशेषाणामुपदेष्टृत्वमन्यमानेण सर्वेषां पक्षिणां  
 ज्ञानवत्त्वं वा ज्ञानाधिकारवत्त्वं वाऽभ्युपगन्तुं न युज्यते । नहि अग-  
 स्त्येन समुद्रः पीत इति सर्वत्रैषः समुद्रः पातु शक्यत इत्युन्मत्तोऽप्य-  
 भ्युपगच्छति । अतो मार्कण्डेयवचनरथेतादृशमाश्रयवर्जनं त्वयेयानुमोद-  
 नीय नान्येन केनचित् । किंच जैमिनेः कर्मैव फलदमीश्वरो नास्ति

देवतानामपि विग्रहवत्त्वं नास्तीत्यादिषु विषयेषु नास्त्याग्रहः\* । नितरा-  
कर्मविश्वासरहितानां नास्तिकानां बौद्धादीनां खण्डनार्थं तथा कथित-  
वान् । एतच्छंकराविजये भगवद्विद्यारण्यस्वामिकृते नवमसर्गे स्पष्टमि-  
त्यारतां तावत् । यत्तु—

‘ यन्न दुःखेन संभिन्नं न च ग्रस्तमनन्तरम् ।

अभिलापोपनीतं च तत्सुखं रवःपदास्पदम् ’ ॥

इत्यनेनापि सूचितमेतत् । आद्यपादेनैदिकरत्यन्तकालदुःखसदृश-  
सुखसमानदुःखनिरासः । न च ग्रस्तमित्यनेन तदाधिकदुःखनिरासः ।  
अनन्तरमित्यनेन निद्राकालवद्वैषयिकोभयरहितदिनरूपकालनिरासः ।  
अन्यथा सकलदुःखाभावस्याऽऽद्यपादेनैव प्रतिपादने सिद्धे न च ग्रस्त-  
मित्यस्य वैयर्थ्यपक्षेः । अभिलापोपनीतत्वेन विषयसंपादनक्लेशनि-  
रासः । स्वर्गेऽपि वैषयिकमेव सुखादिति अप्सरस एनं जाया भूत्वो-  
पशेरत इत्यादिष्टोमादिकलकथनेनैकः पूर्वपरयोरिति सूत्रे भाष्ये स्पष्टमु-  
क्तम् । एवं च विजातीयसुखत्वमेव स्वर्गत्वम् । तस्मान्मादृषासुरादि-  
जन्यदुःखपरत्येवेति सूचितम् । यद्वा रवनान्तरीयकादयश्चाविदुःखा-  
न्यदुःखजनकाधर्मानारब्धदेशोपभोग्यसुखत्वं तत् । सहगमनादौ मरणा-

\* भगवता जैमिनिना नवमे देवताधिकरणे—“देवता वा प्रयोजयेत्” इति पूर्वपक्षमुप-  
क्षिप्य “अपि वा शब्दपूर्वात्” इत्यनेन सिद्धान्तितं तदाशय एवम्—“यत्र हस्तः  
पुरंदरः” इत्यादिभूतार्थवादानां प्रमाणान्तरानिरोधे प्रतीयमानार्थेऽपि प्रामाण्यं विद्यत  
इति । किंप्रयुक्ता धर्मा इत्येव तत्रोहलक्षणे विचारः प्रस्तुतो न देवताविग्रहादिनिर्णयः ।  
अत एवापूर्वस्वीकारमात्रेणैव शब्दमात्रप्रमाणको भगवाञ्जैमिनिः परितुष्टो न भगवती देवता  
द्वेष्टि । तानैव स्वापेक्षितोहाध्यायस्याऽऽरम्भासिद्धेः । भगवतो जैमिनेश्च देवताविग्रहादिक  
ममतामन्यधिकारलक्षणे तद्व्यपराधानुभिः प्रपञ्चितमिति तत् एवाग्रगन्तव्यम् । विस्तरमिदं  
नेह कथ्यते । प्राप्त द्विधाः केचन व्यासजैमिनिनम्रभेदा ये संदृश्यन्ते तेऽधिकारेभेदेनोपा ।  
आहुक्षान् भट्टपादाः श्लोकनार्तिके—

“इत्याह नास्तिकशब्दिरकारिष्णुरात्मनितां माभ्यट्टय युक्त्या ।

दृढयनेन द्विषयस्य बोधः प्रयानि वेदान्तनिर्णयेन ॥ ” इति ।

न्तप्रायश्चित्तादौ चोक्तरीत्याऽल्पं पापं भूयान्धर्मो ज्योतिष्टोमन्यायेन  
 वदन्तीति दिगिति । तत्तुच्छम् । यत्र दुःखेन संभिन्नमित्यादिपद्येन  
 न्यस्तः प्रतीयमानोऽर्थ इत्यम्—न दुःखेन संभिन्नं न्वावच्छेदकश-  
 रीरावच्छेदेन वसमवायिसमवेतत्तत्संबन्धेन दुःखवद्भिन्नम् । न च  
 अतमनन्तरमित्यस्य शरीरमाप्त्यनन्तरं सुखाभावावच्छेदकशरीरावच्छि-  
 न्नभिन्नम् । अभिलाषोपनीतमित्यस्य संस्पर्शमात्रेणोत्पन्नं न तु भया-  
 सेन । एतादृशविशेषणत्रयविशिष्टसुखमेव स्वपदबोधं भवितुमर्हति, इति  
 भवदुक्तरात्या हिंसाजन्यदुःखसंज्ञं उक्तविशेषणानुपपत्तेः । भवदुक्त-  
 रीत्या विशेषणसामञ्जस्येऽपि तथा तद्वाक्यार्थवर्णनं हिंसाजन्यदुःख-  
 सन्त्यान्यथानुपपत्त्येव न तु स्वस्तत्तत्तद्वाक्यान्तार्थः प्रतीयत इति  
 वाक्यरत्नारथं भवेत् । केचित्तु यच्च दुःखेनेत्यादि न स्वर्गलक्षणं  
 विशेषणचतुष्टयव्यावर्त्याभावात् । किंतु स्वस्वपक्षधनमात्रम् । विशेषण-  
 चतुष्टयेनापि हिंसासारिषसुखबलक्षयमस्य द्रुवतासुखत्वावान्तरजातिः  
 स्वर्गत्वमुपलक्ष्यते । तद्धि दुःखमिश्रं तु न तथा । एवं सासारिकं  
 गत्यादिसुखं वर्षाप्रधिप्रमाणाभावाच्छनुकृतापहारादिशङ्काग्रस्तम् । इदं  
 तु अर्थवादादिप्रमाणतो वर्षादित्यावत्कालभोग्यतया प्रमितं न तन्मध्य-  
 पहारादिशङ्काग्रन्तं तथेदमन्तरमनवच्छिन्नं संततं वर्षादिपर्यन्तमितरत्तु न  
 तथा । किंतु सुखदुःखोभयरतितावत्तथाऽवच्छिन्नमेवमिदमभिलाषमात्रे-  
 णोपनतमुपरिधत्तं न न्वचचन्दनवनितादिविषयापेक्षमितरत्तु विषयापेक्ष  
 मेवेत्येवंरीत्याऽस्य पद्यस्यार्थं वर्णयन्ति । अस्मिन्पक्षेऽपि स्वर्गसुखस्य  
 दुःखसंज्ञगन्धोऽपि नारतीत्येव प्रतीयत इत्यलम् ।

यद्यपि ज्येनवधप्रवृत्तमत्यल्पं पापं भवत्येवेति तत्तु मीमांसेतिशब्द-  
 र्थाप्यश्रोतृत्वमात्मनः प्रत्यापयति । यतरतः स्वपदत्र चेत्येतस्मिन्नाधि-  
 स्तरणे ज्येनेनाभिचरन्त्यजेतेति वाक्यमुदाहृत्यात्रत्यज्येनपदं ज्येनपक्ष्या-  
 न्मरुगुणविधायरमाहोस्वित्कर्मानामधेयं वेति संहितं तत्प्रत्यन्याया-  
 त्मात्मकवाधनाभावात्, ज्येनपदस्य ज्येनपक्षिण्येव प्रसिद्धत्वात्, 'यथा  
 वं ज्येनो निपत्याऽऽदत्त एवमर्थं द्विपन्तं भ्रातृव्य निपत्याऽऽदत्ते' इत्य-  
 र्थवादरयोपक्रमस्यविधिवाक्यानुसारेण ते तद्विनासा इव तद्विनासा  
 दितिभेद्यत्वात्, प्रकृतसोमयागमाश्रित्य फलोद्देशेन ज्येनात्मरुगुणवि-  
 धायरमाहोरिच्छयेनविशिष्टकर्मन्तरविधायकं वेति पूर्वपक्षे प्राप्ते, अर्थ-  
 वादस्यानन्वयालंकारस्त्वे सर्वेषामर्थवादरूपदानामुपमानान्तराभावत्-

सकृत्वापत्तेरुपक्रमन्यायात्प्रबलेन भूयोनुग्रहन्यायेनोपक्रमस्थ एकस्मि-  
ज्ज्येनपदे रूपकविधया लुप्तोपमानविधया वा मौर्णा वृत्तिमाश्रित्य  
ज्येनपदस्य द्वितीयविधिप्रकारापादकं नामधेयत्वमेवाङ्गीकर्तव्यम् ।  
अर्थवादस्तु रूपकाद्यपेक्षितसादृश्योपपादनार्थः सन्विनैव लक्षणां पूर्णो-  
पमानविधया विधेययागरतुत्यर्थ इत्येवाभ्युपगम्यते, इति सिद्धान्ति-  
तम् । भवदुक्तासीत्या ज्येनपक्षिद्रव्यकः ज्येनयाग इत्यभ्युपगम्यते चेदे-  
तदधिकरणासिद्धान्तविरोधः स्यात्, इत्यलमधिकेन प्रपञ्चेन । तस्मा-  
न्नेष्ट्यस्कांमर्थेदार्थतत्त्वचित्सर्वज्ञव्यासजैमिनितदनुयायिमहानुभावशंकरश-  
वरन्वाम्यादिमतमनादृत्य वेदविरुद्धार्थप्रलापिसांख्यानुयायिना येनकेन-  
चित्पण्डितंमन्येन व्याकरणमतयोधकमञ्जूपादौ प्रलापितं रवभोऽपि न  
विश्वसनीयम् । किंतु व्यासजैमिनिमतमेवाऽऽदरणीयमित्यास्ताम् ।

श्रीरामो जनकः सती मतिमती यस्य प्रसूर्जानकी

दनात्रेय इति प्रवृत्तनिगमो यः सोमयाजी सुधीः ।

गोविन्दः सुगुणश्च विष्णुरपरो ह्येवं त्रयः सोदगः

श्रीलक्ष्मीकमलेशपादयुगुले ग्रन्थं न्यधाद्वापनः ॥ १ ॥



ग्रन्थनाम ।

मूल्यम् ।

सू० आ०

८६ विधानमाला—श्रीनृसिंहभट्टविरचिता ।...	४	४
८७ अभिहोत्रचन्द्रिका—किंजवडेकरोपाह्वामनशास्त्रिकृता ।	२	१४
८८ निरुक्तम्—दुर्गाचार्यकृतवृत्तिसमेतम् । भागद्वयात्मकम् । ...	१६	४
८९ काव्यप्रकाशः—संकेतारयटीकासमेतः । ...	३	४
९० शाङ्खायनारण्यकम्—ऋग्वेदान्तर्गतशाष्कलशास्त्रीयम् । ...	०	९
९१ गौतमप्रणीतन्यायसूत्राणि—भाष्यवृत्तिभ्यां समेतानि । ...	४	८
९२ श्रीमद्भगवद्गीता—सटीकरामानुजभाष्ययुता । ...	७	८
९३ दर्शपूर्णमासप्रकाशः—किंजवडेकरोपाह्वामनशास्त्रिकृतः ।	६	१२
९४ संस्कारपद्धतिः—अभ्यंकरोपाह्वभास्करशास्त्रिविरचिता ।	२	८
९५ काश्यपशिल्पम्—महेश्वरोपादिष्टम् । ...	३	१
९६ करणकौस्तुभः—रुष्णदैवज्ञविरचितः ।...	०	९
९७ मीमांसादर्शनम्—सतन्त्रवार्तिकशाचरभा० भागपट्कात्मकम् । २५	९	९
९८ धर्मतत्त्वनिर्णयः—म. म. अभ्यंकरोपाह्ववासुदेवशास्त्रिप्रणीतः ।	०	९
९८ धर्मतत्त्वनिर्णयपरिशिष्टम्—	०	१३
९९ भास्करीयबीजगणितम्—नवाङ्कुराटीकासहितम् । ...	२	०
१०० प्रायश्चित्तेन्दुशेखरः—नागेशभट्टविरचितः । कुण्डार्कयुतः ।	१	१०
१०१ शांकरपादभूषणम्—पर्वतेइत्युपाख्यरघुनाथशास्त्रिकृतं द्विभा०	८	५
१०२ ब्रह्मवैवर्तपुराणम्—भागद्वयात्मकम् ।...	९	४
१०३ श्रुतिसारसमुद्धरणम्—गिर्यपरनामकतोडकाचार्यप्रणीतम् ।	०	१३
१०४ त्रिशच्छ्लोकी—टिप्पणीविवृतिभ्यां समेता । धर्मशास्त्रमन्थः ।	२	१५
१०५ आश्वलायनगृह्यसूत्रम्—आश्वलायनाचार्यप्रणीतम् ।...	२	१२
१०६ दशोपनिषद्ः—मूढभाष्यम् । ...	२	०
१०७ लीलावती—श्रीमद्भास्कराचार्यप्रणीता । टीकाद्वयोपेता द्विभागा ।	३	०
१०८ व्याकरणमहाभाष्यम्—पट्टिपोद्घोययुत (अज्ञा०) प. मा. ।	२	१२
श्रीमत्पद्मपुराणम्—महापुराणान्तर्गतं चतुर्भागात्मकम् ।	२०	०
मिद्धान्तदर्शनम्—महर्षिवेदव्यासप्रणीतं निरञ्जनाभाष्ययुतम् ।	१	४
आधानपद्धतिः—किंजवडेकरोपाह्वामनशास्त्रिभिः कृता ।	१	१४
पञ्चालम्भमीमांसा—किंजवडेकरोपाह्वाननशास्त्रिभिः कृता ।	०	१०
शिवभारतम्—कवीन्द्रसरमानन्दविरचितम् । ...	१	६

आनन्दाश्रममुद्रालयमुद्रितग्रन्थावल्या अकारादिवर्णानुक्रमेण  
ग्रन्थाङ्केन मूल्याङ्केन च सहितं सूचीपत्रम् ।

ग्रन्थाङ्काः	मूल्यम्		ग्रन्थाङ्काः	मूल्यम्	
	रु०	आ०		रु०	आ०
४१ अग्निपुराणम्	५	४	२० जीव-मुक्तिविवेकः	३	१२
८७ अग्निहोत्रचन्द्रिका	२	१४	२४ जैमिनीयन्यायमालाविस्तरः	८	०
८४ अर्द्धतामोदः	२	०	६९ ज्ञानार्णवतन्त्रम्	१	४
५७ आन्दारभूषणम्	४	६	८५ ज्योतिर्निबन्धः	३	१५
५८ आचारेन्दुः	४	०	३७ तैत्तिरीयब्राह्मणम्	१४	८
आधानपद्धतिः	१	१४	४२ तैत्तिरीयसंहिता	४८	१०
१०५ आधलायनगृहसूत्रम्	२	१२	३६ तैत्तिरीयारण्यकम्	९	१
८१ आधलायनधौतसूत्रम्	४	११	१२ तैत्तिरीयोपनिषत्	१	१२
६२ ईशकेनकठाद्युप० (रामा०) २	८	८	१३ तैत्तिरीयोपनिषद्वाप्यया० २	२	२
७६ ईशकेनकठोपनिषद्	१	०	७८ त्रिस्थलीसेतुः	३	१२
५ ईशावास्योपनिषत्	०	१४	१०४ त्रिंशच्छ्लोकी	२	१५
२९ उपनिषदां समुच्चयः	६	१२	९३ दशपूर्णमासप्रकाशः	६	१२
३२ ऐतरेयब्राह्मणम्	१०	१०	१०६ दशोपनिषद्	२	०
३८ ऐतरेयारण्यकम्	३	०	७४ द्वासायणगृहसूत्रवृत्तिः	१	०
११ ऐतरेयोपनिषत्	१	४	३३ धन्वन्तर्यनियन्तृ रा० स० ६	४	४
९६ करणकौस्तुभः	०	९	९८ धर्मवत्त्वनिर्णयः	०	९
७ काठकोपनिषत्	१	४	९८ धर्मनित्य० परिशिष्टम्	०	१३
६६ काव्यप्रकाशः	६	४	५६ नित्यापोडशिकार्णवः	३	४
८९ काव्यप्रकाशः	३	४	८८ निरुक्तम्	१६	४
९५ कारयपशिल्पम्	३	३	३० नृसिंहपूर्वोत्तरतापनीयोप० १	१२	१२
६ केनोपनिषत्	१	०	९१ न्यायसूत्राणि	४	८
५२ गजेन्द्रगीता	२	०	१२ पुराणम्	२०	०
१ गजेन्द्रधर्मदीपम्	०	६	१२ पञ्चाङ्गभूषणं	०	१०
७३ गायत्रीपुराणपद्धतिः	१	८	७२ परिमपि दुगेतरः	२	६
६१ गौतमसूत्रम्	२	८	४७ पानञ्जलयोगसूत्राणि	३	०
१४ छान्दोग्योपनिषत् (गौ०) ५	०	०	३ पुण्यसूत्रम्	०	५
६३ छान्दोग्योपनि० (रामा०) ३	१२	१२	५५ पुरुषार्थचिन्तामणिः	४	०
७९ छान्दोग्योप० (मित्राक्षरा०) २	०	८	८ प्रश्नोपनिषत्	१	०

ग्रन्थाङ्काः

मूल्यम् | ग्रन्थाङ्काः

रु० आ०

१०० प्रायश्चित्तेन्दुशेखरः १ १० १०७ लीलावती  
१५ बृहदारण्यकोपनिषत् ८ ० ८० वाक्यवृत्तिः  
६४ " (रामानुजटी०) ३ ४ ८९ वायुपुराणम्  
३१ " (मिताक्षरा) २ १२ १० विष्णुसंहिता

१६ बृहद

७१ बृहद

६८ बृहद

२८ ब्रह्म

१०२ ब्रह्म

२१ ब्रह्म

६७ " ब्र

दी

८२ ब्रह्म

३४ भगव

३४ " (

४४ " (

४५ " (

९२ " (

९९ भास्व

७५ भाष्य

५४ मत्स्य

१० माण्डू

९७ मीमां

९ मुण्डक

६० मति

५०

Bharatiya Vidya Bhawan Library  
**Not to be issued**  
BOOK CARD

Call No Swamī Kām Title 792

मत्स्याकर्ममीमांसा ed by  
Kashinath Agashe  
Author किंवाचडेकर

Date of issue	Borrower's No	Date of issue	Borrower's No
---------------	---------------	---------------	---------------

**Not to be Issued**